
ಪ್ರಕಾಶಕರ ಎರಡು ಮಾತು 


ನಮ್ಮ ಬಿನ್ನಹವನ್ನು ಮನ್ನಿಸಿ ಈ 4ಪೆಯೆಣ' ಕವನಸಂಗ್ರಹವನ್ನು 
ಪ್ರೊ. ವಿ. ಕೃ. ಗೋಕಾಕ ಎಂ. ಎ. ಇವರು ತಮ್ಮ ವಿಲಾಯತಿಯ 
ಪ್ರಯಾಣ ಪೂರ್ವದಲ್ಲಿಯೇ, ಇದನ್ನು ಅಜ್ಜು ಹಾಕಿಸಿಕೊಳ್ಳಿರೆಂದು ನಮ್ಮ 
ಕಡೆಗೆ ಒಪ್ಪಿಸಿದರು. ಅದನ್ಲೀಗ ನಾವು ಪ್ರಕಟಿಸಿದ್ದೇವೆ. ನಾವು 
ಮ. ಗ್ರ. ಮಾಲೆಯ ಕುಸುಮಗಳನ್ನ ಲ್ಲದೆ ಅಷ್ಟೇ ಬಿಡ ಮುತ್ತುಗಳನ್ನು 
ಪ್ರಕಾಶನಗೊಳಿಸಬೇಕೆಂದು ಪ್ರಯತ್ನಪಡುತ್ತಿದ್ದೇವೆ. ಇದು ಸುಲಭ 
ಸಾಧ್ಯವಾದ ಕೆಲಸವಲ್ಲದಿದ್ದರೂ ಪ್ರಯತ್ನದ ಮೇರೆಗೆ ಕೈಗೂಡಬಹುದೆಂಬ 
ಧೈರ್ಯವು ನಮ್ಮನ್ನು ಮುಂದುವರಿಸಹತ್ತಿದೆ. 

ಈ ಪಯಣದ ಕವಿಗಳು ಶ್ರೀ. ವಿನಾಯಕರು. ಅವರ, ವಿಮರ್ಶ, 
ನೀಳ್ಗವಿತೆ, ಕಾದಂಬರಿ ಮೊದಲಾದವುಗಳಿಂದ ಕನ್ನಡ ಸಾಹಿತಿಗಳ ಮಾಲಿಕೆ 
ಯಲ್ಲಿ ಬಂದವರು; ಬಲ್ಲಿದ ವಿಮರ್ಶಕರೆಂದು ಪ್ರಸಿದ್ಧಿಯನ್ನು ಪಡೆದವರು. 
ಇಂಥವರ ಈ ಕವನಸಂಗ್ರಹದ ಪಯಣವನ್ನು ಈಗಿನ ಸಾಹಿತ್ಯದ ಸುಗ್ಗಿ 
ಯಲ್ಲಿ ಸಾಗಿಸಿದ್ದೇವೆ. 

ಮುಂದಿನ ಬಿಡಿಮುತ್ತು ಸಣ್ಣ ಕತೆಗಳ ಜನಕರೆಂದು ಹೆಸರು 
ಪಡೆದ ಶ್ರೀ. ಮಾಸ್ತಿ ವೆಂಕಟೇಶ ಅಯ್ಯಂಗಾರ ಎಂ. ಎ. ಇವರು ಬರೆದ 
" ತಿರುಪಾಣಿ' ಎಂಬ ಗೀತ ಪ್ರಧಾನವಾದ ನಾಟಕವು. 

ವೆಗ್ಗಳವಾದ ಸಾಹಿತ್ಯವು ಅಗ್ಗವಾಗಿ ದೊರೆಯಲೆಂದು ನಮ್ಮ 
ಮನೋಹರ ಗ್ರಂಥಮಾಲೆಯ ಚಂದಾದಾರರಿಗೆ ಮಾತ್ರ ಮೂರುನಾಲ್ವ್ಯಾಂಶ 
ಬೆಲೆಗೆ ಈ ಬಿಡಿಮುತ್ತುಗಳನ್ನು ಹೊಡುವೆವು. 


ಪ್ರಕಾಶಕರು 
ಮ. ಗೈ. ಮಾಲಾ ಧಾರವಾಡ 


ಮೊದಲು ಮಾತು 


ಇದೊಂದು ಚಿಕ್ಕದಾದ ಕವನಸಂಗ್ರಹ. ಈಗ ಸುಮಾರು ಹತ್ತು 
ವರ್ಷಗಳಲ್ಲಿ ನಾನು ಬರೆದ ಕವನಗಳಲ್ಲಿ ಕೆಲವನ್ನು ಇಲ್ಲಿ ಆಯ್ದು ಕೊಂಡಿ 
ದ್ವೇನೆ. ಉಳಿದವುಗಳು ಇನ್ನೊಂದು ಸಂಗ್ರಹಕ್ಕೆ ಸಾಮಗ್ರಿ. 

ಎಲ್ಲ ಕವನಗಳನ್ನು ಬರೆದ ವರ್ಷ - ತಿಂಗಳುಗಳನ್ನು ಸೂಚಿಸುವ 
ದಕ್ಕೂ ಕಾರಣವಿದೆ. ಕೆಲವು ಕವಿತೆಗಳ ಸಂದರ್ಭವು ಈ ರೀತಿಯಾಗಿ 
ಹೊಳೆಯಬಹುದಂ. ಅಲ್ಲದೆ ಹೊಸಗನ್ನಡದ ಕಾವ್ಯಶ್ಸೈಲಿಯು ಈಗ ಸಿದ್ಧ 
ವಾಗುತ್ತಲಿದೆ. ಇಂದಿನ ಕವಿಗಳೆಲ್ಲ ಕೂಡಿ ಅದಕ್ಕೆ ರೂಪ ಕೊಡುತ್ತ, 
ಲಿದ್ದಾರೆ. ಹೀಗಿರುವಾಗ ಕೆಲವೆಡೆಗೆ ಒಬ್ಬರ ಶೈಲಿಯ ವರ್ಚಸ್ಸು ಇನ್ನೊ 
ಬ್ಬರ ಶೈಲಿಯ ಮೇಲೆ ಕಂಡುಬರುವಂತೆ ಸಹಜಸಿದ್ದ ಸಾಮ್ಯಗಳೂ ಸಹ 
ಅಲ್ಲಲ್ಲಿ ಸಿಕ್ಕಬಹುದು. ಇದೆಲ್ಲದರ ನಿಷ್ಠರ್ಷೆಯಾಗಲೆಂದು ಹಾಗೆ ಮಾಡಿದೆ. 

ಕವನಗಳನ್ನು ಇಲ್ಲಿ ಹಿಂದು ಮುಂದಾಗಿರಿನಿದ ರೀತಿಯು ಬರಿಯ 
ಕಣ್ಣುಮುಚ್ಚಾಟಿವಲ್ಲ. ಕವನಗಳಂತೆ ಅವ್ರಗಳನ್ನು ಹೆಣೆಯುವ ಹವಣಿಕೆ 
ಯಲ್ಲಿಯೂ ಮನೋವೃತ್ತಿಯನ್ನು ಬಿಂಬಿಸುವ ಸಾಮರ್ಥ್ಯವಿದೆ. ಅದನ್ನು 
ಉಪಯೋಗಿಸಲು ಪ್ರಯತ್ನ ಮಾಡಿದ್ದೇನೆ. 

"ಕಲೋಪಾಸಕ ' ದ ಮುನ್ನುಡಿಯಲ್ಲಿ ಕಾವ್ಯದ ಒಗ್ಗೆ ನನಗೆ 
ಹೇಳಬೇಕಾದ ಅನೇಕ ಮಾತುಗಳನ್ನು ಹೇಳಿದ್ದೇನೆ. ಬಾವಗೀತಗಳಿಗೂ 
ಆ ಮಾತು ಅನ್ವಯುಸುವದು. 

ಇಲ್ಲಿಯ ಕವನಗಳು ಜನತೆಗೆ ರುಚಿಸಿದ್ದಾದರೆ ಅವ್ರಗಳ ಜೊತೆಗೆ 
ಬರೆದ ಉಳಿದವುಗಳನ್ನೂ ಬಯಲಿಗಿಡುವೆನು. ವಿಮರ್ಶಕರು ಸಹೃದಯತೆ- 
ನ್ಯಾಯಬುದ್ಧಿಗಳಿಂದ ಈ ಸಂಗ್ರಹವನ್ನು ತೂಗಿದ್ದಾದರೆ ಆವರಿಗೆ ನಾನು 
ಖುಣಿಯಾಗಿರುವೆನು. 

"ಫರ್ಗುಸನ್‌ ' ] 


ಪುಣೆ. f ವಿನಾಯಕ 

ಗೀತೆಯೊಂದನು ! 

ಮೌನ- ಗಾನ 
ಕವಿಜೀವನ 

ಕನಸುಗಳಾ ಕೊಳ್ಳ ದಲ್ಲಿ 
ಸೂರ್ಯ-ಚಂದ್ರ 


ಜೀವನ 


ತಥಾಸ್ತು 
ಗೆಳೆಯನಿಗೆ 


ಮೌನವ್ರತ 


— ಗೆ 
ಪ್ರೀತಿ 
ಪ್ರೀತಿ! 
—ೆ 

ಹೃದಯದರಿಸ | 


ಗೆ 
ಸಂಜಿ 


ಒಂದು ಸಂಜಿ 


ತಿಯ ಒಗಟ 


ಮಿಂಚು 


ಇಂ ಒ೦ತ್ಟ 

೧೫ 
೧೮ 

೩೫ 

೩೮ 
೪೦ 
೪೧ 
ಅಲ 
೪೬ 
೪೮ 

೫೧ 
೫೨ 


ಭೂವಿತತಾಯಿಯ ಹಾಡು ಕಸ್ಟ 


ಮೊರೆ ಜಸ ಭು 
ಬಾಳುವೆ ತ 

ಬೇಟಿ ಸು 

ಹೆಣ್ಮು- ಗಂಡು .. ಸ 
ದಾರಿಕಾರಾ! A ಸ 
ಎಲ್ಲಿ ಹೋದೆ? .. 

ವ್ಯಥೆ ಟು 
ರುದ್ರ-ಸೌಂದರ್ಯ .. 

ಪ್ರಾರ್ಥನೆ ಸ್‌ 

ಪಯಣ ಎ 

ಪಯಣಿಗ 

ಬಾಳು 

ಹುಟ್ಟಿ ದೂರು 

ಪುರಂದರಗಡದ ಮೇಲಿಂದ 

ಹೋಳಿ ಹುಣ್ಣಿಮೆ ರ 

ಬಾಡಿಗೆಯ ಎತ್ತು . 

ಸಂಕ್ರಾಂತಿ Ae ನ್ನ 
ಏಳು! ಸ ಡ್‌ 
ನಾಡಿನ ಹಾಡು. .. ಬ 
ಭೂಮಿತಾಯಿ-ಮುಗಿಲುರಾಣಿ 
ಆಕಾಶವಾಣಿ Ps ಹ 
ತಂಗಿ! $i ಫೆ 
ನಾನೊಂದು ನವಿಲು ಕಂಡೆ | A 
ನಜಿವಿಳಾಸಿಸಿ"೧: 4 2 
ನಿಧಿನಿಲಾನಿನಿ ೨ .. ಇ 
ಓಂ ನಮೋ ಭಗವತೇ! ಜ್ಯ 
ವಿಶ್ವಜ್ಯೋತಿಗೆ ಭಿ ಹ 
ಭಾವಗೀತೆ ತ ಸ 

ಆರ್ಹಣ 


—ನಿನಾಯೆಕ 


೧. 


ತ್ಮಿ. 


ಶ್ರೀ ವಿ. ಕೃ ಗೋಕಾಕ ಎಂ. ಎ. ಇವರ 
ಕ ತಿಗಳು 
ಕಲೋಪಾಸಕ 
ನೀಳ್ಲವಿತೆಗಳ ಸಂಗ್ರಹ 
ಇಜ್ಜೋಡು 
ಸಾಮಾಜಿಕ ಕಾದಂಬರಿ 


ಕನಿ, ಕಾವ್ಯ, ಮಹೋನ್ನತಿ 
ಕಾವ್ಯಚರ್ಜೆ 


Mr, Bendre and his Poetry 


ಗರಂ 

ಗೀತೆಯೊಂದನು! 


( ರಾಗ: ಬಾಗೇಶ್ರೀ, ರುಎಂಸೆ ತಾಳ) 


ಗೀತೆಯೊಂದನು ಪ್ರೇರಿಸೆನ್ಸ ದೊರೆಯೆ ! 
ಗೀತೆಯೊಂದನು ಪ್ರೇರಿಸೀ ದನಿಯಲಿ! 

ಬಲು ದಿನಗಳಿಂದ ಹಾಶೊರೆಯುತಿದೆ ಜೀವನವ್ರ 
ಇನಿದನಿಯಲುಲಿದಲೆದು ನಿನ್ನೆಡೆಗೆ ಬರಲು ! 
ಗಾನಮಯ - ಸಿಂಧುವೇ ! ಒಂದು ಗಾನದ ತೆರೆಯ 
ಕರುಣಿಸುವಿಯಾ ಇಂತೆ ಇರಲು ಇರಲು ? 

ಮಳೆಬಿಲ್ಲುಗಳ ತಳೆವ ಸೀರ್ಪನಿಯ ಸಿಂಪಡಿಸಿ 
ರತ್ನಮಯ ಸೋಪಾನಗಳ ನಿರ್ಮಿಸಿ 
ಏರಿದೆನು ನಿನ್ನೆಡೆಗೆ. ದೈವಿಕತೆಯಿಲ್ಲದಲೆ 
ಸ್ಪರ್ಗದಲ್ಲೇನು ನರ ಮಾಡುವವನು ? 

ಒಂದು ನುಡಿಯಿದ್ದರೇನಂದವಿದ್ದರೆ ಸಾಕು. 
ಆನಂದವೆನಗೆ ದೊರೆಯೆ ! 
ನುಡಿಗಾರ ನಾನಲ್ಲ ಒಯ್ಯಾರದವನಲ್ಲ | 
ನುಡಿಯೆನಲು ನುಡಿವೆ ದೊರೆಯೆ ! 

ನುಡಿಯೊಂದನಾದರೂ ಒಡನುಡಿಯೆ ಜೀವವಿದು 
ಶಾಂತವಾಗುವದು ದೊರೆಯೆ ! 
ಪಟ್ಟಿ ಕಷ್ಟಗಳೆಲ್ಲ ಬಂದ ದುಃಖಗಳಿಲ್ಲ 
ಸಫಲವಾಗುವವು ದೊರೆಯೆ ! 


ಅಗಸ್ಟ್‌, ೧೯೩೧ 
ಲ 


ಸ್ಫೂರ್ತಿಗೆ 


ಬಾರೆ! ಸರ್ವೋತ್ರಮಳೆ! ಬಾರೆ! ನಿರ್ಮಳ ಕಮಳೆ! 
ಬಾ! ಸರಲೆದೆಯ ತರಳೆ! ಬಾ! ಇಂದ್ರವನದರಳೆ ! 
ನಿನ್ನ ಭ್ರೂವಿಭ್ರಮವೆ ನನಗಿರುವ ಸಂಭ್ರಮವು! 
ನಿನ್ನ ನಗೆಮೊಗವೊಂದೆ ನನಗಿರುವ ವಿಕ್ರಮವು! 
ನಿನ್ನ ಫೆಳೆವಾತುಗಳೆ ನನಗಿರುವ ಸ್ಫೂರ್ತಿಯಾ 
ಅಪ್ರತಿಮವಿಹ ಪ್ರತಿಭೆ ಚಿನ್ಮಯದ ಮೂರ್ತಿಯಾ ! 


ದೈವದುರ್ದ್ವೈವಗಳು ಎಸಗುತಿಹ ಚದುರಂಗ 
ದಾಟದಲಿ ತೊಳಲುತಿಹ ಕಾಲಾಳ್ಗೆ ಭೂರಂಗ- 
ವತಿ ಭಯಾನಕವಾಗಿ ತೋರಲೇನಚ್ಚರಿಯೆ? 
ನಿನ್ನ ದರ್ಶನವೊಂದೆ ಬೇರೆಯಿದೆ, ಅಚ್ಚ ರೆಯೆ | 
ನಿನ್ನಮೃತಸ್ಪರ್ಶದಲಿ ಸಪ್ತಸ ಸರ್ಗೋನ್ನ ತಿಯು, 
ನಿನ್ನ ಮರೆತಿಹ ನರನ ಕಾದಿರುವದವನತಿಯು ! 


ಒಂದು ನಿಮಿಷದಿ ನಭೋಮಂಡಲದ ಮೈಸುತ್ತಿ,, 
ಇನ್ನೊಂದು ನಿವಿಷದಲಿ ಭೂದೇವಿಯನು ಎತ್ತಿ 
ಚಿಕ್ಕೆಗಳ ಬೆಂಡೋಲೆ, ನವಗ್ರಹಂಗಳ ಹಾರ- 
ವನ್ನು ಧರಿಸುತ ಬರುವುದಿಲ್ಲಿ ನಿನ್ನವತಾರ [ 
ತಾರೆಗಳ ಸೆಂಡಾಡಿ ನೀರದದ ಮೇಲೆ 
ತೇರೇರಿ ಬರುತಿರುವೆ ಜೊನ್ನದಲಿ ಬಾಲೆ ! 

ಮಾರ್ಚ ೧೯೩೪ 


ಮೌನ-ಗಾನ 


ಹಾಡಿದರೆ ಆನಂದ 

ಇಲ್ಲದಿರೆ ಬರಿ ಚಂದ. 

ನುಡಿದರೇನದು ನುಡಿಯದಿದ್ದರೇನು? 
ತುಂಬಿ ತುಳುಕುವ ಜೀವ 
ತನ್ನಲುದಿಸಿದ ಭಾವ- 

ವನ್ನು ಸಿಂಗರಿಸದಿರೆ ದೋಷನೇನು ? 


೩ 


ಪಯಣ 


ದನಿಗೂಡಿಸಿರೆ ಗಾನ. 

ಇಲ್ಲದಿರೆ ಬರಿ ಮೌನ, 

ದನಿಯನೀಡುವ ಸ್ಫುರಣವೆದೆಯಲಿರಲು. 
ಆ ಶಕ್ತಿ,ಯೊಂದಿರಲು 

ಜೀವಿತವ ಹೊಂದಿರಲು 
ನುಡಿಸಬಹುದದು ತನ್ನ ಕಾಲ ಬರಲು. 


ಬಾಳುವೆಯ ಬೆಳಗಿರುವ, 

ಹುದುಗಿ ಮನದೊಳಗಿರುವ, 
ಜೈತನ್ಯಕಾವಚಿಂತನೆಯು ಹೇಳು! 
ಬರುವ ಮಳೆಬಿಲ್ಲಂತೆ, 

ಶಿಲೆಯೊಳಿಹ ಸೆಲೆಯಂತೆ 

ಬರಲಿಹುದು, ಬರಲಿಹುದು ಅದರ ಬಾಳು! 


ಹಾಡಲೆಂದನುರಾಗ 

ಮನದಿ ಬಂದಿರುವಾಗ 

ಅಂದ ಚಂದದ ಹಕ್ಕಿ ಹಾಡಬಹುದು. 
ಇಲ್ಲದಿರೆ ಈ ಬಗೆಯ 

ಮೂಗವಡಿಸುವ ನಗೆಯ 

ತಾಳುತ್ತ ನಿಂತಿಳೆಯ ನೋಡಬಹುದು! 


ಮೇ ೧೯೩೧ 


ಕನಿಜೀವನ 


ಸೌಂದರ್ಯವೆಂಬ ದೃಶ್ಯ ಬಂದು ಮನೆಯ ಮಾಡಿತು 
ಅವನ ಮನದಿ ಮೂಡಿತು. 

ಅಲರಿನಿಂದ ಎಲರು ತಂದ ವಾಸನೆ ಗಮೆಗಮಿಸಿತು 
ಕವಿಯ ಮನವ ರಮಿಸಿತು. 


ವಿಶ್ವವೆಂಬ ನಿಲುವುಗನಡಿ ವಿಶ್ವರೂಪ ತೋರಿತು 
ಪರದ ಸೊಗವ ಬೀರಿತು. 
ಒಂದೊಂದು ದೇಶ ಮೋಹ ಪಾಶವನ್ನು ಬಿಗಿಯಿತು 
ಅದಕು ಹೃದಯ ಜಿಗಿಯಿತು. 


ಅರುಣಪ್ರಭೆ ಸುವರ್ಣಜ್ಯೋತಿ ಮೋಹಿಸುತ್ತ, ಬಂದವ್ರ 
ಕಾಂತಿಯನ್ನು ತಂದವು. 

ದಿಕ್ಯದಿಕ್ಕಿನಲ್ಲ ಉಕ್ಕಿ ಒಲವು ಹರಿದು ಸಂದಿತು 
ಒಡೆಯನನ್ನು ಹೊಂದಿತು. 


ಹೆಣ್ಣು ಗರುಳ ನಲುಮೆಸೊದೆಯನೀಂಟಿ ಅಮ ತೆನಾದನು 
ಕವಿಯು ಸುವ್ರತನಾದನು. 

ಅಕ್ವ್ಯು, ತಂಗಿ, ತಾಯೆ, ತರಳೆ, ಇವರ ಪ್ರೀತಿ ಕರೆಯಿತು, 
ಅಕ್ಕ್ಯರತೆಯ ಸುರಿಯಿತು. 


೫ 


ಪಯಣ 


ಹಗಲ ಬೆಳಕು ಮುಗಿಲ ಹೂವು ದಿಗಿಲುಗೊಳಿಸಿ ಬಂದವು 
ಕವಿಯ ಮನದಿ ನಿಂದವು. 

ಹೊಲದ ಹಸಿರು ವನದ ಕುಸುರು ಉಸುರದಂಥ ಚೆಲುವನು 
ಇತ್ತವೆದೆಗೆ ಒಲವನು! 


ಕೀರ್ತಿ ಬಿಳಿಯ ಛತ್ರವನು ಧರಿತ್ರಿಗೆಲ್ಲ ಹಿಡಿದಳು; 
ಪುಣ್ಯವನಿತೆ ತಡೆದಳು. 

ವಚನಮಂತ್ರಶಕ್ತಿ ರಾಜ್ಯತಂತ್ರಗಳನು ತೂರಿತು, 
ಯುಗಾಂತರವನು ಸಾರಿತು! 


ನಾಡಿನಲ್ಲಿ ಹಾಡಿನಿಂದ ಕ್ರಾಂತಿಯನ್ನು ಕರುಣಿಸಿ 
ಕರುಣೆಯನ್ನು ದ್ಯೋತಿಸಿ 

ನಿಂತ ಕವಿಯೊಳೆಲ್ಲ ಜನವು ನುತಿಸಿ ಬೆರಗುಗೊಂಡಿತು, 
ದೇವನನ್ನು ಕಂಡಿತು. 


ಕವಿಯು ದಿವ್ಯ ರತ್ನಪೀಠದಲ್ಲಿ ರಾಜಿಸಿರುವನು 
ವೀಣೆ ಬಾಜಿಸಿರುವನು. 
ಅದರ ಮಧುರನಾದವಿಳೆಯ ಮೋದವಿರುವದರಿತನು 
ಉಳಿದುದೆಲ್ಲ ಮರೆತನು, 


ಆಗ ಸಣ್ಣ ದನಿಯದೊಂದು ಮೆಲ್ಲಮೆಲ್ಲನುಲಿಯಿತು 
ಕವಿಯ ಮನವ ಸೆಳೆಯಿತು. 

«ರವಿಯ ತೆರದಿ ತೇಜವಂತನಾದೆ ಕವಿಯೆ, ನನ್ನನು 
ಮರೆತೆ ನೀನು ನಿನ್ನನು!” 


೬ 


ಸಯಣ 


" ಸೌಂದರ್ಯಸೌಧದಲ್ಲಿ ನಿಂತು ಇಳೆಯ ನೋಡಿದೆ 
ಅದರ ಸೊಬಗ ಹಾಡಿದೆ ! 

ಆದರೇನು ? ಮೂರ್ತಿಯಂತೆ ನಿನ್ನ ಬಾಳು ಇರುವದು, 
ಮರ್ತ್ಯರಲ್ಲಿ ಮೆರೆವುದು | ?' 


«« ಅದಕೆ ವಿವಿಧ ರೀತಿಯಾಗಿ ಭಕ್ತಿಯಿಂದ ನಡೆವರು 
ಜನರು ಮುಕ್ತಿ ಪಡೆವರು. 

ಕಲ್ಲು ಮೂರ್ತಿಗಾವ ಭುಕ್ತಿ ಆವ ಮುಕ್ತಿ ದೊರೆವುದು ? 
ಕೊರೆದ ಹಾಗೆ ನಿಲ್ಕುದು. '' 


" ದೇವ ಮಾನವರಿಗೆ ಸೇತುವಾಯ್ತು ನಿನ್ನ ಮಾತದು, 
ನಿನ್ನನೊಂದೆ ಮರೆತುದು ! 

ಬಂದಿನಂತೆ ನಿನ್ನ ಜೀವವೇ*ಕಾಂತಿಯಾಯಿತು 
ಕಾಂತಿರಹಿತವಾಯಿತು ! '' 


ಆಗ ಕಂಪಿಸಿತ್ತತೀವ ಮನದ ರತ್ನಪೀಠವು 
-ಕವಿಯ ಜೀವ ಪಾಠವು. 
ಎದೆಯು ನಡುಗಿ ಭಾವವುಡುಗಿ ದನಿಯ ಸ್ಕೈರ್ಯ ಸುಗ್ಗಿ ತು 
ಎದೆಯ ಧೈರ್ಯ ತಗ್ಗಿತು. 


ಮೊದಲು ನುಡಿಯ ಒಲವನರಿತ ಒನರತೃಪ್ತರಾದರು 
" ಎಲ್ಲಿ ಗುಪ್ತರಾದರು 

ಕವಿಯ ವಾಣಿಯಲ್ಲಿ ನಿಂತ ಲಕ್ಷ್ಮಿ ಸರಸ ಓತಿಯರು ?'' 
ಇದರ ಕತೆಯನರಿಯರು ! 


೭ 


ಪಯಣ 


ವಸಂತಕಾಲ ಹೋಗಿ ಹೇಮಂತ ಬಂದಿತೆಂದರು 
ಕವಿಯ ಒಜರೆಯಿದೆಂದರು. 
ಕಾಂತೆಯಂಥ ಕವಿಯ ನುಡಿಯು ಭ್ರಾಂತೆಯಂತೆ ಕೊರಗಿತು, 
ಕನ್ನೆಯಂತೆ ಮರುಗಿತು! 


ಅಕಟ ! ವಿಧಿಯೆ ! ಎಂಥ ಹೊತ್ತು ಬಂದಿತೆಂದು ನುಡಿದನು, 
ತಂತಿಯನ್ನು ವಿಂಡಿದನು : 

"ಇನ್ನು ನನ್ನ ಸೊತ್ತಿಗಾಗಿ ನನ್ನ ಹಾಡು? ಎಂದನು, 
ಹೊತ್ತು ಮೀರಿ ನೊಂದನು. 


ಕವಿಯು ಸೋತು ಕವಿಯ ಮಾತು, ದೀಪಸ್ತಂಭದಂತದು 
ನಿಂತು ಬೆಳಕನಾಂತುದು. 

ರಜನಿಯಲ್ಲಿ ತನ್ನ ಪ್ರಭೆಯ ಚೆಲ್ಲಿ ದಾರಿ ತೋರ್ವುದು. 
ಅಭಯವನ್ನು ಬೀರ್ವುದು. 


ಸಮುದ್ರದಲ್ಲಿ ಭದ್ರರುದ್ರವಾದುದನ್ನು ತೋರಿಸಿ 
ನೌತೆಗಳನು ಸೇರಿಸಿ 

ಎಡರು ತುಂಬಿದಂಥ ಕಡಲ ಮೇಲೆ ದೀಪವಿರುವುದು 
ಕೈಯ್ಯ ಮಾಡಿ ಕಕೆವುದು! 


ಆದರೇನು ? ಸೆರೆಯಲಿರುವ ಸಿಂಹದಂತೆ ತಿರುಗುತ 
ಪಯಣವಿಲ್ಲದಲೆಯುತ 
ದೂರ ದೂರ ದೇಶಗಳನು ತಿರುಗಿ ತಿರುಗಿ ಬಂದರೂ 
ದೀಪ ಚಲಿಸದೆಂದರು! 





ಮೇ೧೯೩೧ 


ಚೆಲುವು 


ಕಾಲ ಚಕ್ರವಾಗಿ ತಿರುಗಿ ಜಾನ ಬಯಲಿನಲ್ಲಿ ಹುದುಗಿ 
ಇಂದುವಾಗಿ ಮುಂದೆ ಬಂದು ನೇಸರಾಗಿ ನಗುತ ನಿಂದು 
ಇಲ್ಲಿ ಹರಿದು ಅಲ್ಲಿ ಹೊಳೆದು ಎಲ್ಲ ಕಡೆಗೆ ತುಂಬಿ ಬೆಳೆದು 
ಹಚ್ಚ ಹಸಿರು ಬಿಚ್ಚು ಬಿಳಿದು ನನ್ನ ಜ್ಯೋತಿ ನೂರು ಕಡೆಗೆ! 
ಅದುವೆ ದಾರಿದೀಪ ಕಡಲಮಡಲಿನಲ್ಲಿ ಹಡಗುಪಡೆಗೆ ! 


ಸೌಂದರ್ಯವೆಂಒರು 
ನೆನ್ನ ನಾ ನಿಲಿಂಪರು ! 
ನನ್ನ ನೆಳಲನಳೆವರು 
ಭೂನಿದೇವಿಯಣುಗರು! 


ಆದರೇನು ? ಅಪ್ಸರೆಯರ ಯಕ್ಷಿಣಿ ಕಿನ್ಡರಿಯರ 
ಭೂಮಿ ವ್ಯೋಮಗಳಲಿ ರತ್ನ ಪ್ರಾಯರಾದ ಸ್ತ್ರೀಯರ 
ಪರಿವಾರದಿ ಐಳಸಿ ಬರಲು ಆವಾರದಿ ಬಳಸಿ ನಿಲಲು 
ಬಳಿ, ವೆಳಕಿನಂತೆ ಕೋಟೆಯೊಳಗಿನಿಂದ ನುಸುಗುವೆ, 

ಸೆ ಆ 
ಅವರ ಬಳ್ಳಿಯೊಳಕೆ ನಿಂತು ಮಿನಗು ನಗೆಯನೆಸಗುವೆ ! 


ನಾನು ಚೆಲುವು, ನಾನು ಪರಮ ದೈವ, ನಾನು ಒಲುಮೆಯ 
ನನ್ನ ನೋಟ ಗೆಲವು ನನ್ನ ಠೀವಿ ಬೆರಗು ಗರುಮೆಯು! 

ನಾನು ಸುಳಿಯೆ ಜೀವ ಸುಳಿದು, ನಾನು ಉಳಿಯೆ ಭೂವಿಯೂುಳಿದು 
ನನ್ಫ ಬೆರಳು ಗರಿಯ ಅರಳು, ಉಗುರು ಶಶಿಯ ಹ್ರಾಸವ್ತ ! 
ನಾನು ನಕ್ಕನಗೆಯು ಮೂರು ಲೋಕಗಳ ಏಲಾಸವ, ! 


೯ 


ಪಯಣ 


ಸೌಂದರ್ಯವೆಂಬರು 
ನನ್ನನಾ ನಿಲಿಂಪರು ! 

ನ್ದ ನೆಳಲನಳೆವರು 
ಭೂನಿದೇವಿಯಣುಗರು! 


ಕಡಲಿನಂತೆ ಕನಸು ಕಂಡು ಹೊನಲಿನಂತೆ ನೆಲವನುಂಡು 
ಮುಗುದೆಯಂತೆ ಮುದ್ದು ಮಾತುಗಳಿಗೆ ನನ್ನ ರಸನೆ ಸೋತು, 
ಕವಿಯ ಕಾವ್ಯವಾ!ಸ ಬಯಸಿ, ಕವಿಯ ಕಾಂತೆಯಾಗಿ ರಮಿಸಿ, 
ಧರಣಿ-ಸ ಸೈರ್ಗಗಳನು ನೆನೆಸಿ, ನಡುವದೊಂದು ಸೃಷ್ಟಿಯ 
ನಿರ್ವಿಸುತ್ತ ನಲಿಯುತಿರುವೆ ಸುರಿಸುತಮೃತವೃಷ್ಟಿಯ ! 
ನಾನು ಜೆಲುವ್ರ, ವಿಶ್ವಯಾತ್ರೆಯಲ್ಲಿ ನಾನು ಪಥಿಕಳ್ಳ 
ನಿಖಿಲಗೋಲರಾಶಿಗಿರುವ ಜಾತ್ರೆಯಲ್ಲಿ ರಥಿಕಳು! 
ರಾಯರೆಲ್ಲ ಸುತ್ತುನೆರೆದು ಘನತೆಯವರು ಮುತ್ತೆನೆರೆದು 
ಮನೆಗೆ ಬಾರೆ! ನೀರೆ! ಎಂದು ಅಂಗಲಾಚಿ ಕೇಳ್ವರು! 
ಹೋಗದಿರಲು ತೇಜಹೀನರಾಗಿ ಜಗದಿ ಬಾಳ್ವರು | 


ಸೌಂದರ್ಯನೆಂಬರು 
ನನ್ನನಾ ನಿಲಿಂಪರು ! 
ಸ್ನ ನೆಳಲನಳಿವರು 

ಭೂಮಿಡೇವಿಯಣುಗರು ! 
ದೇವಕುಲದ ಆರ್ಯ ಕನ್ನೆ! ಹುಟ್ಟಲಿಲ್ಲ ನಾನು ನಿನ್ನೆ! 
ಅರಸುತನವನೆಲ್ಲ ಬಲ್ಲೆ! ಅಲ್ಲಿ ಜನಿಸಬಹುದೆ ಲಲ್ಲೆ ! 
ಕುಮುದವಾಗಿ ಬಾಳ್ಗೆ ನಾನು! ಮುಗುದೆಯಾ!) ಬಾಳ್ಗೆ ನಾನು! 
ನನ್ನ ನಿರಂಕುಶತೆಯನ್ನು ಕಸಿವರಾರು ಜಗದಲಿ? 
ನನ್ನು ಸ್ವಾಂನಂದವನ್ನು ತಿಳಿವರಾರು ನಭದಲಿ? 


ಗಿಂ 


ಸಯಣ 


ನಾನು ಜೆಲುವು, ನಾನನಾದಿ ಬ್ರಹ್ಮದೇಕತಾನವು, 
ತವಸಿಯಾದ ದೇವನೆದೆಯಲುದಿಸಿದಂಥ ಗಾನವು ! 

ಕುಣಿದು ಬ್ರಹ್ಮಾಂಡದೊಳಗೆ ಕೆಳಗೆ ಮೇಲೆ, ಮೇಲೆ ಕೆಳಗೆ 
ಸರ್ವ ದಿಕಿಗಳಲ್ಲಿ ಗುಣಿಸುವಂಥ ಘನನಿನಾದವು ! 
ಸಖಶಿಖಾಂತವಾಗಿ ದೇಹವನ್ನು ಜ್ವಲಿಪ ಮೋದವು! 


ಸೌಂದರ್ಯವೆಂಬರು 
ನನ್ನನಾ ನಿಲಿಂಪರು ! 
ನ್ನ ನೆಳಲನಳೆವರು 
ಭೂವಿದೇವಿಯಣುಗರು ! 
ಮನುಜನೊಡನೆ ನನ್ನ ಕ್ರೀಡೆಗೇನು ಜಗವದೊಂದೆ ಬೀಡೆ? 
ಬಿಡುಗಣ್ಣರ ಬಯಕೆಗಳನು ಕಿಂಪುರುಷರ ನೌಕೆಗಳನು 
ತರಂಗಿಣಿಯ ಮೇಲೆ ಕುಣಿಸಿಬಿಡುವೆನವರನೆಲ್ಲ ದಣಿಸಿ! 
ಸೃಷ್ಟಿಯಾದಿ ಮಾಯೆಯೆನ್ನ ಬೆನ್ನು ಬಿದ್ದ ತಂಗಿಯು ! 
ಇಂದು ಕಣ್ಣೆ ಕಾಣ್ವ ಲೋಕವೆನ್ನ ದೊಂದು ಭಂಗಿಯು ! 
ಆದರೇನು? ಒಮ್ಮೆ ನಲ್ಲ ಮರೆತ ನಲ್ಲೆಯಂತೆ ಕೊರಗಿ 
ಮನವು ನೊಂದು ನೋಯಿಸಿರಲು, ಗಾಳಿದೇರಿನಲ್ಲಿ ತಿರು! _ 
ನೋಡದಂತೆ ಮುಗಿಲನಲೆದು ದೈನ್ಯವನ್ನು ಮೊಗದಿ ತಳೆದು 
ಯಾರು ಮುಡಿಯದಿದ್ದ ಪಾರಿಜಾತದಂತೆ ತೊಳಗುತ 
ಒರ್ವ ಸಖಿಯ ಕೊಡಿ ನಡೆವೆ ಮುಳುಗಿ ತೇಲಿ ಮುಳುಗುತ! 
ಸೌಂದರ್ಯವೆಂಬರು 
ನನ್ನನಾ ನಿಲಂಪರು ! 
ನನ್ನ ನೆಳಲನಳೆವರು 
ಭೂವಿದೇವಿಯಣುಗರು ! 


೧೧ 


ಪಯಣ 


ನರರು ನುತಿಪ ನಾರಿಮಣಿಯರಿಹರು ನನ್ನ ಪದತಲ! 
ಅನಿಮಿಷರೊಲುಮೆಯನು ಪಡೆದ ಊರ್ವಸಿಯರು ಕುಂತಲ! 
ನನ್ನ ನಲುಮೆ ತುಂಬಿ ಸುರಿದು ಎಲ್ಲ ದಿಕ್ಕುಗಳಲಿ ಹರಿದು 
ಜೆಲ್ಲುತಿರಲು, ಕಿರಿದರಲ್ಲಿ ನನ್ನ ರೂಹನೋತರು ! 

ಕಡೆಗೆ ನಾನು ದೊರೆಯದಿರಲು ಮೌನವಾಗಿ ಸೋಕರು ! 


ಅದಕದೊಂದು ಯುಕ್ತಿಯನ್ನು ದಿವ್ಯವಾ/ ಯೋಚಿಸಿ 
ಇಂದ್ರನಲ್ಲಿ ಹೋಗಿ ಕಹಳೆಗಾರನನ್ನು ಕರೆಯಿಸಿ 
ಕುಳಿತು ಗಾಳಿದೇರಿನಲ್ಲಿ ಕಹಳೆಯವನನಿರಿಸಿ ಅಲ್ಲಿ 
ಧ್ವನಿಯ ಗೆಯ್ಸಿ ಮೂರ್ತಿಮಂತವಾಗಿ ನಭದಿ ಸಾಗುವೆ. 
ಜನರ ದೃಷ್ಟಿ ಮೇಲಕೇಳಲದರ ಮೇಲೆ ತೂಗುವೆ! 


ಆಗ ಕಂಡು ತಿಳಿವರು 
ನನ್ನನಾ ನಿಲಿಂಪರು ! 

ಆಗ ನನ್ನ ನಳೆವರು 
ಭೂಮಿದೇವಿಯಣುಗರು ! 


ಎಲ್ಲ ಕನಸಿಗರನು ತಡೆದು, ಅವರ ನಲುಮೆಸೆಲೆಯ ಕುಡಿದು, 
ಇನ್ನು ಮನೆಗೆ ತೆರಳಿರೆನಲು, ಅವರು ಓಪರೆಡೆಗೆ ಬರಲು, 

ಅಲ್ಲಿ ಏನು? ನಾನೆ ನಾನು! ಸೌಂದರ್ಯ! ನಾನೆ ನಾನು! 
ನಾನು ಚೆಲುವು, ನಾನು ಪರಮ ದೈವ, ನಾನು ಒಲುವೆಂಯು, 
ನನ್ನ ನೋಟ ಗೆಲವು, ನನ್ನ ಠೀವಿ ಬೆರಗು ಗರುಮೆಯು! 


ಮಾರ್ಚ ೧೯೩೨ 





೧೨ 


ಕನಸುಗಳಾ ಕೊಳ್ಳದಲ್ಲಿ 


ಕನಸುಗಳಾ ಕೊಳ್ಳದಲ್ಲಿ 

ಕೆಡೆದು ಕೂಡಿದಡವಿಯಲ್ಲಿ 

ಹೂವಿನೆದುರು ನೋಟದಲ್ಲಿ 

ವಿಹಗದ ಕಿವಿಯೂಟದಲ್ಲಿ 

ಚೂತದ ತಳಿರ್ಗೆಂಪಿನೋಳ್‌ 

ಪಡುವ ಸಿರಿಯ ಸೊಂಪಿನೋಳ್‌ 

ಇನಿಯಳ ನುಡಿ ಜೇನಿನೋಳ್‌ 

ಗೆಳೆಯನ ನುಡಿ ತೇನಿನೋಳ್‌ 

ನಿನ್ನ ನನೆಯ, ಕೊನೆಯ, ಮನೆಯ ನಾನು ಕಾಂಬಿನು 
ಇಲ್ಲವೆಂದು ನುಡಿದರಾರು ನಾನು ನಂಬೆನು! 


೧೩ 


ಪಯಣ 


ಹೆಣ್ಣುಗರುಳ ವ್ಯೂಹದಲ್ಲಿ 

ಬಳಲಿದೆದೆಯ ದಾಹದಲ್ಲಿ 

ತೆರೆದ ಹೃದಯದೊಲವಿನಲ್ಲಿ 

ಒಲಿದ ಜೀವದುಸುರಿನಲ್ಲಿ 

ನಿಂತ ನೀರಿನಾಳದೋಳ್‌ 

ಹರಿವ ನೀರಿನಾಟಡೋಳ್‌ 
ಮನಸಿನಂತರಾಳದೋಳ್‌ 
ಬುದ್ಧಿಯಾಟಪಾಟದೋಳ್‌ 

ನಿನ್ನ ನೋಡಿಯುಲಿದು ನಲಿದು ಕೆಲೆದು ಕುಣಿವೆನು 
ನಿನ್ನ ಜಸದ ಮಳೆಯ ಬಿಲ್ಲಿನಂತೆ ಮಣಿವೆನು ! 


ಉಪಮೆಯೆಲ್ಲ. ಮೀರಿದಲ್ಲಿ 

ಚಿತ್ರಕಲೆಯು ತೀರಿದಲ್ಲಿ 

ಕವಿಯು ಮೌನವಾಗುವಲ್ಲಿ 

ಪ್ರ ೈತಿಯೆಲ್ಲ ಗತಿಸುವಲ್ಲಿ,- 

ಅಲ್ಲಿ ಘನದ ಸೀಮೆಯೋಳ್‌ 

ನೀನು ಸತ್ಯಭಾಮೆಯೋಳ್‌ 

ನುಡಿವ ಲಲ್ಲೆವಾತಿನೋಳ್‌ 

ಹರಿವ ಸರಲಪ್ರೀತಿಯೋಳ್‌ 

ನಿನ್ನ ಕಂಡು ಸವಿಯನುಂಡು ಮುಂಡೆ ಬೆಳೆವೆನು 
ಉಪಮೆ, ಚಿತ್ತ, ಗಾನದಲ್ಲಿ ಬತ್ತಿ, ಬೆಳೆವೆನು! 


ಜನೆವರಿ ೧೯೩೨ 


೧೪ 


ಸೂರ್ಯ-ಚಂದ್ರ 


“ Beauty is truth, truth Beauty 
That is Not all ye ktiww on earth, 
Nor all ye need to know” 


ಸೌಂದರ್ಯ ಮೇಲು; ಸೌಂದರ್ಯಕ್ಕು ಮೇಲ 
ಸತ್ಯವದು; ಹಾಲ್ಜೆನೆಯ ತಿರುಳ ಹಾಲು! 
ಬೆಳುದಿಂಗಳಲಿ ಕನಸು ಮಾತ್ರ ಕಂಡೆ. 

ಬೆಳ್ಳ ಬೆಳಕಾದಾಗ ಕನಸನುಂಡೆ ! '' 

ಬಂದು ಹಾಡುತ್ತ ಭೂರವೆಯು ಬಂದು 
ಬಾಗಿದಳು ರಬಿಚರಣಗಳಲಿ ನಿಂದು. 


ಮುಂದೆ ಬಿದಿಗೆಯು ಬರಲು ತದಿಗೆ ಬರಲು 
ಹುಣ್ಣಿಮೆಯು ಬರೆ, ಹೆಣ್ಣು ನದಿಗೆ ಬರಲು 
ಅಂದಿನಾ ನುಡಿಗೇಳಿ ಖಿನ್ನನಾಗಿಹನು 

ಚಂದ್ರ, ತಿಳಿವರಸಲಿಹ ಚೆನ್ನ ನಾಗಿಹನು ! 
ದಿಟವ ತಿಳಿಯಲು ರವಿಯ ಹಿನ್ನಡೆಯೆ ಜೆದುರ, 
ಮುಂದು ಮುಂದಕೆ ಸಾಗುತಿಹನು ಬೆಂಗದಿರ ! 


೧೫ 


ಪಯಣ 


ಇದುವೆ ತಿಳಿವಿನ ಬೇಟಿ ! ಎಂಥ ಮಾಟಿ! 
ಯುಗಯುಗದಿ ಫಲಿಸದಿದೆ ಶಶಿಯ ನೋಟ! 
ಉದಯಾಜಲವನೇರಿ ಮೇಲ ಕೆಳಗು 

ಚಂದ್ರ ನೋಡಲು, - ಅಲ್ಲಿ ರವಿಯ ಮುಳುಗು ! 
ಹೊಂಬಣ್ಣದಲಿ ರವಿಯು ತೋರುತಿಹನು. 
ಬಳಿಸಾರಲಾ ವಿರಹಿ ಹೋರುತಿಹನು ! 


ಒಮ್ಮೆ ಸೂರ್ಯನನಳಿಸ ಬರಲು ಮಂದೇಹ 
ಮುತ್ತುವದು ಹೊಂಗದಿರನೆದೆಯ ಸಂದೇಹ! 
ಒಮ್ಮೆ ಚಂದ್ರನ ಕವಿಯೆ ಧೂಮ - ಕೇತು 
ಸ್ಮಿಮಿತವಾಗಿಹುದವನ ಹಿರಿಯ ಪಡೆಮಾತು. 
ವಿಭ್ರಮಣವಿಹ್ವಲನು ಮುಂದೆ ನಡೆವ. 
ನೋಡಬೇಕೀ ಚಂದ್ರನೇನು ಪಡೆವ! 


ಇಂತಿರಲು ಸಂಧ್ಯಾರವಿಯನೊಮ್ಮೆ ಸಾರಿ 
ಬಿದಿಗೆಯಲಿ ಚಂದ್ರಾಮ ಬರೆ, ನಗೆಯ ಬೀರಿ 
ನೇಸರುಸಿರಿದ : « ನಿನ್ನ ರಾಜಕಳೆಯು 
ನನ್ನಿಂದ. ನಾನಿತ್ತ ಬೆಳಕು ಹೊಳೆಯು 
ಬತ್ತಿರಲು ಗೆಳೆಯ ! ಕೇಳೀ ಧರಿತ್ರಿ 

ನಿಬಿಡ, ನೀರವವಾದ ಕಾಳರಾತ್ರಿ | '' 


64 ನನ್ನ ಮಡಿಲಲಿ ಕುಳಿತು ನನ್ನನರಿಯೆ [ 
ಬೆಳಗಿರುವಿ, ಮುಗಿಲ ಮಲ್ಲಿಗೆಯೆಲ್ಲ ಬಿರಿಯೆ ! 
ತಿಳಿಯಿದನು : ಎಲ್ಲದಕೆ ನಾನೆ ಮೂಲ. 


೧೬ 


ಪಯಣ 


ನನ್ನು ಸಿರಿನಲಿ ತೇಲುತಿದೆ ನಿನ್ನ ಗೋಲ. 
ಅಮೃತಾಂಶು | ನನ್ನಂಶ ನೀನು ಕೇಳು! 
ಇದನರಿಯೆ ಚೆಲ್ವಾಯ್ತು, ನಿನ್ನ ಬಾಳು !'' 


ಮುಂದಕಿದನರಿತಂದು ನಡೆವನಿಂದು 
ಎಂದಿನೊಲು ಭೂರಮೆಯ ಸಂತವಿಸ ಬಂದು! 
ತನ್ನ ಪ್ರಭೆಯನೆ ದಾನವಿತ್ತ, ರವಿಯಂದು. 
ತನ್ನನೇ ಕರುಣಿಸನೆ ? ಕೇಳ್ವನಿಂದು ! 
ಚಂದ್ರನಿಗೆ ಕಾಂತಿಯನ್ನಿತ್ತ ಭಾನು 

ಸೂರ್ಯ ನನ್ನಾಗವನ ಮಾಡನೇನು ? 


ಇರದಿರಲು ಚಂದ್ರಾಮನಮ್ಳುತ ಕಾಂತಿ 
ತಿಳಿಯದಲ್ಲವೆ ನಮಗೆ ದಿನಮಣಿಯ ಶಾಂತಿ? 
ಕಣ್ಣೆದುರು ನಿಲ್ಲದಿರೆ ಈ ಭವ್ಯ ಸೃಷ್ಟಿ 
ತಿಳಿಯುವೆವೆ ಇದೆಯೆಂದು, - ಆ ದಿವ್ಯ ದೃಷ್ಟಿ? 
ಜೆಲುವಿನಲಿ ಸತ್ಯವದು ಭಾವವೆತ್ತಿಹುದು. 
ಸತ್ಯವೇ ಜೆಲುವಿಕೆಗೆ ಜೀವವಿತ್ತಿಹುದು ! 


ಅದಕಂತೆ ದಿನದಿನವು ಭೂರಮೆಯು ಬಂದು 
ಹಾಡುವಳು ರವಿಚರಣಗಳಲಿ ನಿಂದು : 
4 ಸೌಂದರ್ಯ ಮೇಲು; ಸೌಂದರ್ಯಕ್ಕು ಮೇಲು 
ಸತ್ಯವದು; ಹಾಲ್ಲೆನೆಯ ತಿರುಳ ಹಾಲು. 
ಬೆಳುದಿಂಗಳಲಿ ಕನಸು ಮಾತ್ರ ಕಂಡೆ: 
ಬೆಳ್ಳ ಬೆಳಕಾದಾಗ ಕನಸನುಂಡೆ! '' 
ಅಕ್ಕೊ €ಒರ ೧೯೩೪ 


೧೩ 


ಜೀವನ 


ಅಂತಃಕರಣದ ಪ್ರತಿಭೆಯದೊಂದಿದೆ 
ಅಂತಃಕರಣವ ಕರೆಯುವದು! 
ತಿರುಳಿನ ಬಾಳನು ಕಿರಿದಾಗಿಸುತಿಹ 
ಉದರಂಭರಣವ ತೊರೆಯುವದು ! 
ಜೀವಜೀವಗಳ ಕೂಡಿಸಿ ಹೊಸೆಯುತ 
ಬಲು ಮೆರೆದಿಳೆಯೊಳು ಬಾಳುವದು 
ಹೃದಯ ಹೃದಯಗಳ ಸಂಕೂಟಗಳನು 
ಒಲವಿನ ಕೊಡೆಯಿಂದಾಳುವದು ! 


ಅಂತರ್ಯಾಮಿಯ ಸಿಂಚನೆಯೊಂದಿದೆ, 
ಸಲೆ ರೋಮಾಂಚನವೇಳುವದು! 
ಸ್ಪರ್ಶನವಾಗಲು ತನುವದು ಪುಳತಿಸಿ 
ಆಸಂದೋರ್ಮಿಯದೇಳುವದು! 
ಒಳಗಿನ ಜ್ಯೋತಿಯ ಬೆಳಗಿಸಿ, ಚಿತ್ರವ. 
ನುರವಣಿಸುತ ಪ್ರಭೆ ಬೀರುವದು ! 
ಬಾಳಿಗೆ ಹೊಸತೊಂದರ್ಥವ ಸಲ್ಲಿಸಿ 
ನವ ಜೈತನ್ಯವ ತೋರುವದು ! 


೧೮ 


ಪಯಣ 


ಅಪ್ರಮೇಯನಾ ಪ್ರೇಮವದೊಂದಿದೆ, 
ಪ್ರಕೃತಿಯ ಬಗೆಯಲಿ ಬೆಳೆಯುವದು ! 
ಚಂದ್ರನ ಹುಣ್ಣಿಮೆ ಹೊಳೆಯಲಿ ಹರಿಯುತ 
ನೇಸರ ನಗೆಯಲಿ ಮೊಳೆಯುವದು |! 
ಭೂಮಿ-ವ್ಯೋಮಗಳನೊಂದಾಗಿಸಿ ನೆಲ 
ದಣುಗರ ಹೊಂದಿಸಿ ಕೊನೆಯುವದು)! 
ಭೀಕರವೆನಿಸುವ ಜಗವನು ಪ್ರೀತಿಯ 
ತಲೆವೊಳಲೆನ್ಸಿಸಿ ತೊನೆಯುವದು ! 


ಅಂತರಾತ್ಮ ನಾ ಪ್ರೇರಣೆಯೊಂದಿದೆ, 
ಮಂಥಿಸಿ ನೋಡಲು ಮಿನುಗುವದು ! 
ರತ್ನಾ ಕರದೊಳಗಿನ ರತ್ನದ ಪರಿ 
ಮನಮನದೊಳಗದು ಜಿನುಗುವದು ! 
ಸಿರಿಯಿದ್ದರೆ ಸರಿ, ನಿರ್ಧನನಿರೆ ಸರಿ, 
ಗರಿ ಹರಹುತಲದು ಮೆರೆಯುವದು ! 
ಅನಂತನಿರ್ಗುಣದಾಗಸದಿಂದದು 
ಕೈವಲ್ಯದ ಮಳೆಗರೆಯುವದು ! 


ಸೌಂದರ್ಯದ ಸಂಪೂಜಿತ ಸುಧೆಯಿದೆ, 
ಅಮರರ ಸೋಮವದಾಗಿಹುದು! 
ಕಬ್ಬಿಗ-ಮಲ್ಲರ, ಕನಿಕೋಕಿಲಗಳ 
ಉದಾತ್ತ ಸಾಮವದಾಗಿಹುದು ! 

ಒಲವಿನ ಮನದೊಳು ಜೆಲುವಿನ ತಳಿರೊಳು 
ತನ್ನೆ ಸಿರಿಯನು ಸೂಸುವದು | 
ಗಾವಿಲಗಣ್ಣಿಸ ಹಾಹೆಯ ಕೆಣಕಲು 
ಹೊಳೆಯುವ ಮಿಂಚಿನ ಹಾಸವದು ! 


೧೯ 


ಪಯಣ 


ದಿಗ ಲಯದ ಮಿಂಚಿನ ಬಾಳೊಂದಿದೆ, 
ನಿಶ್ಚ ಲವೃತ್ತಿಯ ನೋಂಪಿಯದು ! 
ಸೀಮೆ - ಸೀಮೆಗಳ ಜಯಿಸುತ ಗೆಲುವಿನ 
ಮಾರ್ಗದಿ ಬಿಜಯಂಗೈಯುವದು ! 
ಇಂದಿನ ಮಾಯಾಜೀವದ ತೆರೆಯನು 
ಹರಿಯುತೆ ಮುಂದೆಯೆ ಸಾಗುವದು ! 
ಕಡೆಗೀ ಭೂಮಿಯ ಭಾರವನೆಲ್ಲವ 
ಕಿರುಬೆರಳಿನ ಮೇಲ್‌ ತೂಗುವದು ! 


ಇಂದಿನ ಬಾಳಿನ ಬಯಳಕೆಯದೊಂದಿದೆ, 
ಮುಂದಿನ ಯುಗದಲಿ ಫಲಿಸುವದು! 
ಒಂದಿನ ಬರಲಿಹ ಬಾಳಿನ ಬಂಟರಿ- 
ಗಿದರರ್ಥವನದು ಕಲಿಸುವದು! 

ಧರೆಯೊಳು ದ್ವೇಷದ, ಮೌಢ್ಯದ, ಮೋಹದ 
ದುಃಶ್ಚಿನ್ನವ ತರಿದೊರೆಸುವದು ! 

ನಲುಮೆ, ಸತ್ಯ, ಸೌಂದರ್ಯದ ಧ್ವಜವನು 
ಆಚಂದ್ರಾರ್ಕಂ ಮೆರೆಸುವದು ! 


ವೆ ೧೯೩೨ 


ತಥಾಸ್ತು ! 


ಮಲ್ಲಿಗೆಯ ಮಂಟಪವೆ ಅನುಭವದ ಮಂಟಪವು. 

ತಾಕೆ ತಿಂತಿಣಿಸಿರುವ ಮುಗಿಲೆ ಕೇಳ್‌ ಬ್ರಹ್ಮಪಟವು. 
ಮನಕಿರುವ ಮೇರೆಯೇ ಮಾನವನ ದಿಕ್ಕಟವು. 
ಉಳಿದುದೇನಿಹುದೇನೋ ! ಮೊಳಗಿದೀ ಮಾತು ದಿಟವು ! 


ಕಬ್ಬಿಗರ ಕನಸುಗಳೆ ಧಾರಿಣಿಯ ಮೂಲನಿರಿ; 
ಕರ್ಮಯೋಗಿಯ ಎದೆಯೆ ಸಾಯಕದ ಸಾಣೆಗಲ್ಲು ! 
ಧ್ಯಾನ, ಕರ್ಮಗಳೆರಡು ಜೀವಿತದ ಅಡಿಗಲ್ಲು. 
ಮಾತಿದುನೆ ನರನು ಮುಗಿಲೆಡೆಗೆಸೆದ ಕವಣೆಗಲ್ಲು ! 


ಉಳಿಯುವದೆ ಲೋಕದ ರಹಸ್ಯಮಯ ಸಂದೇಶ. 
ಆಳಿಯುವದೆ ನಾಕದವರೊಲುಮೆಗಳ ಕೊಲುವ ಪಥವ್ರ. 
ಬಾಳ್ಸೆಸಕ ದೇವ ಕಟ್ಟಿಹ ಕಥೆಯ ಘನವಸ್ತು. 

ಇದನು ತಿಳಿದವನೋರ್ವ ಪಡಿನುಡಿವನೈ: « ತಥಾಸ್ಕು 13 


ಮೇ ೧೯೩೩ 


೨೧ 


ಗೆಳೆಯನಿಗೆ 
೧ 


ಆಕಾಶಗಂಗೆಯನು ಮನವೊಲಿಸಿ ಮನೆಯಲಿರಿಸಿ 
ಮೋಡಗಳ ಕೊತ್ತಳದ ಕೋಟಿಯನು ಕಟ್ಟಲೆಂದು, 
ಬಣ್ಣ ಬಣ್ಣದ ಬಯಕೆಗಳ ಪೀಲಿಗಳನು ಸುರಿಸಿ 
ಸಂಜೆಯಳಿ ಮಿಂದು ಬಾಂಬೊಚ್ಚವನು ಮುಟ್ಟಲೆಂದು 
ಬಗೆದವಗೆ ಆಕಾಶರಾಜನೇ ! ಎದುರು ಬಂದೆ, 
ಮನೆಮುಟ್ಟಿ ನೇಹದದ್ಳುತ ಸಿರಿಯ ನೀನು ತಂದೆ! 
ನಿನ್ನ ಜೊತೆಯಲ್ಲಿ ಹೊನ್ನಾಯೆ_ೈನ್ನ ಬಾಳಮಳಲು, 
ನಿನ್ನ ಬಳಿಯಲಿ ಜೊನ್ನವಾಗಿತ್ತು, ಹೃದಯದಳಲು ! 


ವಿ 
ಬಗೆಬಗೆಯ ಬಣ್ಣದಾ ಕನಸುಗಳ ಹೆಣೆಯುತಿರಲು 
ಮೇದಿನಿಯ ತೋಷಿಸಂವ ಕೃತಿಯೊಂದು ಒರುಗಲಿಲ್ಲ. 
ಕೈಗಳಲಿ ಮಳೆಬಿಲ್ಲು ದಿನದಿನಕೆ ಮಣಿಯುತಿರಲು 
ಭಾವದೆರಳೆಯನೊಮ್ಮೆ ತಾಗುತದು ನಿರುಗಲಿಲ್ಲ. 
ನಿಪುಣನಿಹ ಯಕ್ಸನೇ ! ಮೇರುಪರ್ವತದ ದೊರೆಯೆ ! 
ನಿನ್ನಿಂದ ನನ್ನ ಬಿಲ್ಲಾಳ್ಕನವು ಮೇರೆವರಿಯೆ 
ಚಣಕೊಮ್ಮೆ ಜಾಣನನು ಕೆಡಹಿ ತಲೆದೂಗಿಸಿದ್ದೆ. 
ದಿನಕೊಂದು ಬಾಣವನು ತೊಡುತವನ ರೇಗಿಸಿದೆ! 


೧ 


೨೨ 


ಸಯಣ 


೩ 
ಕಾದಲನು ಬೇಡಲನುವಾಗಿ ನೀ ಸಾಗಿ ಬರಲು 
ವೆಯಚ್ಞಿ ಮೃಣ್ಮಯವಾದ ದ್ವಾರವದು ತೆರೆಯಲಿಲ್ಲೆ ? 
ಶತರಶ್ಮಿಸ್ಮಿ ತವದನನಾಗೆದುರು ನಿಲ್ಲುತಿರಲು 
ಸಂಕುಚಿತವಾದ ಮನಸುಟ್ಲ್ಠಿ ಅವು "ಬರಿಯಲಿಲ್ಲೆ ? 
ಅಮಿತಬಲ ನೀನಿಂತು ನೋಡುತಿಕೆ-ಜೀವದಿನನು,- 
ರನ್ನ ಜೊನ್ನದ ಜ್ಯೋತಿ ದ್ವಾರವನು ತೆಕೆಡೆನ್ನನು 
ಸೂಕೆಗೊಂಡಿರದೇನು | ? ಚ ತಿಗಾಜನ್ಮ ಸೆರೆಯು, 
ಅಡಕಂತೆ ನ ನನ್ನ ಜೀವನಕಿಲ್ಲ ಮುಚ್ಚು _ಮಠೆಯು ! 

೪ 
ಅದಕಂತೆ ನನ್ನ ಜೀವನಕಿಲ್ಲ ಮುಚ್ಚು ಮರೆಯ! 
ಗಾಳಿ ಹಚ್ಚಿದ ಬಳ್ಳಿ ಗಾರೇನು ನೀರೆರೆವರು ? 
ನಿನ್ನ ಜೀವನಕಿಲ್ಲ ಹರೆಯ ತಗ್ಗಿಸುವ ಒರೆಯು. 
ಮಿಂಚುಬಳ್ಳಿಯು ಕ್ಪಣಿಕವೆಂದಾರು ನಿಂದಿಸುವರು? 
ನನ್ನ ಜೀವದ ಭಾವ ನಿರ್ಭರತೆಯಿಂತು ಬೆಳಗಿ 
ನಿನ್ನ ಚಿರಯೌವ್ನನದ ಕಾಂತಿಯಲದಿಂತು ಮುಳುಗಿ 
ಈ ಭಾವದ್ದಯದಿಂದ ಹೊಸದೊಂದು ರೂಹು ಜನಿಸಿ 
ಇರದೇನೊ ! ಇಂದು ಮುಂದಿನ ಲೋಕಗಳನು ತಣಿಸಿ ! 


೫ 


ಹೊಸ ತಿಳಿವ ತೆರೆದಿಡಲು ಕುರುಹು ಕುರುಹುಗಳ ಬೆರಸಿ 
ಮೂರ್ತಿಯೊಂದನು ದೇವ ಲೀಲೆಯಲಿ ಸೃಜಿಸುತಿಹನು. 
ಮರೆತು ಹೋಗಿಹ ಭಾವಲೋಕಗಳ ಸೈಪನಿರಿಸಿ 
ನವಯುಗದ ಜೀವಯುಗಲವನೊಂದು ರಚಿಸುತಿಹನು. 


೨೩ 


ಪಯಣ 


ಈ ಮಹಿಮೆಯನು ಪಡೆದು ಧನ್ಯರಿಹೆವಾವು ಗೆಳೆಯ! 
ಈ ಪ್ರೀತಿಯಿಂದಂದವಾಗಿಸುವೆವಿಂದಿನಿಳೆಯ ! 
ಕೋಟಿ ವರುಷಗಳಿಂದ ಪ್ರೇಮ ಬಾಳೆದ್ದರೇನು ? 
ಕೋಟಿಗಿನ್ನೊಂದೆಮ್ಮ ಪ್ರೀತಿ ಫಲವಲ್ಲವೇನು ? 

ಹ್ತ 


ಮುಂದೇನು ? ಪರದರಿವ ಕೊನರಿಸಲು ಶ್ರಮವದೇಕೆ 
ಮನವನ್ನೆ ತುಂಬಿ ದೇವನ ಕರುಣೆ ಸುರಿಯುತಿರಲು ? 
ಯೋಗಸಾಧನೆಯಂಥ ಘೋರತಮ ಶಿಳ್ಸೈೆಯೇಕೆ 
ಸಹಜಸುಂದರವಿಶ್ವಹೃದಯವೇ ಕರೆಯುತಿರಲು? 
ಸೊಗಸುಗಾರನ ಜೀವ ತಾನೆ ಸೊಗಸಾಗಬಹುದು. 
ಬೊಗಸೆಯಲಿ ನಿಂತಿರುವ ಜಲವಮೃತವಾಗಬಹುದು. 
ನಿಂತಲ್ಲಿ ಮುಗಿಲೆಲ್ಲ ದುಂಬಾಲು ಬೀಳಬಹುದು. 
ಕುಳಿತಲ್ಲಿ ಪರಮಾರ್ಥ ಬಂದು ಗಮಗಮಿಸಬಹುದು ! 


೭ 


ಬೆಳದಿಂಗಳಂತೆಮಗೆ ಜೆಲುವಿಳೆಯ ಜೆಂದ ಸುರಿದು 
ಮುಗಿಲಂಗಳದ ತೆರದಿ ಭೂಮಿ ಮಿಗಿಲಹದು, ಕೇಳು ! 
ಗಂಗೆ-ಯಮುನೆಯರಂತೆ ಸಂಭ್ರಮದಿ ಮುಂದೆ ಹರಿದು 
ಧ್ರುವನ ಸೀಮೆಯ ಸೇರ್ವುದದು ಕೊನೆಗೆ ನಮ್ಮ ಬಾಳು. 
ಇರಬಹುದು ನಮ್ಮ ಜಾಳುವೆಯೊಂದು ಕಣದ ಕನಸ್ಕು- 
ರವಿ, ಚಂದ್ರ, ತಾರೆಗಳಿಗೊಡನಾಡಿ ನಮ್ಮ ಮನಸು! 
ಅರಗಳಿಗೆಯರಗಿಳಿಗಳಾಗಿ ನಾವಳೆಯಬಹುದು, 

ವಿಶ ಶೃಗಳಿಗರಸಾಗಿ ಜೀವವದು ಹೊಳೆಯಬಹುದು ! 


ಫೆಬ್ರುವರಿ ೧೯೩೨ 





ವಿ೪ 


ಮೌನವ್ರತ 


*ಿನ್ನರಿಯ ಫೆಳಗಿರಿಸಿ ನುಡಿದನು 
ತನ್ನ ಮನಕಾ ಕವಿಯು “ನಿಲ್ಲ 
ಒನ್ನ ಬ ಬಡುತಿಹ ಮಾನವನ ಪಟು 


ಡೆನ್ನ ರೂಪವ ನೀನು ನೋಡದ 
ಮುನ್ನ ಅವರೈಸಿರಿಯ ನುತಿಸಿದೆ 
ಓನ್ನ ವಾಯಿತು ಗಾನ ಕವನವ್ರ ಒರಿಯ ಕನಸಾಯ್ತ್ವು ! 


೨೫ 


ಪಯಣ 


ಕನ್ನ ಹಾಕಿಹಳೊರ್ವ ಕನ್ನೆಯು; 

ನಿನ್ನ ಸುಂದರಹೃಡಯಮಂದಿರ- 

ವನ್ನು ಸಾರುತ ಬಂದು ನಿಂದಿಹಳೆಂದು ಆ ಲಲನೆ! 
ನಿನ್ನ ಜೀವನಕಾಗಿ ಜೆದುರೆಯು 

ತನ್ನ ಜೀವನವನ್ನು ತೊರೆದಳು; 

ನಿನ ಸಂಸಾರದಲಿ ತನ್ನಾ ಸೆಗಳ ಬೆರನಿದಳು ! 


" ಹೊನ್ನು-ಹೆಣ್ಣಿ'ನ ಬೇಡ ಅವಳಲಿ 

ಹೆಣ್ಣೆ ತ್ಲೆ ಹೊನ್ನಾ ಗಿಹುದು; ಅವಳಾ 

ಚಿನ್ನ ಮೂರುತಿ ನಿನ್ನ ಹೃದಯದಿ ನೂಡಿ ಬೆಳ/ರಳು. 
ಕಿನ್ನರಿಯ ಕೆಳಗಿರಿಸು ಮನವೆ! [ 

ಇನ್ನು ಬೇಸರವಹುದು ಗಾನವ; 

ರಸ್ತ ಚಿನ್ನದ ರನ್ನೆ ಬಂದಳು ನಗುತ ನಿನ್ನೆ ಡೆಗೆ! 


ನ್ನ ತಾನರಿವುದತೆ ಬಂದಳು; 
ನಿನ್ನರಿವ ಇೊನರಿಸಲು ಬಂದಳು; 
ಘನ್ನ ಮಹಿಮನ ಕೀರ್ತಿಯನು ಮುಂಡಿಸುತ ಬಂದಿಹಳು 
ಮಣಿ ಸುತ ನೀನವಳ ಪ್ರೇಮವ 
ನಿನ್ನು ಕಾವ್ಯದ ಹುಸಿನಗೆಯ ಮರಿ; 
ಸಿನ್ನ ಜೀವನವೆಲ್ಲ ಕಾವ್ಯದ ಸ್ಫೂರ್ತಿಯಾ/ ರಳು! 


ಮಾರ್ಚ ೧೯೨೦ 


ಗೆ 


ನಲ್ಲಾ ಡಿಗರಸಾದ ಆಂಗ್ಲಕವಿ ಪುಂಗವರ, 
ಸ್ರೇಮಯೋಗದ ಜಗನ್ನಾಥ ಪಂಡಿತವರರ 
ಸ್ರೇಮನೋಮಾಂಸೆಯಲಿ ನುರಿತು ಬೆರೆತು 
ಅವರ ತತ್ತ್ವದ ತಿರುಳನ್ನಲ್ಲವರಿತು 
ಸಲ್ನಾಡಿಗೆಂದಿನ್ನ್ನು ಪಯಣವಿರಿಸಿ 
ಸಾಗಿರಿ, ಬದುರ್ವಂದೆ ನಲ್ಲಮೆಯರ: ! 
ಅದಕಂತೆ ನೀನೆನ್ನ ರಾಣಿಯಾದೆ ! 
ಅದಕಂತೆ ನಾ ನಿನ್ನ ವಾಣಿಯಾದೆ ! 


೨೭ 


ಪಯಣ 


ರೀತಿ ಭೀತಿಯ ಮೀರಿ ನಿಂತ ಪ್ರೀತಿ, 
ಅದು ದೇವನಿತ್ತ ಕಾಣಿಕೆಯು ಗೆಳತಿ! 
ಇಂಥ ಪ್ರೀತಿಯ ಒಡತಿ,-ಒಲಿದು ಬಂದೆ ! 
ಅದಕಂತೆ ನೀನೆನಗೆ ನಂದ್ಯಳೆಂದೆ ! 
ತುಂಬಿರುವ ತುಟಿಯೆರಡು ನುಡಿವವೇನು ? 
ಬಯಲುಗನಸಿನಲೆನಗೆ ಸತ್ಯ ಶ್ಲೀನು [ 
ಬಾಳೆನ್ನ ಜೀವನಕೆ ಸ್ಫೂರ್ತಿಯಾಗಿ 

ನ್ನ ನುಡಿಗಳಿಗಿರುವ ಕೀರ್ತಿಯಾಗಿ ! 


ನಮ್ಮ ಜೀವನವು-ಬರಲಿರುವ ಬೆಳಕು; 

ಈಗ ಮೂಡಣದಿ ಬಹ ಬೆಳಿ ್ಸಿವೆಳಕು [ 

ನಮ್ಮ ಸಂಸಾರದೀ ನಸುಕು ಬಂದು 
ಸರಿಯಿಲ್ಲದಂದವನು ತೋರುವಂದು, 

-ನನ್ನ ರೋಮಾಂಚನೆಯ ಬಯಕೆಗಳ ಪೂರ್ತಿ 
ಬಂತು ನಿಂತಿತೊ ಆಗಿ ನಿನ್ನಲ್ಲಿ ಮೂರ್ತಿ 
ಅಂತಾ ಪರಂಜ್ಯೋತಿಗೆಯ್ದ ಕಣ್ಸನ್ನೆ 
ಇಹದಲ್ಲೆ ಕಾಣುವದು ನನ್ನ ಮನದನ್ನೆ ! 


ಮೇ ೧೯೩೦ 


೨೮ 


ಪ್ರೀತಿಯ ಒಗಟ 


ನನ್ನ ಪ್ರೇಮದೊಗಟವನ್ನು ಬಿಡಿಸಿ ನುಡಿವೆಯಾ? 
ಹರಣವಿಡುವ ಹೆಜ್ಜೆಯಲ್ಲಿ ನೀನು ನಡೆವೆಯಾ ? 


ಏನು ನನ್ನ ಪ್ರೀತಿ ಸಟಿಯೊ ದಿಟಿವೊ ಹೇಳ್ವೆಯಾ 
ನಲ್ಲೆ ! ನೀನು ನನ್ನ ನಲುಮೆನಾಡನಾಳೆ ಯಾ? 


ಬಿಸಿಲು-ಗುದುರೆ ಬಯಲು ಕನಸು, - ಏನಿದೇನಿದು? 
ಏನು ಸತ್ಯಲೋಕದಿರವೊ ? ತಿಳಿಯದಾದುದು ! 


ಏನಿದೊಂದು ಶಾಪವೇನು ನೊಂದ ತವಸಿಯಾ? 
ಏನು ದೇವನಿತ್ತ ವರವೊ ? ತಿಳಿಸಲರಿಯೆಯಾ ? 


ಏನು ಜೀವದಲ್ಲಿ ಮೊಳೆತು ಬೆಳೆವ ಬಯಕೆಯೊ? 
ಏನು ದೇಹದಲ್ಲಿ ಹುಳತು ಕಳೆಯುವಾಸೆಯೋ? 


ತಿಳಿಯಲಾರೆನಿದನು, ನಲ್ಲೆ ! ತಿಳಿಸಿಕೊಡುವೆಯಾ ? 
ನನ್ನ ಪ್ರೇಮದೊಗಟವನ್ನು ಬಿಡಿಸಿ ನುಡಿವೆಯಾ ? 


ಮೇ ೧೯೩5 


೨೯ 


ಫೌ 
ಗ್‌ 


ಪ್ರೀತಿಯೆಂದು ಒಂದು ಕಮಲ; 
ಆದರ ಸರಿಯ ಹೂವ ಕಾಣೆ! 
ಪ್ರೀತಿಯೆಂಬ ಕಮಲವನ್ನು 
ಅಮರರೆಲ್ಲ ಬೇಡಿ ತಂದು 
ಅದರಲಂಪನೆಲ್ಲ ಸವಿದು 
ಕೈಯಲದರ ಎಸಳು ಹಿಡಿದು 
'ಅಮರರಾಗಿ ಸಾಗಿ ಹೋದರು; 
ಇಂದ್ರಚಂದ್ರರಾದರು ! 


ಪ್ರೀತಿಯೆಂಒ ಕಮಲವನ್ನು 
ಒಮ್ಮೆ ಕನಸಿನಲ್ಲಿ ಕಂಡು 

ಅದರ ಜೆಲುವ ನೆನೆಸಿ ನೆನೆಸಿ 
ಅದನು ಮುಡಿದು ಬಿಡಲು ಬಯಸಿ 
ನಾಡನೆಲ್ಲ ಸುತ್ತಿ, ಹೋಗಿ, 


೩೦ 


ಪಯಣ 


ಹಾಡು ಎದೆಯಲಲೆಯುತಿರಲು 
ನನ್ನ ಮನದ ಹೂವ ಕಂಡೆ 
ಜೆಲುವ ವಾರಿಧಿಯಲಿ; 


“ ಪ್ರೀತಿಯೆಂಬ ಕಮಲ! ಇದರ 
ರೀತಿ ಮಾನವರಿಗೆ ಅರಿದು '' 
-ಎಂದು ತೆರೆಗಳೆಲ್ಲ ಸುತ್ತಿ 
ಕಮಲವನ್ನು ಕಾಯುತಿರಲು 
ಕಮಲ ವಿಮಲವಾಗಿ ಹಾವ 
ಹೆಡೆಯಲಿರುವ ರತ್ನದಂತೆ 
ಶಾಂತಿಯನ್ನು ತೋರುತಿರುತ 
ಕಾಂತಿಯನ್ನು ಬೀರ್ವುದು. 


ದೇಹಭಾನವುಳಿಯಲಲ್ಲ; 
ಸ್ನೇಹ-ಮಮತೆಯುಕ್ಕಿಬಂದು 
ಕಮಲದೆಡೆಗೆ ಈಸಿ ಹೋದೆ; 
ಗಾಸಿಯಾದ ಮನವು ತುಂಬ 
ತುಳುಕಿತಾಃ ನಂದದಿಂದ; 
ಕಮಲವೆನ್ನ ಜೀವದಾಸೆ! 
ಕಮಲವನ್ನು ಮೆಲ್ಲನೆತ್ತ್ವಿ 
ತಂದೆ ವಿಜಯಯಂಂದದಿ ! 


ಆದರೀಗ ಕಮಲ ಮ್ಲಾನ- 
ವಾಗಿ ನಿತ್ಯ ಮುದುಡುತಿಹುದು. 
ರವಿಯ ಕ್ರೂರ ಕಿರಣಕದರ 
ಕಾಂತಿಯೆಲ್ಲ ಅಡಗುತಿಹುದು. 


೩೧ 


ಪಯಣ 


ಎಸಳ ಮೇಲೆ ಎಸಳು ಬಾಡಿ 

ಕಮಲ ನನ್ನ ಮೊಗವ ನೋಡಿ 
ಯಾವ ಸೊಗಳೆ ತಂದೆಯೆಂದು 
ನುಡಿವ ಹಾಗೆ ತೋರ್ಪ್ರದು | 


ಕಮಲ ನನ್ನ ಜೀವದಾಶೆ ! 

ನನ್ನ ಜೀವವುಳಿಯಲೆಂದು 

ತೆರೆಯ ಮೊರೆಯ ಮರೆತು ಬಟ್ಟು 
ನಿಧಿಯ ತೆರದಿ ಮನೆಗೆ ತಂದೆ ! 
ಈಗ ಕಮಲವನ್ನು ಹೊಂದು 
ನನ್ನ ಜೀವ ನವೆವುದು ! 
ಭಾವವೆಂಬ ಪುಣ್ಯ ಜಲದಿ 
ಕಮಲವನ್ನು ಪೂಸಿ ಬರೆದೆ. 


ಹೈದಯದಿಂದ ಸೂಸಿ ಬಂದ 
ನೀರಿನಲ್ಲಿ ಮೀಯಿಸುತ್ತ್ಯ 
ಜೀವವನ್ನು ಜೀವನದ 

" ಜ್ವಾಲೆಯಲ್ಲಿ ನೀರು ಮಾಡಿ 
ಎರೆಡೆ! ಆದರೇನು ಕಮಲ 
ಮೊದಲಿನಂತೆ ಅರಳಲಿಲ್ಲ ! 
ಅದಕೆ ಬೇಕು ದೈವ-ಸ್ಪರ್ಶ,- 
ಇನ್ನೆಲ್ಲಿ ನನ್ನ ದೈವ! 


ನವೆಂಬರ ೧೯೬ 





೩೨ 


ಇಗೆ 


ಕಳೆಯಬಹುದೆಲೆ ! ತುಂಬುಜವ್ವನ- 
ಕರುವ ರಾಗದ ಹೊಸತನ! 
ಶುಭವಸಂತದ ಪಿಕಗಳುಲಿವದು 
ಆಗಬಹುದೆಲೆ ಹುಸಿತನ ! 

ಆಗ ನಾವೆಲ್ಲಿರುವೆವು ? 

ಯಾವ ಲೋಕದಿ ಬಿರೆವೆವು? 

ಸಾವು ಬರುವುದಕಿಂತ ಮುಂಜೆಯೆ 
ಅಳಿಯಬಹುದಭಿಸಾರಿಕೆ! 

ನಮ್ಮ ಪ್ರೀತಿಯು. ಮುಂದೆ ಗತಿಯೇ 
ನೆಂಬುದೊಡನುಡಿ, ಸಾರಿಕೆ! 


ದೇವ ಸಲ್ಲಿಸಿದಂಥ ಕೌಸ್ತುಭ 
ವೆಂದು ತಿಳಿದಿಹ ನಲುಮೊಯು 
ಮಂಜು ಹನಿಯಾಗುತ್ತ ಮಾರ್ಪಡ 
ಲೇನು, ಮುಂದಿರೆ ಬಾಳ್ಮೆಯು ? 
ಆಗ ಸತ್ಯವ ಕಾಣ್ಣೆವೆ ? 

ಇಲ್ಲ, ಪೊದೆಯಲಿ ಮಾಣ್ವೆವೆ ? 
ಇಳೆಯ ರವಿ ಮರೆತಂತೆ ಪ್ರೇಮವ, 
ತೊರೆಯೆ, ನಮ್ಮಯ ಯಾಜನೆ 
ವ್ಯರ್ಥ ತೊಳಲಿಸುವಂಥದಲ್ಲೆ ? 
ಹೇಳು, ಉತ್ಪಲಲೋಜನೆ ! 


೩೩ 


ಪಯಣ 


ಯುಗಲವಗಲಿಸುತೊಂಡು ಜೀವವ 
ಒಯ್ಯನೊಯ್ಯಲು ಕಾಳನು 

ನಮ್ಮ ನಂಬಿಕೆಗಿಂಬುಗೊಡದಲೆ 

ಪ್ರೀತಿ ತನ್ನಯ ಬಾಳನು 

ತ್ಯುಕ್ತವೆನೆ ಬಿಸುಟೊಗೆವುದೆ ? 
ನಮ್ಮೊಳೆರಡನು ಬಗೆಯುವುದೆ ? 
ಇರ್ವರಲಿ ಅನಿಮಿಷರ ಲೋಕಕೆ 

ನೀನೆ ಆಗಿರೆ ಪ್ರೇಷಿತೆ 
"ಅನೃತ'ವೆಂದುಸಿರುವದೆ ನಲುಮೆಯ? 
ತಿಳಿಸು ಓ ಮಮ ಯೋಶಿತೆ ! 


ನಮ್ಮ ಕನಸಿನದಹುದು ಪ್ರೇಮವು, 
ನಾವು ಕಟ್ಟಿಹುದಲ್ಲವು ! 
ಬಂತು ನಮ್ಮೆ ಡೆ, ಸುಗ್ಗಿಯಲ ಮಿಗೆ 
ಗಾಳಿ ಮಲರುಗಳೆಲ್ಲವು ! 
ತಾರೆ ಕಣಿಡೆ ನೋಂತೆವು! 
ನಭದ ಹರಕೆಯನಾಂತೆವು ! 
ನಮ್ಮ ಪ್ರೀತಿಯದೃಷ್ಟ ಕೂಡಿದೆ 
ತಾರೆಗಳ ಮಾಡಿದನನೆ; 
ಇಂತು ನುಡಿಯಲು ನಗೆಯ ಬೀರುವೆ: 
ಅಲ್ಲವೇ ಚಂದ್ರಾನನೆ ! 

ಸಪ್ಟಂಬರ ೧೯೩೩ 


೩೪ 


— ಗೆ 


ಏಸು ಹಾಡಿದರೇನು ? ಹಾಡಿನಲಿ ತಣಿವಿಲ್ಲ. 
ಪ್ರಿಯತಮೆಯನಿನ್ನೊಂದು ಪಲ್ಲವಿಯಲಿ 
ಸಂಬೋಧಿಸುವೆನಿಂದು. ನನ್ನ ಹೃದಯವನವಳು 
ಶಶಿಯಂತೆ ಅನುದಿನ ಪರಾಂಬರಿಸಲಿ | 
ಹುಣ್ಣಿಮೆಯ ದಿನವಂದು ನಲುಮೆ ಹರಿಯುತ ಒಂದು 
ಬಿಡುಗಣ್ಣರಂದವನು ತಳೆಯಲಿಲ್ಲೆ ? 
ಆ ಪ್ರೇಮವಾರಿಧಿಯಲೀಸಿ ಮುಳುಗಲು ಬಯಸಿ 
ಗೀತೆಯಿದನೊಂದೊರೆವೆ ಕೇಳು! ನಲ್ಲೆ! 


ಗೀತೆಯೆಂದೆನಲೀಗ ನಿನಗೆ ಕನಲಿಕೆ ಬೇಡ. 
ಕೃಷ್ಣ ಹಾಡಿದನೊಂದು ಗೀತೆಯನ್ನು. 
ವನವಾಸದಲ್ಲಿರುವ ಸ್ವನಿವಾಸ ಬರಿದಾಗೆ 
ಹಾಡಿ ಕರೆದನು ರಾಮ ಸೀತೆಯನ್ನು ! 
ಧಾರುಣಿಯೊಳಿರುವನಕ ನಾವು ಕೂಡಿರುವನಕ 
ಹಾಡಿ ರಸವಾಗಿಸುವ ಬಾಳುವೆಯನು ! 
ಹಕ್ಕಿಯಂದದಿ ಹಾರಿ ಮುಗಿಲ ಮೇಕೆಯ ವೂರಿ 
ಹೊಗುವನಕ ಚದರಿಸುವ ನುಡಿಗರಿಯನು ! 


೩೫ 


ಪಯಣ 


ಒಂದೆ ತಂತಿಯ ಮೀಟಿ ಮರೆಯಾದ ದಾಸಯ್ಯ 
ಗಾನಲೋಲುಪನಲ್ಲವೆನ್ನ ಬಹುದೇ ? 
ಒಲವು ಚೆಲುವುಗಳನ್ನು ರಾಗವಾಗಿಸಿ ನುಡಿದ 
ಕವನದಲಿ ಸೆಲೆಯಿಲ್ಲವೆನ್ನ ಬಹುದೆ ? 
ಒರ್ವರೊರ್ವರಿಗೊಲಿದು ಇನಿದನಿಯಲದನುಲಿದು 
ನಿಂತ ಜೀವನದಲ್ಲಿ ವಿಶ್ವವಿಲ್ಲೆ ? 
ಬವೆಯಿಕ್ಕಿದಿರುವಿನಂತಿರುವ ಬಾಳುವೆಯರುಹಿ 
ಸಕಲ ತತ್ತ್ವದ ತಿರುಳ, ಸಾಗಲಿಲ್ಲೆ ? 


ಏಸು ಹಾಡಿದರೇನು ? ಹಾಡಿನಲಿ ತಣಿವಿಲ್ಲ 
ಆಸವರತ ಕನಸೆದುರು ಕುಣಿಯುತಿಹುದು. 
ದೂರದೇಶದ ದೊರೆಯು ಕಳಿಸಿಹನು. ಪಲ್ಲಣದಿ 
ಕುಳಿತಿರಲು ಮುಂಡೊಯೆ ನೆನ್ನುತಿಹುದು. 
ಸಾಕಿ ಸಲಹೋಣ ಬಾ! ಬಾಗಿ ಬಾಳೋಣ ಬಾ, 
ಭವ್ಯತೆಯು ಮೈಯೆ ತ್ತ್ವ ಧರಿಣಿಯಲ್ಲಿ ! 
ನೋವ ಸಹಿಸೋಣ ಬಾ! ಸಾವ ದಹಿಸೋಣ ಬಾ: 
ದೈವಿಕತೆ ಅಡಿಯಿಟ್ಟ ಪೃಥಿವಿಯಲ್ಲಿ ! 

ಮಾರ್ಚ ೧೯ 


೩೬ 


ಹೃದಯದರಸಿ 


ಅಡವಿಯಲಿ ಹಕ್ಕಿಪಕ್ಕಿಗಳು ನಲಿಯುನ ತೆರದಿ 
ಇರುತಿಹುದು ನಮ್ಮಿ €ರ್ವರಿನಿವೇಟಿವು ! 
ತರಂಗಿಣಿ-ತಟಾಕದಲಿ ಚಿಗರೆಸಾರಂಗದೊಲು 
ನಲ್ಲೆ ! ಸಾಗಿಹುದೆಮ್ಮ ಚಿನ್ನಾಟವು ! 


ಕಾರಿನಲಿ ನಲಿಯುವೆವು ನವಿಲು-ನವಿಲುಗಳಂತೆ, 
ಜ್ಯೋತ್ತೆ ಯಲಿ ಜೀವಿಪೆವು ಚೊನ್ನವಕ್ಕಿಗಳಂತೆ; 
ಮುಂಜಾವದಲಿ ನಿಡ್ಲೆ ತಿಳಿದ ಶುಕಪಿಕದಂತೆ, 
ಹಗಲು ಹೆಮ್ಮೆಯ ಪಾರಿವಾಳದಂತೆ ! 

ಜೇಡನೊರ್ವನು ಬರಲು ಹೆಮ್ಮೆ ಹುಮ್ಮಸವಳಿದು 
ಅಳಿಯ ಬಹುದೆಲೆ ನಾವು ಹಕ್ಕಿಯಂತೆ ! 
ಬೇಟಿಗಾರನು ಬರಲ. ಚಿನ್ನಾ ಟವದು ಕಳೆದು 
ಸಾಗಬಹುದಾಗ ಸಾರಂಗದಂತೆ ! 


ನಮ್ಮ ನಲುಮೆಯ ನಿಧಿಯ ದಾರಿಯಾವದೊ ಕಾಣೆ! 
ಜರೆಯಾಗಿ ಬರಬಹುದು ಒಳಗಿನಿಂದ ! 
ಇಲ್ಲದಿರೆ ಬಾನಬಯಲೊಳು ಗಿಡಗದಂತಿಳಿದು 
ಅಸುವ ಸೆಳೆಯಲುಬಹುದು ಹೊರಗಿನಿಂದ ! 
ಏನದೇನೇ ಇರಲಿ; ತೆರೆಮರೆಯ ಇಂತಿರಲಿ 
ಮುಂದೆ ಬರಲಿಹ ಭೋಗವನ್ನು ಮರೆಸಿ; 
ಆದರಿಂದಿನ ಬೇಟಿ ಹಕ್ಕಿ-ಪಕ್ಕಿಗಳಾಟಿ- 
ವೆಂಬದನು ಮರೆಯದಿರು ಹೃದಯದರಸಿ ! 


ಮಿ ಸವೆ೨ಬರ್‌ ೧೯೩೨ 


೩೭ 


ಗೆ 


ನನ್ನ ಎದೆಯೊಳಗಿರುವ ಬೆಂಕಿಯು 
ಇನ್ನು ಕೆಣಕಿಲ್ಲ 

ನಿನ್ನ ಹೃದಯವನು [ 

ನನ್ನ ಬುದ್ಧಿಯೊಳಿರುವ ತೊಡಕು 
ಇನ್ನು ತೊಡಕಿಲ್ಲ 

ನಿನ್ನ ಬುದ್ಧಿಯನು [ 


ಗೆಳತಿ! ನಿನ್ನೀ ನಗೆಯ ಮೊಗ್ಗೆಯು 
ನಳನಳಿಸಲಿಲ್ಲ 

ನಳಿನ ದೊಲುಮೆಯೊಲು ! 

ಸೆಳೆವ ಕಂಗಳ ಕಾಂತಿಜಲವು 
ತುಳಿಕಿ ಬರಲಿಲ್ಲ 

ನಲಿವ ನಲುಮೆಯೊಲು ! 


೩೮ 


ಪಯಣ 


ಹೇಗೋ! ಏನೋ! ಗೆಳತಿ ಕಾಣೆನು! 
ಸಾಗಿ ಬರಲಿಲ್ಲ 

ಯೋಗಸ್ಪರ್ಶವದು. 
ಭೋಗದಾಸೆಯೊಳಿದ್ದ ನಮ್ಮಯ 
ಭಾಗಕಿರಲಿಲ್ಲ 

ತ್ಯಾಗದೂಟವಡು. 


ಭೂಮಿಯಾಕಾಶಗಳ ಪ್ರೇಮದ 
ಆಳವಿರಲಿಲ್ಲ 

ಸಮ್ಮ ಪ್ರೀತಿಯೊಳು ! 

ಮೆಯ್ಯ ಕೀಳಾಸೆಗಳು ಕಳೆದಿಹ 
ಶಾಂತಿಯಿರಲಿಲ್ಲ 

ನಮ್ಮ ರೀತಿಯೊಳ್ಳ [ 


ಮಡದಿ! ನಮ್ಮೀ ಪ್ರೇಮದೊಗಟವ 
ಇಡಿ ಇಳೆಯೊಳಿಲ್ಲ 

ಒಡೆದು ತಿಳಿವವರು | 

ನಿಡುಕಿ ಫಲವೇನಿಲ್ಲ. ನಾವೇ 
ಕಡೆಗೆ ಇಹೆವಲ್ಲ 

ಒಡನೆ ಬೆರೆವವರು ! 


ಅಕ್ಟೋಬರ್‌ ೧೯೩೦ 


೩೯ 


ಸಂಜೆ 

ಅಲ್ಲಿಹುದು ನಿನ್ನೆದುರು ನೋಡು, 

ಹುಲ್ಲೆಲದ ಬೆಟ್ಟಗಳ ಸಾಲು 
ಸಿರಿಗೆಂಪು ಛಾಯೆ ಮೆರೆಯಂವದು 

ಹಸಿರು ದಿನ್ನೆ ಗಳ ಮೇಲು. 
ಮೋಹಿಸುವ ಕಾಂತಿಯನು ಮರೆತು 

ಮಾನವನು ತಾ ಮರುಗಬಹುದೆ ? 
ಕಟ್ಟೆದುರುನಿಂತ ಚೆಲ್ವಿಕೆಯ 

ಕಂಡು ಕುರುಡಾಗಬಹುದೆ ? 


ಫೇದಿಗೆಯ ಮುಂಗುಡಿಯ ತೆರದಿ 

ಹೊನ್ನ ಮಿಡಿಯಂತೆಸೆವ ಶೃಂಗ, 
ಪಾಟಲದ ಪಟಲವೆನೆ ನಿಂದು 

ಮುಸುಕಿರುವ ಮುಗಿಲಿನಂದ 
ಶೋಭಿಸಲು ಎಂದಿನೊಲು ಇಂದು 

ಬೆಂಗದಿರ ತಂಗದಿರ ಬಂದು 

ಸ್ನವೇನಿದು ಚೆನ್ನೈ ಹೇಳು! 
ನಿಂತಿಹುದು ನೀನು ನೊಂದು ? 


ಜನೆವರಿ ೧೯೩೨ 


೪೦ 


ಒಂದು ಸಂಜೆ 


ಬೈಗು ಬೆಳಕಿನಲ್ಲಿ ಮುಗಿಲು 
ಸುಪ್ರೆಸನ್ನವಾಗಿ ನಿಲಲು 

ಕರಿದು ಬಿಳಿದು ನೀರದಗಳು 

ರವಿಯ ಮುತ್ತಲು 
ಆಟಿದಾನೆಮರಿಗಳಂತೆ 

ಉಣ್ಣಿದೊವಲ ಕುರಿಗಳಂತೆ 

ಅವನ ಸುತ್ತಲು; 

ಮರೆಗೆ ನಿಂತ ನೇಸರಿರುವ 

ಮನೆಯ ಮುಂದೆ ಹೊಮ್ಮಿ ಚಿಮ್ಮಿ 
ಬಣ್ಣನೆತ್ತ್ಯ ನೀರಿದೆನಲು 

ಮಳೆಬಿಲ್ಲನು ಮುಗಿಲಲೆಸೆದು 

ಮೆರೆವ ಬುಗ್ಗೆಯನು ಮುಗಿಲ್ಲಳು ಕೈಗಳಿಂ೦ದಲು 
ಬಂಧಿಸಿದವು, ಬೆಳಕನಾಂತ ಮೈಗಳಿಂದಲು ! 


ಅದರ ನೀರು ಪುಟಿಯದಿರಲು, 
ಇಂದ್ರಚಾಪವುಣ್ಮದಿರಲು, 
ಸಂಜೆವೆಣ್ಣಿನಿಂದ್ರಜಾಲ- 

ದಂತೆ ಬೆಳಗಲು- 

ಏವೊಗಳ್ತೆನು ಅಂಬುದಗಳ 
ತಡೆಗೆ ನಿಂತ ತುಂತುರಗಳ 

ಸರಸಿ ತೊಳಗಲು- 
ಮಳೆಬಿಲ್ಲದು ಸಂಜಿಯಾಯ್ತೊ ? 


೪೧ 


ಪಯಣ 


ಪ್ರಕೃತಿ ಶಿಲ್ಪಿಯಾಯಿತೇನೊ ? 

ತೊಂಡಿಗೆಂಪು, ನವಿಲ ನೀಲಿ, 

ಶುಕದ ಹಸಿರು, ಹಗಲ ಬಳಿದು, 

ನೇರಿಲ್ವಣ್ಣ ಬಣ್ಣ ವೆಸೆದು ಕನಸು ಕಂಡಿತು. 
ಗರಿಹೂವಿನ ಹಳದಿ ನಿಂದು « ನೋಡು! '' ಎಂದಿತು! 


ದುಂದುಗಾತಿಯಾದ ಜೆಲುವು,- 
ತಿಳಿಯದವಳ ಮನಸಿನೊಲವು ! 
ಒಮ್ಮೊಯೊಮ್ಮೆ ಅರ್ಥಪೂರ್ಣ 
ಸೃತಿಯನೊರೆವಳು [ 

ನೀರಿನಾಟದಂತೆ ಬಣ್ಣ- 

ದಾಟವಾಡಿ ಕಡೆಗೆ ನುಣ್ಣ- 

ಗಾಗಿ ಬರೆವಳು |! 

ಆರು ಬಣ್ಣ ದೆರಕ ಕೂಡಿ 

ನೂರು ರಾಗದೆಸಳು ತಳೆಯೆ 

ಅವುಗಳೆದೆಯ ಮೇಲೆ ಚಿತ್ರ- 

ಕಾರನಂತೆ ಕನಸು ಬರೆದು 

ಇಂದು ರಾಜಿಸಿದಳು ಸಂಜೆನೆಣ್ಣು ತಾನೆಯೆ, 
ಅವಳ ನೋಡಿ ನಾಚಿ ನಿಲಲ ಅಸ್ತಶ್ರೀಣಿಯೆ ! 


ಯಕ್ಸಲೋಕದಂಥದೊಂದು , 
ನೋಟಿವರಳಿ ಕಣ್ಣೆ ಬಂದು 
ರನ್ನದಪ್ಪಲಾಜೆ ಹೊನ್ನ 
ದಾರಿಯೆಸೆಯತು. 


೪೨ 


ಪಯಣ 


ಅದರ ಬಳಿಗೆ ನೀಲ ಸಲಿಲ 

ದಿಂದ ತುಂಬಿ ತುಳುಕುತಲಲ! 

ನದಿಯು ಮಸಗಿತು! 

ದಂಡೆಯಲ್ಲಿ ಸಾಲುಗೊಂಡು 

ಹೂವಗೀವನಾಂತು ನಿಂತ 

ಮರಗಳೇನು ಕಲ್ಪತರುವೊ ? 

ಬಟ್ಟೆ ಕೈಯೆಲ್ಲಿಗೊಯು ದಿದುನೆ ? 

ಇದನು ತಿಳಿಯುವನಿತರೊಳಗೆ ಮೆಲ್ಲಸಳಿಯಿತು. . 
ಅರ್ಥವಿಲ್ಲದಂಥ ಬಣ್ಣದಾಟ ನಡೆಯಿತು! 


ವಿಶ್ವದೊಂದು ಕನನನೆಣಿಸಿ 

ನಿತ್ಯವದನೆ ಗುಣಿಸಿ ಗುಣಿಸಿ 

ಲೋಕಗಳನು ಸೃಜಿಸಿತಿರುವ 

ಮೂಲ ಧರ್ಮವು 

ಜೆಲುವನಿಂತು ಶೀಲೆಯಲ್ಲಿ 

ಪ್ರಕಟಿಸುವದು ಮೂಲೆಯಲ್ಲಿ. 

ಅದರ ಮರ್ಮ್ಯವು 

ತಿಳಿಯದೆಮಗೆ. ಸಂತರಿಂತು, 

ಕವಿಗಳಿಂತು, ಖುಪಷಿವರ್ಯರು, 

ಒಂದು ಗಳಿಗೆ ಮೂಡಿ ಮೊಳಗಿ 

ಮುಳುಗುತಿಹರು. ಅರೆನಿಮಿಷದಿ 

ಸೌಂದರ್ಯವು ತನ್ನ ಪದವಿಗಳನು ಸಾರ್ವದು ! 

ಮತ್ತೆ ತನ್ನ ದಿನದ ಲೀಲೆಗಳನು ತೋರ್ವುದು ! 
ಮೇ ೧೯೩೩ 


ಹಾ ವಾಸಾ 


೪೩ 


ಮಿಂಚು 


ವಿಜೆಂಬ ಲತೆಯ ಕುಡಿಗೆ 
ಯಾವ ಕೊರತೆಯಿರಲು ಬಹುದು ? 
ನೀರದಗಳ ನೀರಿನಲ್ಲಿ 
ಮಿಂದು ಬೆಳೆದು ನಿಂದು ತಾನೆ 
ಕಾರ್ಮೋಡದ ಬೆಟ್ಟ ವನ್ನು 
ಏರಿ ತುದಿಯ ಮೇಲೆ ನಿಂತು 
ಇಣಿಕಿ ಕೆಣಕಿ ಹೊಳೆದು ಅಳಿದು, 
ಸರ್ಪದಂತೆ ಮತ್ತೆ, ಮಣಿದು 
ರಂಭೆಯ.ಂತೆ ಮಿಣುಕುಗಾರ್ತಿ ! 
ಊರ್ವಸಿಯಂತವಂರ ಕನ್ನೆ ! 
ಮಿಂಆಜೆಂಬ ಲತೆಯ ಕುಡಿಗೆ 
ಯಾವ ಕೊರತೆ -ಗಿರತೆಯಿಲ್ಲ. 


೪೪ 


ಪಯಣ 


ಘನತೆವೆತ್ತ ಮೇಘರಾಶಿ ! 
ಓಘವಾದ ಮೇಘನಾದ ! 
ಕಾಳರಾತ್ರಿಯಲ್ಲಿ ಸಿಡಿಲು 
ಗುಡಿಲ ಹೊರಕೆ ಬಿದ್ದ ಶಬ್ದ! 
ಇಂಥ ಭವ್ಯ ರಜನಿಯಲ್ಲಿ 
ಮಿಂಚು ದಿವ್ಯವಾಗಿ ಬಂದು 
ಮಿಂದ ಮಿ ಸುನಿಯುಡಂಪನುಟ್ಟು 
ನಭದಲೆಲ್ಲ ಬೆಳಕು ಚೆಲ್ಲಿ 
ಪರ್ವತಾಗ್ರದಲ್ಲಿ ನರ್ತಿ- 
ಸುತ್ತ ನಿಂತ ಜೇವಿಯಂತೆ 
ಜನತೆಗಿರುವ ಕಣ್ಣು ಮುಚ್ಚಿ 
ತನ್ನ ಚೆಲುವ ತೋರ್ವ ವನಿತೆ! 
ಮಿಂಚು ನಮ್ಮ ಸಮ್ರಾಜ್ಞಿ | 
ಅವಳಿಗಾವ ಕೊರತೆಯಿಲ್ಲ ! 


ಮಿಂಚಿಹೋದ ಮಾತಿನಲ್ಲಿ 
ಬೆಳಗುತಿಹುದು ಜ್ಞಾನದೀಪ. 
ಖುಂಚಿ ಹೋದ ಭಾವದಲ್ಲಿ 
ನಿದ್ರಿಸಿಹುದು ದಿವ್ಯರೂಪ. 
ಮಿಂಚಿಹೋದ ಜೀವದಲ್ಲಿ 
ಇಲ್ಲ ಯಾವ ಪುಣ್ಯ ಪಾಪ! 
ಮಿಂಚು ಅಪ್ರಮೇಯದಂಚು. 
ಆದಕೆ ಯಾವ ಕೊರತೆಯಿಲ್ಲ. 


ಸಹಪ್ನಂಬರ ೧೯೩೦ 
ಉಲ 





೪೫ 


ನಸುಕು 


ನಸುಕು ನಲ್ಲೆಗಿರುವ ಗಲ್ಲ 
ಸೊಬಗ ತಳೆದೆ ಇರುವದಲ್ಲ ! 
ಯಾರು ತಿಳಿಯದಂತೆ ಎದ್ದು 
ಬೆಳಕಿನಲ್ಲಿ ಮೈಯ್ಯನದ್ದಿ 
ದಿಕ,ಟಾಕದಲ್ಲಿ ನಿಂತು 
ಇಳೆಯನೆಲ್ಲ ನೋಡುತಿಹಳು. 
ಮಂದಿ ಕಂಡು ನಲಿದರೇನು ? 
ಮೌನವಾಗಿ ಧೇನಿಸುವಳು. 


ಅವಳ ಕುಲವು? ಅವಳ ಒಲವು? 
ಜಿಲುವೆ ಅವಳಿಗಿರುವ ಬಲವು! 
ಮುಗಿಲು-ನೆಲಗಳಂಚಿನಲ್ಲಿ 
ಅವಳ ಪ್ರಭೆಯದೊಮ್ಮೆ ಚೆಲ್ಲಿ 
ಹೇಗೋ ಏನೊ! ಎಲ್ಲ ಕಡೆಗೆ 
ಹರಹುತಿರಲು, - ನಾಚು ಬೆಡಗೆ ! 
ಒನಪು ಬ್ವಯ್ಯಾರವೆಲ್ಲ 
ಸೌಂದರ್ಯವರಿತುದಿಲ್ಲ ! 


೪೬ 


ಸಯಣ 


ದಿನಕದೊಂದು ಹೊಳಹಿನಲ್ಲಿ 
ನಸುಕು ಸುಳಿಯುತಿರುವಳಲ್ಲ ! 
ಇಂಥ ನಸುಕು ಹರಿವುದನ್ನು 
ನೋಡಿ ಸುಮ್ಮನಿಹುದೆ ಇನ್ನು? 
ನನ್ನ ಬುದ್ಧಿ ತುಸುವೆ ನಸುಕು,- 
ನನ್ನ ಪ್ರಾಣವೆಲ್ಲ ನಸುಕು! 
ನಸುಕು ಕಣ್ಣು ನಸುಕು ಬಾಯಿ, 
ನಸುಕು ನನ್ನ ನುಡಿಯ ತಾಯಿ ! 


ಮಾರ್ಗಶೀರ್ಷದಲ್ಲಿ ನೀನು 
ನಸುಕ ಕಂಡು ಬಲ್ಲೆಯೇನು? 
ಆಗ ಇಳೆಯು ಕನಸುಗಾರ್ತಿ,- 
ಕಣ್ಣು ತೆರೆದುದಿಲ್ಲ ಪೂರ್ತಿ ! 
ಅತ್ತ ಚಂದ್ರ, ಅತ್ತ ಬೆಳಕು,- 
ಮನದಲಂತು ತುಂಬ ತುಳುಕು ! 


ಆಗ ಮನದಿ ಜನಿಸುವಂಥ 
ಭಾವನೆಯನು ಬಲ್ಲೆಯೇನು ? 
ಹೀಗೆ ಚಂದ್ರ, ಹಾಗೆ ನಸುಕು 
ಕಾಲ ಮುಗಿಯುವನಕ ಇರಲಿ. 
ಇದನು ಕಳೆದ ಪ್ರಹರ ಬೇಡ, 
ಸಂಜೆ ಬೇಡ, ಹಗಲು ಬೇಡ ! 
ನಡುವೆ ನಾನು ಪೃಥಿನಿಯಂತೆ 


ಸುಮ್ಮನಾಗಿ ನೋಡುತಿರಲಿ 
ಡಿಸೆಂಬರ್‌ ೧೯೩೨ 





೪೭ 


ಮಲ್ಲಿಕಾಲತೆ 
೧ 

ಜಾಜಿಮಲ್ಲಿಗೆ ! ಸೂಜಿಮಲ್ಲಿಗೆ ! 
ಕಂಪು ಬೀರುವದೆಲ್ಲಿಗೆ ? 
« ಮರೆತೆಯೇನೈ ? ನಾವು ಬಂದೆವು 
ನೀವುಗಳು ಇರುವಲ್ಲಿಗೆ ! 
ನೀವುಗಳು ಇರುವಲ್ಲಿಗೆ 
ಪರದ ಸೊಂಪನು ತಂದೆವು; 
ಮಂದಬುದ್ಧಿಯ ಗೇಹಕೆ 
ಗೇಯದಿಂಪನು ತಂದೆವು! 
ಅಲರಲಂಪನು ತಳಿರ ಜೊಂಪನು 
ನೋಡಿ ತಣಿಯುವಿರೆಂದೆವು. '' 


೪೮ 


ಪಯಣ 
೨ 


ನಮ್ಮ ಮನೆಯುದ್ಯಾನ ಮಧ್ಯದಿ 
ಒರ್ವ ವಧುವಾಸಿಸಿಹಳು ! 
ಮಂದಹಾಸದಿ ಸುತ್ತಲೆಲ್ಲವು 
ಕಿರುಬೆಳಕು ಸೂಸಿರುವಳು 
ಕಿರುಬೆಳಕು ಸೂಸಿರುವಳು 
ನಯವಿನಯದೊಳ್‌ ನಿಲ್ಲುತ 
ಅಲರುಗಣ್ಣಿನ ನೋಟದ 
ತೋಷವನು ಮಿಗೆ ಚೆಲ್ಲುತ! 
ಕರ್ಬುವಿಲ್ಲಿನ ಮಣಿತವನು ಮಣಿ- 
ಯುತ್ತ ಮನವನು ಗೆಲ್ಲಂತ! 


4 


ಲಲನೆಯಂತಾ ಮಾಧವೀಲತೆ 
ಹೋಮಲತೆಯನು ಬೀರ್ವುದು 
ಅಂತು ಇಂತೂ ಪ್ರೀತಿಯಾಳವ, 
ಹವಳ- ಧವಳವ ತೋರ್ವುದು. 
ಹವಳ ಧವಳವ ತೋರ್ವ್ರದು. 
ಮನದ ಬಯಕೆಯು ನಿಮಿರಿರೆ, 
ಎದೆಯ ಮೋದವ ಸಾರ್ವುದು 
ಮುಕುಲ ನಿಕರವು ನೆರೆದಿಕೆ- 
ಜೀವಿತವು ತಿರುಳ್ಳೊಂಡ ಬಗೆಯನ್ನು, 
ಹುವು ಗಳು ನೆರೆದಿಕೆಯಿಕೆ! 


೪೯ 


ಪಯಣ 


೪ 
ಇಂಥ ಸಾಧ್ವೀಮಣಿಯ, ರಮಣಿಯ, 
ನೋಡಿದೀ ಮನವರಳ್ತುದು 
ಎಲೆವನೆಯೊಳಳ್ಳರಿನ ಬಾಳ್ಮೆಯ-. 
ನಿದ್ದ ಸತಿಯರ ನೆನೆವುದು 
ಇದ್ದ ಸತಿಯರ ನೆನೆವುದು- 
ಅರುಂಧತಿಯ ಅನಸೂಯೆಯ,- 
ಮುಗಿಲ ಹೂವೆನೆ ಹೊಳೆಯುವ 
ಉಳಿದ ತಾಯ್ಗ್ಲಳ ಮಮತೆಯ, 
ಲತೆಲತಾಂಗಿಯರಲ್ಲಿ ತೋರುವ 
ದೇವದೇವನ ಸಮತೆಯ ! 

೫ 
ಬೇರುಗಳ ನಾರ್ವಟೆ ಯುಟಿ ಹ 
ಮಲ್ಲಿಕಾಲತೆ ನಿಳ್ಳುತ 
ತಲೆಯ ಮೇಲ್‌ ತಾರಾ -ಕಿರೀಟವ 
ತಳೆದು ನಿಂತಿಹುದಳ್ಳುತ! 
ತಳೆದು ನಿಂತಿದೆ ಬಳ್ಳುತ 
ತಳಿರಿನಲಕಾವಳಿಯನು. 
ತುಂಬಿ ನಿಂತಿದೆ ಸುರಿಸುತ 
ಜೆಲುವಿಕೆಯ ಸಿರಿಮಳೆಯನು ! 
ಪಕಳೆಗಳ ದ್ಯುತಿಯಿಂದ ಮುಜಚ್ಚುತ 
ನಿಂತ ಮಡಿಲನು, ಇಳೆಯನು ! 


ಅಗಸ, ೧೯೩೨ 

೫೦ 


ವನ; ಮನ 


ತಂಗಾಳಿಯು ಬೀಸುತಿದೆ. 
ನೆಲಕೆ ಹೂವ ಹಾಸುತಿದೆ. 
ಅದನು ತುಳಿದು ಮಾಸುತಿದೆ 
ದನದ ಜಂಗುಳಿ ! 
ಹಕ್ಕಿ ಗಾನ ಮಾಡುತಿವೆ. 
ಭೃಂಗ ದಿಕ್ಕಿಗೋಡುತಿವೆ. 
ಇದನು ನಿಂತು ನೋಡುತಿವೆ 
ಚಿಗರೆ ಸಾಲ್ಲಳು! 
ವನದಿ ಹಸಿರು ಮಖರಿಯುತಿದೆ. 
ಅದರ ಜೆಲುವು ಸುರಿಯುತಿದೆ. 
ಮುಗಿಲಿನೆದುರು; ಕರೆಯುತಿದೆ 
ನೋಡ ನಲಿಯಲು. 
ಇಂತು ವನವು ಮೆರೆಯುತಿದೆ. 
ಅತ್ತ ಜಗವು ಕರೆಯುತಿದೆ. 
ಇದನು ಮನವು ಮರೆಯುತಿದೆ 
ಇಲ್ಲಿ ಕುಳಿತಿರೆ. 
ವನವು ಶೂನ್ಯವೆನ್ನುತಿದೆ. 
ಜಗವು ಶೂನ್ಯವೆನ್ನುತಿದೆ. 
ಬಾಳೆ ನೂನ್ಯವೆನ್ನುತಿದೆ 
ಈರಿತು ಬಯಲಿಲಿ! 

೧೯೩೨ 





೫೧ 


" ದರ್ಶನ ' 


ಭೂದೇವಿ ಬೆಳೆದಾಳ್ವ ಕನಸ್ಥಿನ ಸಿರಿ ಬೆಳೆಯ ! 
ಹಿಗ್ಗಿ ನಿಂತಿತ್ತ್ಯ ನೆಲವೆಲ್ಲ ! 

ಹಿಗ್ಗಿ ನಿಂತಿತ್ತ, ನೆಲವೆಲ್ಲ ಎ! ಗೆಳತಿ ! 

ಸುಗ್ಗಿ ಬರತಿತ್ತ್ವ ನಲಿನಲಿದು ! 


ಭೂದೇವಿ ತಳೆದಾಳಃ ಚಿನ್ನರನ್ನದ ತೊಡವ. 
ತೊಡದಾಳ ಮೈಗೆ ಶ್ರೀಗಂಧ. 

ತೊಡದಾಳ ಮೈಗೆ ಶ್ರೀಗಂಧ ಏ! ಗೆಳತಿ! 
ತುಂಬಿ ಬಂದಿತ್ತ, ಆನಂದ ! 


ಇಳೆಯೆಂಬ ವನದೊಳು, ನಾ ಕಂಡ ಗೋಪುರ ! 
ವಾಸಂತಿ ಅಲ್ಲಿ ಬನದೂತಿ. 

ವಾಸಂತಿ ಅಲ್ಲಿ ಬನದೂತಿ ಏ! ಗೆಳತಿ! 
ಮಾರುತ ಮೊಗವ ತೋರುತ. 


೫೨ 


ಪಯಣ 


ಮೈಮರೆಸಿ ಮನಮರೆಸಿ ಬಂದು ಹೋಗಿಹ ಜೆಲುವು, 
ಎಂದು ಕಂಡೀತ ಆ ಸೊಗವು ! 

ಎಂದು ಕಂಡೀತ ಆ ಸೊಗವು ಎ! ಗೆಳತಿ! 
ಕಳೆದಿರುವದೇನ ಆ ಯುಗವು! 


ಮನವನಸ್ಪಿದ ಮಾತುಃ ಮುಗಿಲಂಗಳದಿ ಹ್ಯೂತು 
ಹಬ್ಬಿತ್ತ ಅರಳು ಅರಳಾಗಿ. 

ಹಬ್ಬಿತ್ತ ಅರಳು ಅರಳಾಗಿ ಏ! ಗೆಳತಿ! 
ಮಿನುಗಿತ್ತ ವಿಂಚುಕುಡಿಲತೆಯು ! 


ರವಿಯ ಪ್ರಭೆಯಂತಾಗಿ* ಜಗವನೆಲ್ಲವ ಬೆಳಗಿ,- 
ಮನದ ಮಾತಿಂದು ಮನದೊಳಗ ! 

ಮನದ ಮಾತಿಂದು ಮನದೊಳಗ ಏ! ಗೆಳತಿ! 
ಹುದುಗಿಹುದು ಮನದ ಗವಿಯೊಳಗ ! 


ನಸುಕಾಗಿ ನಿಲಲಿಲ್ಲ ವಿಎಂಚಿ ಮೆರೆದಿರಲಿಲ್ಲ. 
ಭೂದೇವಿಯೊಲವ ಬೆರೆತಿಲ್ಲ. 
ಭೂದೇವಿಯೊಲವ ಬೆರೆತಿಲ್ಲ ಎ! ಗೆಳತಿ! 
ಮನವೊಂದು ಮಾತ್ರ ಮರೆತಿಲ್ಲ ! 


ಮುಗಿಲ ತೊಳಗಿರುವಾತಃ ಮನವ ಬೆಳಗ್ಳ್ಯಾನೇನ. 
ಕಿಡಿಯಂಥ ಮನದ ಮಾತೊಂದ. 

ಕಿಡಿಯಂಥ ಮನದ ಮಾತೊಂದ ಏ! ಗೆಳತಿ! 
ಇಡಿದಾಗಿಸುವನೆ ಸಖಿ ಹೇಳ! 


ನವಂಬರ ೧೯೩೧ 


೫೩ 


ಭೂಮಿ ತಾಯಿಯ ಹಾಡು 


ಹೂವೆಂದು ಹೆಸರಾದೆ ಹಾವೆಂದು ಬೇಸರಾದೆ; 
ನನ್ನ ಮಕ್ಕಳಿಗಿಂತು ಸಾಕುಬೇಕಾದೆ, ಚಂದ್ರಾ! 
ನಾಡೆಂದು ಬೀಡಾದೆ ಕಾಡೆಂದು ಕೇಡಿಗಾದೆ; 
ನಯಭಯದ ಹಾಡಾಡೆ; ಕೇಳೆನ್ನ ಪಾಡು, ಚಂದ್ರಾ! 


ಜೆಲುವಿಕೆಗೆ ಪಡಿನೆಳಲು, ಈಗ ಬರಿ ಮಳಲಿನವಳು 
ಅಣುಗರನು ಕಾಣದಲೆ ಅಲೆಯುತಿಹೆ ನಾನು, ಚಂದ್ರಾ ! 
ಮಕ್ಕಳಿಗೆ ತೋರದಿಹ ಮಾಣಿಕದ ಹೆರಳಿನವಳು 
ಹೆರವರಂದದಿ ಅವರನರಿಯದಿರುತಿಹೆನು, ಚಂದ್ರಾ! 


ಹೂಮಾಶೆಗಳ ಹಿಡಿದು ಹೂವಾಡಗಿತ್ತಿಯಾಗಿ 
ಆಡುತಿಹ ಕುವರರನು ಕೈಮಾಡಿ ಕರೆವೆ, ಚಂದ್ರಾ! 
ಸಕ್ಕು ನಲಿಯುತ ಅವರು ಬಂದು ಕೈನೀಡಲಾಗಿ 
ಹಾಯ್‌! ತಾಯೆ! ಮುಳ್ಳೆಂದು ಹಿಂಜರಿಯುತಿಹರು, ಚಂದ್ರಾ! 


೫೪ 


ಪಯಣ 


ಮುದ್ಧರನು ಮುದ್ದಿಸಲು ಬಳಿಗೆಳೆದು ಬಲು ರಮಿಸಲು 
ಸಂಜೆ ಮುಂಜಾವಿನಲಿ ಬಣ್ಣಗಳ ಬರೆವೆ, ಚಂದ್ರಾ! 
ಮಾರಕನ ಕಾಂತಿಯಿದು, ಮರುಕ್ಬಣದಿ ಜಾರುವದೆನೆ 
ಮರೆಯಾಗುವರು. ಮಕ್ಕುಳಿದ್ದರೂ ಬಂಜೆ, ಚಂದ್ರಾ ! 


ನೂರು ವಿಹಗಗಳಾಗಿ ನಾನವರ ಕರೆಯುತಿಹೆನು, 
ನದಿ ನದಗಳಾಗಿ ತನುಮನವ ತೋಯಿಸುವೆ, ಚಂದ್ರಾ! 
ವಿಧವಿಧದಿ ಲಾಲನೆಯ ಪಾಲನೆಯ ಗೈಯುತಿಹೆನು, 
ಬಹು ಏಧದಿ ತಿಳಿಯದೆಯೆ ಪೀಡಿಸುವರೆನ್ನ, ಚಂದ್ರಾ ! 


ಅದಕಾಗಿ ಮಕ್ಕಳೆನುವೆನ್ನ ಹಂಬಲವ ತೊರೆದು 
ಅಣ್ಣ-ತಂಗಿಯರಾದ ನಿಮಗುಸುರುತಿಹೆನು, ಚಂದ್ರಾ! 
ನವ-ಗ್ರಹಂಗಳೆ! ನಿಮ್ಮ ಮಂಡಲದಿ ತಾಣವಿರಲಿ! 
ನಿನ್ನ ತಾರೆಯ ಬಳಗಕರುಹಬೇಕಿನ್ನು, ಚಂದ್ರಾ! 


ತಾರೆಗಳ ನಾಡು ಪರದೇಶಿಯಾದೆನಗೆ ಬೀಡು. 
ಅವರ ಶಿಬಿರದಿ ನನ್ನ ದುಃಖಕೆಡೆಯಿರಲಿ, ಚಂದ್ರಾ! 
ದುರ್ದೈವಿ ನಾನಳುವೆನೆಂದು ನೀವ್‌ ಮರುಗಬೇಡಿ! 
ಅವರವರ ವಿಧಿಯವರ ಪಾಲಿಗಿಹ ನಿಧಿಯು, ಚಂದ್ರಾ! 


ಆದರೂ ಮಧ್ಯರಾತ್ರಿಯಲಿ ಸವಿಗನಸು ಕಂಡು 
ಸಕ್ಕರೆಯ ನಿದ್ರೆಯ ಕುವರರನು ನೋಡಿ, ಚಂದ್ರಾ! 
ತಳಮಳಿಸುವೆಡೆಯೊತ್ತಿ, ಮಸ್ತಕವ ಮುತ್ತಿಡುವೆನು 
ಮಾತೃವಿರಹದ ಲಿಪಿಯನಳಿಸಲೆಂದಂದು, ಚಂದ್ರಾ ! 


ಮಾರ್ಚ ೧೯೩೨ 





೫೫ 


ಮೊರೆ 


ಆನುಗೋಲೆ ಇಲ್ಲದಾ 

ಹೆಳವ ಸಾಗಿದಂತೆಯೆ 

ಶರಧಿಯಲ್ಲಿ ಬಿಸುಟಿದಾ 

ಬಳ್ಳಿ ತೇಲುವಂತೆಯೆ 

ಭಾನು ಗೋಲವಿಲ್ಲದಾ 

ಜಗವು ಬದುಕುವಂತೆಯೆ- 

ಸಾಗುತಿಹುದು, ತೇಲುತಿಹುದು, ಬದುಕುತಿಹುದು ಜೀವನ; 
ಎಂದು ಬರುವಿ? ಎಂದಿಗಹುದು ನನ್ನ ಬಾಳು ಪಾವನ? 


ಸಪ್ಟಂಬರ ೧೯೩೩ 


೫೬ 


ಬಾಳುವೆ 


ಮಾನವನ ಬಾಳುವೆಯು ಭೂಮಿವ್ಯೋಮಗಳಳವಿ 
ಯಲಿ ಸಿಲ್ಕಿ ತೊನೆದಾಡುತಿಹುದಕಟಿ! ನೊಂದು. 
ಮುರಿದು ತೂಗಾಡುತಿಹ ಮರದ ಕೊಂಬೆಯ ತೆರದಿ 
ನಮನಗೆಯ್ವುದು ಗಾಳಿ ಬರೆ ಕೆಣಕಲೆಂದು. 
ನಮಿಸಿದರೆ ರತಿಯಿಲ್ಲ; ಇಲ್ಲದಿರೆ ಗತಿಯಿಲ್ಲ. 
ನೆಲ ಮುಗಿಲಿನಂತರದಿ ಬಾಗುವದೆ ಕೊನೆಯು ! 

Pa 


೫೭ 


ಪಯಣ 


ಅಸಹಾಯವದು ಮರವು; ನೀರಸವು ನೀಲಿಮವು; 
ನೆಲವದರ ಗಡಿನಾಡು, ನೆಲವೆ ತವರ್ಮನೆಯು ! 
ಗುಡುಗಿನಾರ್ಭಟಕಂಜಿ ಸಿಡಿಲುದವಡೆಗೆ ಬೆದರಿ 
ಕಾಳರಾತ್ರಿಯನೊಮ್ಮೆ ದಿಟ್ಟಿ ೈಸುವದು. 
ಬಗೆಗಾಣದಂತಿರಲು ತರಗೆಲೆಯನುದುರಿಸುತ 
ತನ್ನ ಗೋರಿಯ ತಾನೆ ರಚಿಸುತಿಹುದು. 


ಮಾನವನ ಬಾಳುವೆಯು ಶ್ವಪದಗಳ ಧ ೈನಿಗಳ್ಳಿ 
ಮಂಜಿನಾಸರೆಯಲ್ಲಿ ಮುದುಡಿಕೊಳುತಿಹುದು. 
ಬುದ್ಧಿಮಂತಿಕೆ ಬಂದು ಯುದ್ಧಕಾವ್ಹಾನಿಸುತ 
ಅದರ ತಳಿರಿನ ಜೆಲುವ ಸೂರೆಗೊಳುತಿಹುದು. 
ರವಿಕಿರಣಕಾಂತಿಯನು ತಳೆದ ತಳಿರ್ದೊಂಗಲನು 
ತೋರಿ ಬಾಳಲು ಬಾಳ್ವೆ ಮುಂಬರಿದು ಬಹುದು. 
ಬುದ್ಧಿಯುರಿಗಣ್ಣಿನಲಿ ಸೌಕುಮಾರ್ಯವು ಕಂದಿ 
ನಿಲಲು, ಬಾಳುವ ಹವಣಿಕೆಯು ವಿಫಲವಹುದು. 
ತನ್ನ ನರಿಯದ ವಿಶ್ವದಲಿ ನಿಂತು ತಾಳಿದರು 
ಒಳಗೊಳಗೆ ಬುದ್ದಿಯದು ಕೆಣಕಲೆಸಗಿ 

ಜೀವಿಸದೆ ಹೋಗುವದು ಮಾನವನ ಜೀವಿತವ್ರ 
ಮುಕುರವದು ಮುಗಿದಂತೆ ಮಂಜು ಮುಸುಗಿ. 


ಏನೊಸಗೆ ! ಕಲ್ಪನೆಯು ಮುಗಿಲುಗಳ ಪರದೆಗಳ 
ದಟ್ಟಿನೀಲಿಯ ಸ್ಪರ್ಗಗಳನು ಶೃಂಗರಿಸಿ 
ಕಕ್ಕುಲಾತಿಯಲವುಗಳರಸಿಯರ ನಿರ್ನಿಸುತ 
ಮತ್ತವರ ಮಾನವನ ಸೇವೆಗೆಂದಿರಿಸಿ 


೫೮ 


ಸಯಣ 


ಮೆರೆಯುವದು. ಆದರೀ ಬಾಳುವೆಯು ಮರುಗುವದು- 
ಹಿಂಗದಿದರಿಂದೆನ್ನ ಬಡತನವದೆಂದು. 

ಚಾರುತರ ಭಾವನೆಗಳಿಂದೇನು ? ನನ್ನೆದೆಯು 

ಬರಿದಾಗಿ ನಿಂತಿಹುದು. ತುಂಬದಿರದಿಂತು : 

ನೂರು ಸ ಸರ್ಲೋಕಗಳ ಮನದಿ ಕಟ್ಟಿ ಸದರೇನು 
-ನನಗೊಂದು ತೋರಣವ ಕಟ್ಟಿ ದಿರಲು ? 
ಬಲಿಚಕ್ರವರ್ತಿಗಳ ಕಥೆಯ ಹೇಳಿದರೇನು,- 

ಒಂದು ಜಗುಲಿಯ ತಾವು ಮೆಟ್ಟಿದಿರಲು ? 


ಅಕಟಕಟ ! ಮಾನವನ ಬಾಳುವೆಯ ಗುರಿಯೊಂದು, 
ಬೇರೊಂದು ಕಾಣಿಸುತ ನಿಂತಿಹುದು ವಿಧಿಯು. 
ಮನುಜನಾತ್ಮವ ಕಲ್ಪಿಸಿರುವ ಬಗೆಯನು ಮರೆತು 
ಹಗೆಯಾಗಿರುವ ಬಾಳ ನಿರ್ಮಿಸಿದ ಬಿದಿಯು. 

ಇದ ಕಂಡು ಜಗವೆಲ್ಲ ಖತಿಗೊಂಡು ಮರುಗುತಿದೆ: 
ಬಿದಿಯ ತಪ್ಪಿಗೆ ನಾವು ಹೊಣೆಗಾರರೇಕೆ ? 
ವ್ಯಥೆಗೊಂಡು ಕವಿವೃಂದ ತಿರುತಿರುಗಿ ಕೇಳುತಿದೆ: 
ಕಮಲನಾಭನೆ ! ಕಮಲ ದೂರವೇಮಗೇಕಳೆ ? 
ಸಹಿಸುವರು, ಬ್ರಹ್ಮನನು ಕೇಳ್ವ ದನಿಯಿಲ್ಲದಲೆ, 
ಸಹಿಸುವೆನು ನಾನವರ ಕ್ರಮವ ತೀಡಿ. 
ಹಾಡುವರು ನಿರ್ಧೇದ್ಯ ಸಂಯಮನವಿಲ್ಲದಲೆ, 
ಹಾಡುವೆನು ನಾನು ಸಹ, ಸಮಯ ನೋಡಿ. 


ಅಗಸ್ಟ ೧೯೩೩ 





೫೯ 


ಬೇಟಿ 


ಇದು ಒಬ್ಬ ನಿಗೆ ಅನ್ನು; 
ಇನ್ನೊಬ್ಬ ಬಿಗೆ ಬನ್ನ: 
ಇಳೆಯ ಬಾಳ್ವೆಗೆ. ನುಡಿಯಿದುವೆ ಕಂಬ. 
ಇದು ಒಬ ನಿಗೆ ಬೇಟ; 
ಇನ್ನೊ ಬ್ಬನಗೆ ಬೇಟಿ : 
ಶುದ್ಧ ಗಾವಿಲನಿದನು « ಸುಳು ಸ ' ಎಂಬ. 


ಸಾರಂಗಕಿಹ ಕೋಡುಗಳನು ಗೂಡಿನಲಿರಿಸಿ 
ಅದರ ಕೃಷ್ಣಾಜಿನವ ಕೃಷ್ಣನೆದುರೆಸೆದು 

ಅದರ ಮಾಂಸದಿ ತನ್ನ ಆಯುಸ್ನಾಯವವನಿರಿಸಿ 
ಬೇಡ ಬಾಳುವ, ನೆಲಕೆ ರಕ್ತವನು ಬಸಿದು. 


ದಿಕ್ಕು ದಿಕ್ಕಿನಲಿರಲು ಹಕ್ಕಿಗಳ ಕೂಗಾಟ 
ಹದ್ದಿನಂದದಿ ಮೋಜುಗಾರ ಬಂದು 

ಮದ್ದು ಗುಂಡನು ಹಾರಿಸುತ್ತ, ಕೆಲವನು ಕೊಂದು 
ಮರಳುವನು ಆಟವನು ಮುಗಿಸಿಕೊಂಡು. 


ಇಲ್ಲಿ ಒಬ್ಬನು ಬಡವ; 

ಅವನ ಹೆಗಲಲಿ ಹೆಳವ 

ಶ್ರೀಮಂತ - ಅವನಡಿಯು ತನ್ನದೆನ 
ಇವನೊಬ್ಬ ಧನವಂತ: 

ಕಳ್ಳನವ ಬಲವಂತ 

ಕೊಳುವನೆಲ್ಲವ ನುಚ್ಚು ನುರಿಯಿರಿಸಿ ತನುವ. 


೬೦ 


ಪಯಣ 


ಇಲ್ಲೊಂದು ಅಸಮವಾಗಿರುವಂಥ ದಾಂಪತ್ಯ? 

ಸತಿಯ ಸೌಂದರ್ಯಕ್ಕೆ ಯತಿಯೊಬ್ಬ ಮನಸುಗೊಟ್ಟ 
ನಾಲ್ಕು ದಿನವಿರಲಿಲ್ಲ ನಲುಮೆ : ಆಯಿತು ಹತ್ಯ! 
ಪತಿಯ ದೇಹವ, ಸತಿಯಪದವನವ ಸುಟ್ಟು ಬಿಟ್ಟಿ ! 


ಮಕ್ಕಳೊಂದಿಗಳ ಮನೆಯೆದುರಿದ್ದಳಾಕೆ ಬಂಜಿ 
ಬಳಲುತಿದ್ದಳು ಮನೆಯ ಮಗ್ಗುಲಿನ ಮಗುವ ನೋಡಿ. 
ಕರೆದಿತ್ತು ವಿಷದುಣಿಸ, ಕೊಂದಳದನೊಂದು ಸಂಜೆ: 
ತನ್ನ ಬಸಿರಂಥ ಶೂನ್ಯದಲಿ ತಾಯ್ಗರುಳ ದೂಡಿ. 


ಬೇಡವಿಂಥ ಬೇಟಿ, ಪ್ರಭೊ | 

ನಿನ್ನ ನಾಡಿನಲ್ಲಿ. ಇಗೊ! 

ಹಬ್ಬದಿರಲಿ ಇಂಥ ಕಾಡು ಜೀವವೆಂದಿಗು. 
ಯಾವನೊಬ್ಬ ಚೂರಿ ಹಾಕಿ 

ಅಂತೆ ಮಸಣದಲ್ಲಿ ನೂಕಿ 

ಗೋಳಿಡಿಸುವ ಗತಿಯು ಬಾರದಿರಲಿ ಹಂದಿಗು! 


ಸೃಷ್ಟಿ ಕ್ರಮದಲ್ಲಿಂಥ ಬೇಟಿಯಿರಲೊಂದು ಕ್ರಮವು 

ಆದರೀ ಪರಾಕ್ರಮದ ತಾಳುವೆದೆಗಾರಿಕೆಯನು 

ನೀಡಯ್ಯ ! ಸಹನೆಯಿರದಿರಲೆಮಗೆ ಬರಿಯ ಭ್ರವಂವು. 

ಪೂರೈಸು ಕೊರತೆಯನು, ಕರುಣಿಸೀ ಕೋರಿಕೆಯನು ! 

ಜ್ಞ್ಯಾನದಂಕುರವಿಂತೆ ಅನ್ಯಾಯಕುಂಡದಲ್ಲಿ 

ತಳಿರ್ಶು ನಿಲ್ಲುವದೆನಲು ಆ ತಳಿರ ನಿಲುವಿಕೆಯನು 

ತೋರಯ್ಯ! ಅಡಿಯಿಡುತ ಬ್ರಹ್ಮಾಂಡಳೆಂಡದಲ್ಲಿ 

ಪಡೆಯುವೆವು ನೀ ವಚನನಿತ್ತಿರುವ ಚೆಲುವಿಕೆಯನು! 
ee ಫೆಬ್ರುವರಿ ೧೯೩೫ 


೩೧ 


ಹೆಣ್ಣು--ಗಂಡು 
₹೪ 


ಹೆಣ್ಣು ಗಂಡು, ಗಂಡು ಹೆಣ್ಣು ಜಾ 
ಕಾಣವೇನು ನಿನ್ನ ಕಣ್ಣು? 
ಗೂಡುಗೊಳಿಸಿ ಪಾರಿವಾಳ 
ದಂತೆ ಬಾಳಿನಂತರಾಳ- 

ದಲ್ಲಿ ಗಂಡು ಹೆಣ್ಣನಿರಿಸಿ 
ದೇವನಾಟಿ ಬೇಟ ನೆರೆಸಿ 

ನಿಂತನು ಸವಿಕೂಟ ಬೆರೆಸಿ. 
ಹಗಲಿರುಳೂ ಹೆಣ್ಣು-ಗಂಡು 
ಒಂದಕೊಂದು ಭ್ರಾಂತಿಗೊಂಡು 
ಮುಂದುವರಿಸಿ ಸೃಷ್ಟಿಕ್ರಮವನು 
ಸೇರುತಿಹವು ತಮವನು. 


೬೨ 


ಪಯಣ 


ಕಟ್ಟ ೈಡವಿಯ ನಟ ನಡುವೆ 

ಬಿಟ್ಟಿ ಬಯಲು ಬೀಡಿನಲ್ಲಿ, 

ಪಟ್ಟ ಕಣಗಳ ಅಟ್ಟ ಸ್ಟಗಳಾ 
ತುತ್ತತುದಿಯ ಮಾಡದಲ್ಲಿ 
ರುದ್ರಭದ್ರನಾದ ಆ ಸ- 
ಮುದ್ರರಾಜನಂಗೈಯ ಲಿ 
ಗಾಳದೇರಿನೊಳಮೆಯ್ಯಲಿ 

ತುಸು ಸುಯ್ಯಲಿ | ಬಿಸುಸುಯ್ಯಲ! 
ಹಗಲಿರುಳೂ ಹೆಣ್ಣು-ಗಂಡು 
ಒಂದಕೊಂದು ಭ್ರಾಂತಿಗೊಂಡು 
ಮುಂದುವರಿಸಿ ಸೃಷ್ಟಿಕ್ರಮವನು 
ಸೇರುತಿಹವು ತಮವನು ! 


ಹಸಿವೆ ಶೊಲ, ದಾಹ ಮೂಲ: 
ಶೂನ್ಯವಿಡಿಯ ಭೂಮಿಗೋಲ ! 
ಬಲ್ಲರಾರು ಬಾಳ ಗೋಳ? 
ಗದೆಯನೆತ್ತಿ ಮಹಾಕಾಳ 

ಅತ್ತ ಇತ್ತ, ಬತ್ತ, ನಿಂತು 
ಕೆಡಹುತಿರಲು ಇತ್ತ ಬಂತು 
ಒಂದು ಮೋಡಿ, ಜೋಡಿಯಿಂತು ! 
ಹಗಲಿರುಳೂ ಹೆಣ್ಣು-ಗಂಡು 
ಒಂದಕೊಂದು ಭ್ರಾಂತಿಗೊಂಡು 
ಮುಂದುವರಿಸಿ ಸೃಷ್ಟಿಕ್ಟಮವನು 
ಸೇರುತಿಹವು ತಮವನು ! 


೬೩ 


ಪಯಣ 


ಹೊರಳಾಟ. ನರಳಾಟ. 

ಇದು ಪ್ರೀತಿಯೆ ? ಮಸಣದಾಟ. 
ಮಲಗಿರುವದು ಮೃತ್ಯುಶಯ್ಯೆ. 
ಸವೆಯುತಿಹುದು ಮೃತ್ತುು. ಮೆಯ್ಕೆ ? 
ಮರಣಕ್ಕೈದು ಅಸುಗಳೊಯ್ದು 
ಧೂಪವಿಟ್ಟು ನಮನಗೈದು 
ಬಂದಂತೆ ಅಪ್ಪುಗೈೈದು 
ಹಗಲಿರುಳೂ ಹೆಣ್ಣು-ಗಂಡು 
ಒಂದಳೊಂದು ಭ್ರಾಂತಿಗೊಂಡು 
ಮುಂದುವರಿಸಿ ಸೃಷ್ಟಿಕ್ರಮವನು 
ಸೇರುತಿಹವು ತಮವನು. 


ಮೇ ೧೯೩೫ 


೬೪ 


ದಾರಿಕಾರಾ ! 


ನನ್ನ ಮನದಿನಿನೆಳಲಿನಲಿ ನಿಲ್ಲುತರಚಣವೆ 
ಮೋದಿಸುತ ಬಂದು ದಣುವಾರಿದೊಡೆ ತಿಳಿದೆದ್ದು 
ಹೋದನೆನುವನಿತರೊಳು ಹೋದನೆಂಬಂತಾಗಿ ತೆರಳುವರೆ ದಾರಿಕಾರಾ! 


ನಿನ್ನ ನೆನಪಿರಲೆಂದು ತಂದ ಕುಸುಮವನೊಂದು 
ನನ್ನ ಮನವೆಂಬ ಚೆನ್ನೆಗೆ ಮಂಡಿಸಿ ಸಂತಸದಿ: 
66 ನನ್ನಿ! ನೆನೆ! ನೆನಸು ನನಸಿನ ದಾರಿ''ಯೆಂದಂದು ತೆರಳುವರೆ ದಾರಿಕಾರ: 


ಯಾವ ರಾಜ್ಯದಲಿಂದು ನೀನು ನಲಿದಾಡುತಿಹೆ ? 
ಯಾವ ಲೋಕದಲಿಂದು ಮನೆಮಾಡಿಕೊಂಡಿರುವೆ ? 
ಯಾವ ಹೊಸ ಹೊಸ ತರದ ಜೆಲಿ ಶಕೆಯ ಬೀರುತ್ತ ಬರುವಿಯೆಲೆ ದಾರಿಕಾರ 


ನನ್ನ ನಿನ್ನಯ ನನ್ನಿಗಳ ಕೂಟಿವಿಲ್ಲವೇ ? 
ನಿನ್ನ ರೂಪವು ನನಗೆ ಬರಿ ಮಿಂಚು ಹೊಳಪಿಹುದೆ ? 
ನನ್ನ ಜೀವವು ನಿನಗೆ ಸೇರದಂತಹ ಮನೆಯೆ ? ಹೇಳೆನಗೆ ದಾರಿಕಾರಾ! 


ಎಪ್ರಿಲ್‌ ೧೯೨೭ 





೬೫ 


ಎಲ್ಲಿ ಹೋದೆ? 


ಎಲ್ಲಿ ಹೋದೆ ? ಎಲ್ಲಿ ಹೋದೆ ? 
ಸಲ್ಲಲಿತ ಸ್ವರದ ಹಕ್ಕಿ! 
ನಿನ್ನ ದನಿಯೆ ಕೇಳದಾಗಿ 
ವತೌನಗೊಂಡು ಮರಗುತಿಹೆನು. 
ಎಲ್ಲಿ ಹೋದೆ ? ಎಲ್ಲಿ ಹೋದೆ? 
ಸಲ್ಲಲಿತ ಸ್ವರದ ಹಕ್ಕಿ ! 


ಏಹಂಗಮಗಳುಲಿವುದನ್ನು 
ಹೈದಯಂಗಮವಾಗಿ ಹೇಳಿ 
ಎದೆಯ ಹಸಿವು ಹಿಂಗದಿರಲು 
ನದಿಯ ತೀರದಲ್ಲಿ ನಿಂತು 
«« ಹಕ್ಕಿ [ ಹಕ್ಕಿ ! ಚೆಲುವ ಹಕ್ಕಿ [ 
ನಿನ್ನ ಬರವ ನೋಡುತಿರುವೆ. '' 


೬೬ 


ಪಯಣ 


ಎಂದು ಪ್ರೀತಿಯಿಂದ ಕರೆದೆ. 
ನಿನ್ನ ಸುಳಿವೆ ಇಲ್ಲವಲ್ಲ! 
ಬಲ್ಲಿ ಹೋದೆ ? ಎಲ್ಲಿ ಹೋದೆ ? 


ಸಲ್ಲಲಿತ ಸ್ವರದ ಹಕ್ಕಿ ! 


ಜೆಲುವೆ ನಮಗೆ ತಾಯಿತಂದೆ : 
ನವಿಲನಾಟ್ಯವನ್ನು ನೋಡಿ 
ನೆನಸಿ ನೆನಸಿ ತೂಣಗೊಂಡೆ 
ಎನಿತೊ ಅದರ ಸೊಗವದೆಂದು ! 
ಕೋಕಿಲೆಯನುರಾಗವೆಲ್ಲ 
ಸೊಂಪುವಡೆದು ಸೇರುತಿರಲು 
ಹೃದಯವನ್ನು ಹಾಡಂ ಹಾಡಿ 
ಅದರ ಸಿರಿಯ ನುತಿಸಿ ನಲಿದೆ. 
ಇವುಗಳನುಪಮೇಯವಾದ 
ಸೊಬಗನೆಲ್ಲ ನಿನ್ನ ಗುರುತು 
ಮೆರೆಯಲೆಂದು ಕೊಟ್ಟೆ ಯೇನು 
ನನ್ನ ಮುದ್ದು ಹೋಕಿಲ? 
ಬೂಣ್ಣಿ ನೆಗೆ ಬಾರದಿರುವ 
ಕಣು NK ಕಾಣದಂಥ ನಿನ್ನ 
ಸ್ಟೌಂದರ್ಯದಾಳನೆಲ್ಲ 
ಎಲ್ಲ ಮೇಲ್ಮೆಗಿಂತ ಮಿಗಿಲು! 
ಭಾಗ್ಯ, ಭೋಗ್ಯ-ಎಲ್ಲವಿರಲಿ ! 
ನಿನ್ನ ಆಯುರಾರೋಗ್ಯ- 
ವೆನ್ನ್ನ ಮನಸು, ಎನ್ನ ಕನಸು,- 


೩೭ 


-ತಿಯಣ 


ಎನ್ನ ಜೀವಜೀವವೆ ! 
ಎಲ್ಲಿ ಹೋದೆ ? ಎಲ್ಲಿ ಹೋದೆ ? 
ಸಲ್ಲಲಿತ ಸ ಸರದ ಹಕ್ಕಿ | 


ಸುಗ್ಗಿಯಲ್ಲಿ ನಿನ್ನ ಮುದ್ದು 
ಪ್ರೀತಿಯಿತ್ತ ಮದ್ದನೆಲ್ಲ 
ಸವಿದು, ನಿಂರ್ಜರರ ತೆರದಿ 
ವೀರ್ಯವಂತನಾಗಿ ಬೆಳೆದೆ. 
ನಿನ್ನ ಕಂಡು ವಿಹರಿಸಿರುವ 
ಯಾಮಗಳನು ಎಣಿಸಲಿಂದು 
ಎಣೆಯೆ ಇಲ್ಲದಿರುವ ಸೊಬಗು 
ಅಂತರಾತ್ಮದಲ್ಲಿ ನಿಂತು 
ನಕ್ಕು ನಲಿದು ಮೆರೆಯುತಿಹುದು. 
ನೀನು ಪ್ರೇರಿಸಿರುವ ಪ್ರೇಮ 
ವ್ಯೋಮಪಂರ್ಯಂತವಾಗಿ 
ಬಳ್ಳಿ ವಳ್ಳಿಯಾಗಿ ಹಬ್ಬಿ 
ಮತ್ತೆ ಮುಗಿಲಗಂಗೆಯಂತೆ 
ಶೋಭಿಸುವದು. ರತ್ನಪಕ್ತಿ ! 
ಇಂದು ನಿನ್ನನಗಲಿ ನನ್ನ 
ಬಾಳ್ಮೆಯೆಲ್ಲ ಬಟ್ಟ ಶೆ ಬಯಲ! 
ಬಲ್ಲ, ಎಲ್ಲವಿರುವದಿಂದು,- 
ನಿನ್ನ ಸೋಲ್ಲೊಂದೆ ಇಲ್ಲ! 
ಎಲ್ಲಿ ಹೋದೆ ? ಎಲ್ಲಿ ಹೋದೆ ? 
ಸಲ್ಲಲಿತ ಸ್ವರದ ಹಕ್ಕಿ ! 


ಓಂ 


ಪಯಾಣ: 


ಮೊಲ್ಲೆ ಮೊಗ್ಗೆಗಳನು ಹಾಸಿ, 
ಸೂರ್ಯ ಪಾರಿಜಾತವನ್ನು 
ನೋಡಿ, ಸುಂದರಿಯ ಹೂವ 
ತಳೆದು ಸುಖದಲಿರುವ ನನಗೆ 
ನಿನ್ನ ದನಿಯು ಕೇಳದಾಗೆ 
ಮಬ್ಬುಗತ್ತ,ಲಾಗಿ ಹೋಗಿ 
ಇಹದ ಸೌಂದರ್ಯದಲ್ಲಿ 
ಒರಲುತಿಹೆನು. ಮನದ ಹಕ್ಕಿ! 
ನಿನ್ನ ರಾಃಗಾನುರಾಗ-. 
ದಿಂಪನಾಲಿಸುವದೆ ಯೋಗ ! 
ಕೋಕಿಲೆಗಳ ಗಾನ ಬೇಡ! 
ಬೇಡ ಸೋಗೆನವಿಲ ಕುಣಿತ! 
ಮರ್ತ್ಯವಾದ ಸೊಬಗಿಗೆಲ್ಲಿ 
ಆರ್ತೆನಾಗಿ ನಾನು ಇರಲಿ? 
ಅಮರವಾದ ನಿನ್ನ ಗಾನ 
ನೋವಿನೆದೆಯ ಸೀಮೆಯಲ್ಲಿ 
ಕುದಿಯುತಿರುವ ಎರಕದಂತೆ 
ಸೂಸಿ, ಸೂಸಿ ಬಂದರೂ. 
ಅಮೃತನಿರುವೆನದನು ಸವಿದು ! 
ಅಮರನದರಲಂಪು ತಳೆದು ! 
ಇಲ್ಲಿ ಹೋದೆ? ಎಲ್ಲಿ ಹೋದೆ : 
ಸಲ್ಲಲಿತ ಸ ಸರದ ಹಕ್ಕಿ ! 


ಅಕ್ಟೋಬರ ೧೯: 





ರ್ಜ 


ವ್ಯಥೆ 
ಗ್ವಿಮ್ಮೆಂದು ತಲೆಯು ತಿರುಗಿ 
ಚೇ ತನಾರಹಿತವಾದ 
ಗುರು ಹಿಮಾಲಯವನು ಸುತ್ತಿ 
ಏರಿ ಹೋಗಿ ಶಿವನ ಕೈ 
ಲಾಸದೊಳಗೆ ಇಣಿಕಿ ನೋಡೆ, 
ಅಲ್ಲಿ ಏನು? ಬಿಳಿಯ ಛಾಯೆ! 
ಇಲ್ಲ ದಯೆಯು ! ಇಲ್ಲ ಮಾಯೆ ! 
ಏತಕೆಂದು ಶೇಳ್ವರಿಲ್ಲ. 
ಬಂದೆಯೆಂದು ಕರೆವರಿಲ್ಲ. 
ತಿರುಗಿ ಬಂದೆ; ಮನದಿ ನೊಂದೆ. 
ಬೇಸರಾಯಿತ್ಸೆ ! 
ಸೂಚಿಯಂತೆ ಸೂಕ್ಷ್ಮವಾದ 
ಮೊನೆಯ ಕೊನೆಯ ಜೀವವೊಂದು 
ತನಗೆ ತಾನು ಹಚ್ಚೆಯನ್ನು 
ಚುಚ್ಚಿ ಕೊಂಡು ಹಚ್ಚಗಾಗಿ 
ಕಿರಚಿಕೊಂಡ ಗೋಳಿನಲ್ಲಿ 
ಮಾತ್ರ ತುಸುವೆ ಜೀವವಿಹುದು. 
ಧರಣಿಯಲ್ಲಿ ದೊರಕಬಹುದೆ 
ಜೀವ *ೇಳ್ದ ಪ್ರೀತಿ, ಕರುಣೆ? 
ಅದರ ನೋವನುಳಿದುದೆಲ್ಲ 
ಜೀವರಹಿತವೈ ! 


ಅಕ್ಟೋಬರ್‌ ೧೯೩೦ 


೭೦ 


ರುದ್ರ-ಸೌಂದರ್ಯ 


ಬಾಳಡಾಳವನೆಲ್ಲ ತಳೆದು ಮಸಗುತ ಬರುವಿ: ಓ ರುದ್ರ ಸೌಂದರ್ಯನೇ! 
ಇಳೆಯೊಳಗೆ ಕಳವಳಿಸಿ ಕುದಿದು ಬೇಗುದಿಗೊಳುವ ನನ್ನ ಜೀವದ ಥೈರ್ಯನೆ! 
ಯಾವ ರಂಭೆಯ ಬೆಳಕನಳವಡಿಸಿ ಪರಿವಿಡಿದು ನೀನಿಂತು ಬಂದು ನಿಂದೆ ? 
ಯಾವ ರುದ್ರನ ಭೀಷಣತೆಯ ಭೂಷಣವನ್ನು ಕಣ್ವೆಳಕಿನಲ್ಲಿ ತಂದೆ ? 


೭೧ 


ಪಯಣ 


ಕಿರುತನದ ಕಿರುಬಗೆಯು ಕಾತರಿಸುತಿರಲೆದೆಯ ಸೊಡೆಯಾಗಿ ಬಂದ ನಲ್ಲೆ! 
ನಿನ್ನ ಮುಗಳ್ನಗೆಯಲ್ಲಿ ನನ್ನೆದೆಯ ಹೂಗೊಳವು ಕಾಂತಿಯನು ಸವಿಯಲಿಲ್ಲೆ? 
ಮುಗುದನಿದ್ದರು ನನ್ನ ಭಾವನೆಯ ಕುಸುಮಗಳ ಮುದ್ದಿಟ್ಟಿ 
ಮೂಸಿ ಮೂಸಿ, 
ಸುವ್ವಿಗೆಯ್ಯುತಲಿದ್ದೆ ನಾಗ ನಿನ್ನನು ಮನದ ಕುಂಚಗಳ ಬೀನಿ ಬೀಸಿ [ 


ಇಂದ. ಮರೆಯಾಗಿಹುದು ಕೋಕಿಲಗಳಿನಿದನಿಯು, ಅಂದಿನಂದವನು 
ಕಾಣೆ. 

ಬಾಳಬಯಲಿನ ಕುಣಿತ ಶಬ್ದಮಯವಾಗಿಹುದು ನುಡಿಯುತಿರೆ ರುದ್ರವೀಣೆ. 
ಮೇಲಾಳ್ಗಳಿಂದಾಜೆ ಬಿಲ್ಲಣಿಯ ಹಿಂದಾಜೆ ಕೊಳಗುಳದಿ ತೋರುತಿಹುದು 
ಅಳ್ಲಿ ಕಾರ್ತಿಯೆ! ನಿನ್ನ ರೂಪ;-ತಲ್ಲಣಗೊಂಡ ಜೀವವನು ಸಾರುತಿಹುದು! 


ಕಾರ್ಮೋಡದೆಳೆವಿುಂಚಡು, ನೆಲಕಿಳಿದ ಮುಗಿಲಂಚು,-ನಿನ್ನ ರೂವಿದರ ತೆರದಿ 
ಸುಳಿಯುತಿದೆ, ಇಳಿಯುತಿದೆ, ಎಳೆಯುತಿದೆ ನಾರಿಂತು ನೋಡುತಿರಲೀ 
2 ಸಮರದಿ. 
ಅದಳೆಂದೆ ತಿಳಿದಿಹೆನು ರುದ್ರನೃತ್ಯವ ನೆಸಗಿದಾಮೇಲೆ ನಿನ್ನ ಕೂರ್ಪು; 
ರುದ್ರಸೌಂದರ್ಯವೇ ! ನಿಜವೇನು ಹೇಳುವೆಯ ? ನೀ ಮೊದಲು 
ಕೇಳು ದಾರು? 


ಜನೆನರಿ ೧೯೩೨ 


೭೨ 


ಪ್ರಾರ್ಥನೆ 


ಸಾಕ್ಸಿಯಿಹುದೀ ನಭವು, ಈ ಪೃಥಿವಿ, ಈ ವಾಯು, 
ಸಾಕ್ಸಿಯಿಹುದೀ ಜೀವಿತವು ತಾನು ಮುಗಿವನಕ | 
ಒಲ್ಲದಾಸೆಗಳೆಯ್ದ ಸೂರೆಗೊಳ್ಳುತ ಮನ 
ಗೆಲ್ಲುತಿಹವೆನ್ನ ಹಿರಿಯಾಸೆಗಳ ಸೌರಭವ ! 
ಸಾಕಿಸಲುಹಿದ ಒಲವೆ ! ಮೂರ್ತಿಗೊಂಡಿಹ ಒಲವೆ! 
ನಾಳನಾಳದಿ ಕುಣಿದು ಕುಣಿವ ಒಲವೆ ! 
ನಿನ್ನಾಳದರಿವಿಲ್ಲ; ನನ್ನಾಳವನು ತಿಳಿದು 
ನಲುಮೆಯನು ಸಲ್ಲಿಸುತ ಸಲಹು, ಒಲವೆ! 


೭೩ 


ಪಯಣ 


ನೇಹಿಗರು ನಲುಮೆಯೆದೆ ಬರಿದಾಯಿತೆನುತಿಹರು 
ಹೆಚ್ಚಳದ ಹಿರಿಗೆಯ್ತವಿಲ್ಲವೆನುತಿಹುದಿಳೆಯು. 
ಇಳೆಯಣುಗನಂತೆ ಉದಯಾಸ್ತದಲಿ ಹೋರುತಿರೆ 
ಅಲ್ಲವಿದು ದುಡಿಮೆಯಂದಲ್ಲಗಳೆವರು ಜನರು. 
ಸಾಕಿಸಲುಹಿದ ಒಲವೆ ! ಮೂರ್ತಿಗೊಂಡಿಹ ಒಲವೆ ! 
ನಾಳನಾಳದಿ ಕುಣಿದು ಕುಣಿವ ಒಲಿವೆ ! 
ನಿನ್ನಾಳದರಿವಿಲ್ಲ; ನನ್ನಾಳವನು ತಿಳಿದು 
ನಲುಮೆಯನು ಸಲ್ಲಿಸುತ ಸಲಹು ಒಲವೆ! 


ನಿನ್ನ ವಿಹಗಗಳೊಡನೆ ನಲಿದಿಹೆನು; ನಿನಗಿರುವ 
ಸಿರಿವಣ್ಣದೈಸಿರಿಯ ನೆರೆ ನೋಡಿ ತಣಿದಿಹೆನು; 
ನಿನ್ನು ನಕ್ಬೃತ್ರಗಳ ನೋಡಿ ಹಾತೊರೆದಿಹೆನು. 
ನೋಟಗಳಿವಿನಿತೆಲ್ಲ ನಿನ್ನನೋಸರಿಸಿಹವು. 
ಸಾಕಿಸಲಹಿದ ಒಲವೆ ! ಮೂರ್ತಿಗೊಂಡಿಹ ಒಲವೆ! 
ನಾಳನಾಳದಿ ಕುಣಿದು ಕುಣಿವ ಒಲವೆ ! 
ಸಿನ್ನಾಳದರಿವಿಲ್ಲ; ನನ್ನಾಳವನು ತಿಳಿದು 
ಸಲುಮೆಯನು ಸಲ್ಲಿಸುತ ಸಲಹು! ಒಲವೆ! 

ಫೆಬ್ರುವರಿ ೧೯೩೩ 


ಒಳ 


ಪಯಣ 


ಹನಿಮಂಜು, ಹನಿಮಂಜು, ಉದುರುತಿಹ ಮಂಜು ! 
ಹೊತ್ತಿಲ್ಲ, ದಿಕ್ಕಿಲ್ಲ, ಸುರಿಯುತಿಹ ಮಂಜು ! 
ಕಣ್ಣೀರು ಬಂದಂತೆ, 
ಮಳೆಹನಿಯು ಬಿದ್ದಂತೆ, 
ಕಣ್ಮನವ ತೋಯಿಸುವ ನೋಯಿಸುವ ಮಂಜು ! 
ಹೂಬೆಳಕು ಹೊಂಬೆಳಕು ಹರಿಯುತಿಹ ಬೆಳಕು ! 
ಮಂಜಿನಾಜಿೆಗೆ ನಿಂತು ನಗುತಲಿಹ ಬೆಳಕು ! 
ಕಾಂತಿಜಲ ಮಿಳಿರ್ವಂತೆ, 
ರತ್ನ ಪ್ರಭೆ ನಿಂದಂತೆ, 
ಆಡಿಸುವ ಓಡಿಸುವ ಹಾಡಿಸುವ ಬೆಳಕು ! 
ಸಾಲಾಗಿ ಬೀದಿಯಲಿ ನಡೆವ ಪಯಣಿಗರು 
ಸಾಲು ದೀವಟಿಗೆಗಳ ಹಿಡಿದ ಕನಸಿಗರು ! 
ಸುಯ್ಲುಡುತ ನಂದುತಿರೆ, 
ಮಂಜಿನಲಿ ಪಂಜುಗಳು 
ಅರ್ಧನಯನವ ಮುಚ್ಚಿ ನಡೆವ ದಾರಿಗರು ! 


ಸಾಗಿಹರು ಮಂಜಿನಲ ದೃಶ್ಯ ಬೆರೆತಿರಲು 
ಸಾಗಿಹರು ಕನಸಿನಲಿ ವಿಶ್ವ ನೆರೆತಿರಲು ! 
ಮಂಜು ಹಿಡಿಯಲು ಎಂದೊ ? 
ಬೆಳಕು ಕಾಣಲು ಎಂದೊ? 
ಬಲ್ಲರಾರವರಿಂತು ಮುಂದೆ ನಡೆದಿರಲು? 


ಮೇ ೧೯೩೧ 





೭೫ 


ಪಯಣಿಗ 


ಅರಸುಗುರಿಯನರಸಲೆಂದು ಪಯಣವನ್ನು ಬೆಳೆಸಿದೆ. 
ಲೋಕದಲ್ಲಿ ನಾಕದೊಂದು ಕುರುಹ ಕಾಣಲೆಳಸಿದೆ. 
ಸೌಂಾದರ್ಯದಾರ್ದ್ರ್ಯ ಹೃದಯವನ್ನು ಕಂಡೆ ಗೆಳೆಯರೆ ! 
ಬೆಳಕ ಬೆಳೆಯನೊಮ್ಮೆ ಕಾಂಬರದನು ಮತ್ತೆ, ಬೆಳೆಯರಿ! 


ದಾರಿ ದೊರೆಯಲಿಲ್ಲವೆಂದು ಮಿಡುಕಲಿಲ್ಲ ಮನವದು. 
ಸುಖವ ತೊರೆಯಲಾರೆನೆಂದು ದಣಿಯಲಿಲ್ಲ ತನುವದು. 
ನಡೆವ ದಾರಿ ದೇವನಿಂದ ಪಡೆದ ದಾರಿಯೆಂದಿಹೆ ! 
ಆದರೆನಗೆ ನಡೆಯ ಬೆಡಗೆ ಇಲ್ಲವೆಂದು ನೊಂದಿಹೆ ! 


ಜೀವದಳುವ ಕಳೆಯಲೆಂದು ಆಸೆಯೊಂದು ನೆಲೆಸಿತು. 
ಅದರ ಕೊರಗು ಸವೆಯಲಿಲ್ಲ; ಆಸೆಯೊಂದು ಫಲಿಸಿತು! 
ಮನಕೆ ಬಂದ ಸತಿಯು ಬಂದು ಬಾಳ ಚಿಳಕನಿತ್ತಳು. 
ನನ್ನ ಮನದ ನೋವ ತನ್ನ ಮನದಿ ತಳೆದು ಅತ್ತಳು! 


ಜೀವದೆಳೆಯ ಬಳ್ಳಿಗಿರುವ ಕುತ್ತ್ಯನಾರು ಕಾಂಬರೊ? 
ಏಸು ನೀರನೆರೆದರದಕು ಕಂದಲೇನದೆಂಬರೊ ? 
ನಲುಮೆ ಕಾರರುಲಿದರಲ್ಲ ಕೊನರುವಂಥ ಮಾತದು ! 
ಜೀವ-ದೇವರುಭಯ ರಾಗವಾಗಲೊಡನೆ ಹೂತುದು. 


ನಪ್ಲೆಂಬರ ೧೯೩೨ 





೭೬ 


" ಬಾಳು ' 


ಬಂತು; ಎಲ್ಲಿಂದ ಬಂತು 
ತಿಳಿಯದಾದೆನು ! 

ಯಾಕೆ ಬಂತು, ಏನು ಬಂತು 
ಅರಿಯದಾದೆನು ! 


ಜಿ 


ಳ್ಳಿಯಂಥ ನಸುಕು ಬಂದು 


ಪೂರ್ವ ದೇಶಕಾಲದರಿವ- 
ನೆಲ್ಲ ಮರೆಸಿತು ! 


೭೭ 


ಸಯಣ 


ನಗಿಸಿ ಅಳಿಸಿ ಸಾವ ನೋವ 
ನೆನಪು ತಂದಿತು. 
ಚಿಂತಿಸುವನಿತರೊಳೆ ಹರೆಯ 
ಒನಪು ಬಂದಿತು. 


ಗಾನಲೀಲೆಯಲ್ಲಿ ಮನಸು 
ಲೀನವಾಯಿತು. 
ಸುಖವ ಬೇಡಿಬೇಡಿ ವಾಣಿ 
ದೀನವಾಯಿತು. 


ಕಣ್ಣು ಮುಚ್ಚಲೆಂದು ನಿಶೆಯು 
ಒಮ್ಮೆ ಬರುವದು! 

ಬರುವ ತನಕ ಕನಸಿನಂತೆ 
ಬಾಳ್ವೆ ಇರುವದು! 


ಏನು ಬಂತು; ಏಕೆ ಬಂತು,- 
ಇದನು ಅರಿಯೆನು! 
ಇದ್ದು ಹೋದ ಚಂದವನ್ನು 
ಮಾತ್ರ ಮರೆಯೆನು! 


ಮಾರ್ಚ ೧೯೩೧ 


೭೮ 


ಹುಟ್ಟಿದೂರು 


ಶ್ರಾವಣೂರಿನ ಸೀಮೆ ಚೆಲುವಿಕೆಯ ಘನಸೀಮೆ; 
ಅಲ್ಲಿರುವ ಬೈಗು -ಬೆಳಗುಗಳ ನೋಡಿ 
ಕಣ್ಣು ತೆರೆದಿಹ ಜೀವ ತನ್ನಲುದಿಸಿದ ನೋವ 
ಮರೆತಿಹುದು ವರಗೀತೆಗಳನು ಹಾಡಿ. 


೧ 
ಸುತ್ತಲೆಲ್ಲ ನೋಡು ಕೆಳದಿ! 
ಮಾವು ತೋರ್ಪುದೆಡದಿ ಬಲದಿ! 
ಅಡಿಯೊಳಿರುವ ಫಲಗಳೊಡನೆ 
ಹಲಸು ರಾಜಿಸುವದು ಲಲನೆ ! 
ನೂರು ತೋಟ ಗಳಲಿ ನಿಂತು 
ಜೆಲುವು ನಗುತಲಿರುವುದೆಂತು ! 


ಬಳ್ಳಿ - ಬಳ್ಳಿ - ಬಳ್ಳಿ ್ಸಿವರಿದು 
ನಾಲ್ಕು ದಿಕೆಗೆ ಚೆಲ್ಲವರಿದು 
ಹಚ್ಚಹಸಿರು ತನ್ನ ಹೆಸರು 
ಬಾಳಲೆಂದು ಇಂಥ ಕುಸುರಿ 
ನಾಟವನ್ನು ನಿರ್ಮಿಸಿಹುದು, 
ಇಳೆಯ ಕಳೆಯ ಹೆಚ್ಚಿಸಿಹುದು ! 


೭೯ 


ಪಯಣ 


ಇಲ್ಲಿ ಸುಗ್ಗಿ ನುಗ್ಗಿ ಬಂದು 
ತುಂಬಿ ತುಳುಕಿ ನಾಚಿ ನಿಂದು 
ಮುಚ್ಚಿ ನಿಲ್ವುದರಿಯದಾಗೆ 
ನಾಣದೆಲ್ಲ ತೊಲಗಿ ಹೋಗೆ 
ಎಲೆವನೆಗಳನಲ್ಲಿ ಕಟ್ಟಿ 
ವಿಹಂಗಮಗಳೆದೆಯ ತಟ್ಟಿ ; 
ಸಖಿಯರೆಲ್ಲ ಲತೆಯ ವ್ಯೂಹ- 
ವಾಗೆ, ತಾನು ಲತೆಯ ರೂಹ 
ತಳೆದು ಬಂದು ನಿಂತಿತಿಲ್ಲಿ, 
ವೀಳ್ಯಗಾರ್ತಿಯಾಯಿತಿಲ್ಲಿ! 


ಹಗಲ ಹಸಿರುಪಂಜಿನಂತೆ 
ತೆಂಗು ನೀಳವಾಗಿ ನಿಂತು 
ಹಸಿರು ಮಿಡಿಯನುರಿಸುತಿಹುದು 
ಕೌಂಗು ನಲಿದು ನೋಡುತಿಹುದು. 
ಪಚ್ಚವರುಣದಡಿಕೆಬೆಟ್ಟ 
ಸುತ್ತು ನೀಲವಾದ ಬೆಟ್ಟಿ [ 
ನಡುವೆ ನೀರಿನಾಳವನ್ನು 
ನೋಡು,- ತೆರೆಯು ಮೊರೆವುದನ್ನು [ 


ಅಲ್ಲದಿಲ್ಲಿ ಬಾಳೆಗೊನೆಯು 
ಸ್ವಾದಮೋದಕಿರುವ ಸೊನೆಯು ! 
ಮಲ್ಲಿಗೆಗಳ ಸೊಂಪು, ಮನಕೆ 
ಬಂದ ಬಕುಲದೊನಪು, ವನಕೆ 


೮೦ 


ಪಯಣ 


ವಿಮಲವಾಗಿ ನಿಂತ ಜಾಜಿ, 

ಪಾರಿಜಾತಕಿರುವ ಓಜೆ ! 

ತುಂಬಿತಿವುಗಳಿಂದ ತೋಟ, 

ಮೇಲೆ ತಂಪಿನೆಲರ ತೀಟ! 

ಸತ್ತು ಹೋಯಿತೇನು ಸ್ವರ್ಗ? 

ಇಲ್ಲೆ ಇಹುದು ಅದರ ದುರ್ಗ! 
೨. 


ಆದರಿಂದು ಹಂಟ್ಟಿ ದೂರ- 
ನಿಂತು ತ್ಯಜಿಸಿ ಬಿಡುವದೇಕೆ ? 
ಇಂಥ ಸೊಗವು, ಇಂಥ ಚೆಲುವು 
ನಮ್ಮ ಜೀವಿತಕ್ಕೆ ಸಾಕೆ? 
ಮನುಜನೆಂಬ ಕ್ರಿಮಿಯು ಜಗದಿ 
ತನ್ನ ಸ್ಪಮವ ತೀಡುತಿಹುದು 
ಮಾನವೀಯ ಪ್ರೇಮಸಿರಿಯ- 
ನೆಲ್ಲ ಹೋಳಿಯಾಡುತಿಹುದು 
ಅರ್ಥವೂರ್ಣವಿರುವದೆಂದು 
ಪ್ರಕೃತಿ, ನಗೆಯ ಸೂಸುತಿಹುದು; 
ರಸವಿಹೀನವಿರಲು ಅದುವೆ 
ನೋವನೊಂದು ಸೋಸಬಹುದು 
ಇಲ್ಲಿ ಪ್ರಕೃತಿಗಿರುವ ನಗೆಯ- 
ಮನುಜನೆಂಬ ಕ್ರಮೀಯು ತಿಂದು 
ರಸವಿಹೀನ-ವಾಗಿಸಿಹುದು, 
ಅದಕೆ ತೆರಳ್ತೆವಿಂದು ನೊಂದು. 


೮೧ 


ಪಯಣ 


ಇಲ್ಲಿ ಬಾಳಿನಧಿಕದ್ಳೇಯ 
ಹೇಯವಾಗಿ ಕುಂದುತಿಹುದು 
ಅದಕೆ ಪ್ರಕೃತಿಯೊನವು ಕೂಡ 
ಇಲ್ಲಿ ನವೆದು ನಂದುತಿಹುದು ! 

ಬಾಳೆಗೊನೆಯಲಿರದು ಸೊಗವು. 
ಬಾಳಕೊನೆಯ ಗುರಿಯಲಿಹುದು. 
ಇಲ್ಲಿ ಗುರಿಯ ನೆನಹೆ ಪಾಪ, 
ಅದಕೆ-ಅದಕೆ ತೆರೆಳ್ತೆವಹುದು. 

ನಿಸರ್ಗಸಿದ್ದ ಸೌಂದರ್ಯ 
ಕರುಣೆಯಿರಲು ದೊರೆಯ ಬಹುದು. 
ಆದರೊಮ್ಮೆ ಬಾಂಧನದಿ 
ಸಿಗಲು,-ಹೇಗೆ ತೊರೆಯಬಹುದು ? 

ಅದಕೆ ತೆರಳ್ವೆವಿಂದು ನೊಂದು 
ಊರ ಗಡಿನಾಡು ದಾಟಿ. 
ಇಳೆಯೊಳುಂಟು ಬೇರೆ ಚೆಲುವು,- 
ಬೇರೆ ಮಾನವರ ಕೋಟಿ! 

೩ 

ಆದರೇನು? ಕೆಲವು ಕಾಲ 
ನಾವು ಕೂಡಿ ಬೆಳೆಯಲಿಲ್ಲೆ ? 
ನಿನ್ನ ಒಡಲಿನಲ್ಲಿ ಹುಟ್ಟಿ 
ಪಾವನತೆಯ ಪಡೆಯಲಿಲ್ಲೆ ? 
ಹುಟ್ಟಿ ೈದೂರೆ, ನಿನಗದೊಂದು ಕಾಣ್ಮೆ ಕೊಡುವೆನು. 
ಪ್ರೀತಿಗೆಂದು ಕುರುಹನೊಂದು ಮೀಸಲಿಡುನೆನು ! 


೮೨ 


ಪಯಣ 


ಧನವ ಕೊಡೆನು; ನನ್ನೊಳಿಲ್ಲ. 
ನಿನ್ನ ಒಡೆಯನನ್ನೆ ಕೇಳು. 
ಶಕ್ತಿಯಿಲ್ಲ, ನಿನ್ನ ಗಂಡ-- 
ರಲ್ಲಿ ಇಂಥ ತಿಂಡಿತೋಳು. 
ಹಿಂಸೆಯಿಲ್ಲ, ನ್ಯಾಯದನ್ಯಾಯವಿ ಲ್ಲವು. 
ಇಂಥ ಧೀರ ಕೃತಿಗಳೆನ್ನ ಮನಕೆ ಸಲ್ಲವು. 
ಕವಿಯು ಕೊಡುವದೇನು ? ಹೂವ್ರ, 
ಕನಸು, ರತುನದಂಥ ಪ್ರತಿಮೆ, 
ಮೋಡ, ಬೈಗು, ಬೆಳಗು, ಬಣ್ಣ,- 
ಕೊಡುವೆನಿವನು, ಏನು ಕಡಿಮೆ ? 
ಗಾಳಿಗೋಪುರವನು ಕಟ್ಟಿ ಕಳಸವಿಡುವೆನು. 
ಜನತೆಗರಿಕೆಯಿರುವ ಗೂಢವನ್ನು ನುಡಿವೆನು. 


ಮುಂದೆ ನಿನ್ನ ದೀನತನವ 

ಕಳೆವ hid ಬಂದೀತು ! 

ನಿನ್ನ ಪ್ರಕೃತಿ-ನೋಡಿ ದಣಿವ 
ಹರುಷವನ್ನು ಹೊಂದೀತ | 
ನಿನ್ನ ಸ್ರಾತಂತ್ರ ಪ್ರಿಯತೆ 
ಹೊಸಯುಗವನು ತಂದೀತು! 
ಆಗ ನಿನ್ನ ಪ್ರಕೃತಿ ಪುರುಷನನ್ನು ಬೆರೆವುದ. 
ಆಗ ನಿನ್ನ ಸೃಷ್ಟಿಗಿರುವ ಚೆಲುವು ಮೆರೆವುದು ! 


ಅಕ್ಟೋಬರ ೧೯೩೨ 





೮೩ 


ಪುರಂದರಗಡದ ಮೇಲಿಂದ 


ಇಲ್ಲಿ ನೋಡು! ಎದೆಯನಿಳೆಯು 

ಬಂಜೆಯಂತೆ ಮುಚ್ಚದೆ 

ಬಯಲಾಸೆಯ ನೆಚ್ಚದೆ 

ಕೊರೆದು ತೆರೆದು ನಿಲ್ಲುತದರ 

ಏರಿಳಿತವ ತೋರಿಸಿ 

ಕಿಚ್ಚನೆಲ್ಲ ನಂದಿಸಿ 

ಶಾಂತವಾಗಿ ಮುಗಿಲಿನೆಡೆಗೆ ನೋಡುನೋಡುತೊರಗದೆ. 
ಇದನು ಕಂಡ ಮುಗಿಲ ದೃಷ್ಟಿ ನೆಲದಂಚಿಗೆ ತಿರುಗಿದೆ. 
ಇಳೆಯ ಕಚ್ಚಿ ತನ್ನ ಮಾಟ. 

ವನ್ನು ತುಂಬತುಂಬಲೆಂದೊ ? 

ಏನು ನೆಲಕೆ ಹೊಂದಿ ನಿಂದು 

ಅದರ ನೋವ ತಿಳಿಯಲೆಂದೊ ? 

ಯಾರದೇನು ಬಲ್ಲರು ! 

ತುಂಗಶೃಂಗ ಮಾಲೆಯ 

ಸುತ್ತಿ ಮುಗಿಲು ನಿಂತಿದೆ 

ತೋರಿ ತನ್ನ ಲೀಲೆಯ. 


೮೪ 


ಪಯಣ 


ಇಲ್ಲಿ ನೋಡು ! ನೋಡಿದಲ್ಲಿ 

ಖುಕ್ಸವಾದ ದೇಶವು 

ಹಬ್ಬಿ ಹೋಶಕೋಶವು 

ಹಸಿರಿನೆಡೆಗೆ ಧಾವಿಸುತ್ತ 

ನಮ್ಮ ಬೆಟ್ಟಿ ಿದೋರೆಗೆ 

ಬೆಳೆದ ಹುಲ್ಲ ಹಾಳೆಗೆ 

ಮೆಯ್ಯ ಚಾಚಿ ಬೆಳಸು ಪಡೆಯಲೆಂದು ಕೇಳುವಂತಿದೆ. 
ಇದನು ಕಂಡ ಪುರಂದರದ ಎದೆಯು ಬಿರಿಯುವಂತಿದೆ. 
ಹಾಳು ಸುರಿವ ನೆಲದ ನಡುವೆ 

ಪುರಂದರವು ನಿಂತಿತೇಕೆ ? 

ನೆಲದ ನೋವನರಿತು ತಾನೆ 

ನುಂಗಲೆಂದೊ ಅದರ ಎಣಿಕೆ ? 

ಯಾರದೇನು ಬಲ್ಲರು? 

ಪೊಡವಿಯೊಡಲ ಮಧ್ಯದಿ 

ಘನತೆವೆತ್ತು ನಿಂತಿದೆ 

ಪುರಂದರವು ಮೌನದಿ! 


ಪುರಂದರದಲೇನು ಕಡಿಮೆ 

ದುರದೃಷ್ಠ ದ ನರ್ತನ, 

ಕಳೆದು ಹೋದ ದೊರೆತನ! 

ಮಣ್ಣು ಮುಕ್ಯಿದಂಥ ಕೋಟಿ, 

ಕಿತ್ತು ಬಿದ್ದ ಬಾವುಟ 

ಅಳಿದು ಹೋದ ರಾವ್ರತ, 

ಇಲ್ಲಿ ಕಾಣುತಿರುವುದೇನು ತಪ್ಪಲಂತೆ ? ಅಗಸೆಯೊ? 
ಏನದೋರ್ವ ತಿರುಕ ಮುಂದೆ ಮಾಡಿದಂಥ ಬೊಗಸೆಯೊ ? 


೮೫ 


ಪಯಣ 


ಕೋಟಿ ನಭಕೆ ಚಾಚಿದಂಥ 
ನಿಡಿದೋಳಿನ ಮೇಲೆಯೆ 
ನಿಂತು ಬಹಳ ಮಿಡುಕುತಿರುವೆ 
ಮನದಿ ನನಗೆ ನಾನೆಯೆ. 
ಇದರ ನೋವ ನುಂಗಿ ಜೀವ- 
ಕಳೆಯನುಸುರ ಬಲ್ಲೆನೆ ? 
ದಿಜ್ಮೂಢತೆಯನ್ನು ತಾಳಿ 
ನಿಂತಿರುವೆನು ಕಲ್ಲೆನೆ ! 


ನನ್ನ ಎದೆಯಲೇನು ಕಡಿಮೆ 
ಕಾಲಹತಕನುಪಟಳ- 

ಅದಕೆ ಬಾಳು ಮೀಸಲ! 

ವ್ಯಾಪ್ತಿಯನ್ನು ಪಡೆದ ಕನಸು, 

ದಿವ್ಯ ಧ್ಯೇಯಧಾರಣ 

ಕಳೆಯಲೇನು ಕಾರಣ? 

ಬಾಳ ಹೊನಲು ಬ೦ಂಜರುನೀಮೆಯನೆ ಬಂದು ಸೇರಿತು. 
ಬತ್ತಿ ಹೋಗಬಹುದಿದೆ೦ಬ ಭೀತಿ ತಳವನೂರಿತು. 
ಹಾಳು ಸುರಿವ ನೆಲದ ಮೇಲೆ 

ನಿಂತ ಹಾಳು ಕೋಟೆಯ 

ತುದಿಯ ಬೀಳಿನಂತಿಹ 

ನನ್ನ ಬಾಳ ತೋಟಿಯ 

ನಿನಗುಸಿರುವೆ: ದೇವರೆ! 

ಹಸಿರು, ಉಸಿರು ಕುಸುರನು 

ಕೊಟ್ಟು ಇಲ್ಲದಾಗಿಸು 

ಮೂವರೆಮ್ಮ ವ್ಯಥೆಯನು 


ಡಿಸೆಂಬರ ೧೯೩೩ 





೮೬ 


ಹೋಳಿ ಹುಣ್ಣಿಮೆ 


೧ 
ಫೇರಿತೇರಿಗೆ ಕಾಮನನು ಸುಟ್ಟಿ ತಿಂದು ಜನ 
ಕಾಮವವರನು ಕೊನೆಗೆ ಬಿಟಿ ಿತೇನು ? 
"ಆ ರಕ್ಷಿ ಈ ರಕ್ಷಿ ಕಣ್ಣೆ ಕಾಮನ ರಕ್ಷಿ' 
ಎಂಬುವಾ ಸೊಲ್ಲು ಕೊನೆಮುಟ್ಟಿ ೈತೇನು ? 
ಈ ಮನ್ಮಥನ ಬೂದಿ 
ಬೇರೆ ಗ್ರಥನಕೆ ಹಾದಿ 
ಎಂದು ಸಾರಿತ್ತು ಸುಡುವವನ ಬಗೆಯು! 
ಎದೆಯು ನಿಗಿ ನಿಗಿ ಕೆಂಡ 
ಮನವೆಲ್ಲ ಹಳವಂಡ 
ನೆಂದುಸುರುತಿತ್ತು, ಒಗುವಿಂಗುವ ಹೊಗೆಯು! 


೨ 
ಫೇರಿಕೇರಿಗೆ ಒಸಗೆ ಮಸಗುತಿದೆ ಎಸಗುತಿದೆ 
ಬಾರಿಬಾರಿಗೆ ಬೆಳೆದು ಮದ್ದಳೆಯ ಮದವು. 
ಓಕುಳಿಯ ಜೀಕುಳಿಯನಾಡುತಿದೆ ಜನವೆಲ್ಲ 
ಚೆಣಚಣಕೆ ಕೇಳುತಿದೆ ದುಮದುವ್ನಿೀಪದವು. 
ಇಂದೆ ಕಾಮನ ಕರೆಸಿ 
ದಿನವೆಲ್ಲ ಮೇಲಿರಿಸಿ 
ಕೊನೆಗೆ ಕೊಲ್ಲಿಸಲು ಪಣತೊಟ್ಟಿ ಜನರು 
ನಿಲ್ಲಿಸುವರೇ ಹೇಳು 
ದಿನದ ಕಾಮದ ಸೂಳು? 
ಇಲ್ಲವೆನುತಿದೆ ಸುಗ್ಗಿಯೆದೆಯ ಕೊನರು ! 


೮೭ 


ಪಯಣ 


೩ 
ಸುಟ್ಟಿ ಶೆ ಕಾಮನ ಬೂದಿ 
ಯಂತೆ ತಿಂಗಳ ಬೀದಿ 
ಸುಗ್ಗಿಯನೆ ತೆರೆದಿಹುದು ಮನಸಿನೆದುರು. 
ಮಾಮರದ ಪಲ್ಲವವು 
ಸುತ್ತಿಡಿದ ಸೌರಭವು 
ಕರೆಯುತಿದೆ,- ಮರೆವುದೆಂತಿದರ ಜೆಡುರು ? 
ಕಾಮಾಕ್ಸಿ-ರತಿಕಾರರೆಲ್ಲ ಕೂಡಲು ಇದಕು 
ಹಿರಿದಾದ ತಿಂಗಳಿನ ನೋಟಿವಿಹುದೆ ? 
ಕಾಮನಳಿಯುವ ಜ್ವಾಲೆಯೇ ಫೆ ್ರೇಮದುಯ್ಯಾಲೆ : 
ಇದನುಳಿದ ಬೇಟವದು ಬೇಟವಹುದೆ ? 

೪ 


ಹೋಳಿ ಹುಣ್ಣಿ ್ಲಿಮೆಯಲಿಹ 

ಹೋಳು ಮಾವಿನ ಕಾಯಿ 

ಯಂತೆ ಕಾಮದ ರುಚಿಯು, ಹೊಗರು, ಒಗರು ! 
ಹೋಳಿ ಹುಣ್ಣಿಮೆ ಮುಗಿಲ 

ಭಾಲ ಚಂದ್ರಮನಂತೆ 

ಹಾಲುಳ್ಳ ಮಾಟಿವಿದು, ತಿರುಗುಮುರುಗು ! 

ಪೂ ಹುಣ್ಣಿ ಮೆಯ ಎದೆಯಲಿರುವ ನಿಗಿ ನಿಗಿ ಕೆಂಡ- 
ವಲ್ಲವೇ ಹೇಳಯ್ಯ | ಪ್ರೇಮವೆಂಬುವದು? 

ಇಂಥ ಕೆಂಡದ ಕುಂಡವಾರಿಗಿದೆ ಹಂಣ್ಣಿಮೆಯು,- 


ಅವರಿಗಲ್ಲವೆ ಹಿರಿಯ ನಲುಮೆ ಕಾಂಬುವದು ? 
ಮಾರ್ಜ ೧೯೩೫ 





೮೮ 


ಬಾಡಿಗೆಯ ಎತ್ತು 


ಬಾಡಿಗೆಯ ಬತ್ತು 

ಸಾವಿಗಿಹ ತುತ್ತು. 

ಇರಲೇನು ? ಮುಂದೆಳೆವೆ ಚಕ್ಕಡಿಯನು ! 
ಹೂಡಿಕೆಯೆ ಕುತ್ತು, 

ಜೀವಕಾಪತ್ಮು! 

ಇರಲಿ! ಹಿಂದೆಗೆಯೆ ಮುಂದಿಡುವಡಿಯನು ! 


ನನಗಿರುವ ಗೆಳೆಯ 
ನನ್ನಂತೆ ಎಳೆಯ 
ಮಂದಿ ತುಂಬಿರುವಂಥ ಚಕ್ಕಡಿಯನು. 


ರ 


ಪಯಣ 


ಹಸಿವನ್ನು ತಡೆಯ, 
ಮತ್ತೆ ದಾರಿಯಲೇಳುತಿಹ ಹುಡಿಯನು ! 


ಇರಲೇನು ? ಒಡೆಯ 

ಹಾಕಿಹನು ತಡೆಯ. 

ಹೂಡಿಹನು ನಮ್ಮಗಳ ತನ್ನ ರಥಳೆ ! 
ಕೂಡಿ ಸಾಗಿಹೆವು. 

ಕೂಡಿ ಬಾಗಿಹವು, 
ಎಸೆದಿರುವೆವಸುಗಳನು ತುಳಿವ ಪಥಕೆ ! 


ಮೂಕರಾಗಿರುತ 

ಮೂಕವನು ಹೊರುತ 

ನಡೆದಿಹೆವು, ಮೂಕ ಕರೆ ವಿಂಡಿಯಲೆದೆಯ ! 
ಗಾಲಿಗಳು ತಿರುಗಿ 

ಬಾರಳೋಲೆರಗಿ 

ನೋಯಿಸಲು, ನಿಟ್ಟಿ ಸುತ ಬದಿಯ ಪೊದೆಯ! 


ದೊರೆಯೇನು ಬಲ್ಲ ! 

ಹೊಲಗಳೆದ್ದೆಲ್ಲ 

ಕೈಬೀಸಿ ಕರೆಯುತಿವೆ ಪೈರು ತೋರಿ. 
ಗೋದಿ ಜೋಳವಿದು 

ಭತ್ತ್ಮದಾಳನಿದು 

ಕಣ್ಣೆದುರು ಕುಣಿಯುತಿದೆ ಬಳಿಗೆ ಸಾರಿ. 


೪೦ 


ಪಯಣ 


ಬಾಡಿಗೆಯ ಎತ್ತು, 

ನಮಗಿಲ್ಲ ಗೊತ್ತು, 

ಗಾಳಿ ಕಿವಿ ತುಂಬಿರುವ ಗೂಳಿ ಜಲುಮ ! 
ಹೊಲಗಳನೆ ಮೇಯ್ಬು 

ನದಿಗಳನೆ ಹಾಯ್ದು 

ಮೆರೆವ ಪುಣ್ಯವದಿಲ್ಲ. ನಮ್ಮ ಕರುಮ! 


ಸುತ್ತಲಿಹ ತಣಿವೆ ! 

ನಡುವಿಲ್ಲಿ ಕಣಿವೆ 

ನಿನ್ನಿಂದ ನಮ್ಮನಗಲಿಸುವದೇಕೆ ! 
ಸ್ವರ್ಗಗಳ ಬಾಳೆ! 

ನಿನ್ನೆದೆಯು ಸೀಳೆ 

ಸೀಳುದಾರಿಯೆ ನರಕವಾದುದೇಳೆ ? 


ಮುಗಿಲುದ್ದ ಹಾಸಿ 

ಹಸಿರು ನಗೆ ಸೂಸಿ 

ಎಲ್ಲೆಲ್ಲಿ ಜೆಲುವು ಬೆಳೆ ಸಂಧಿಸಿಹುದು. 
ಹೆಗಲಲಿಹ ಮೂಕ 

ಕೊಲುವಂಥ ತೂಕ!- 

ಅದುವೊಂದೆ ಪ್ರಾಣಗಳ ಬಂಧಿಸಿಹುದು 


೧೯೩೩ 


೯೧ 


ಸಂಕ್ರಾಂತಿ 


ಅಹುದೇನು ಇಂದಿನೀ ಕ್ರಾಂತಿ ಸಂಕ್ರಾಂತಿ ? 
ಅಲ್ಲವೇನಿದು ಹೇಳು ಬರಿಯ ಬಯಲು ಭ್ರಾಂತಿ? 
ಕ್ರಾಂತಿಗಳ ಸಿರಿನಾಡು ಕರಿನಾಡು, ಗೆಳೆಯ ! 
ಮಾಧವನು ಸುರಿಸಿದನು ಮುತ್ತುಗಳ ಮಳೆಯ. 
ಇರಿಸಿದನು ತಿಲವಾಗಿ ತನ್ನ ಹೃದಯವನು ! 
ಇನ್ನೆಂದು ನೋಡುವೆನು ನಾಡಿನುದಯವನು ? 


೯೨ 


ಪಯಣ 


ಇಂದಿನೀ ಜೀವನವು ನಿಜಯೋಗವಹುದೆ ? 
ಅಲ್ಲವೇನಿದು ಅಗ್ನಿಗೆರಚಿರುವ ಸವುದೆ? 
ಕಾದಿರುವ ಕಬ್ಬಿಣದ ಕೈಬಂದಿ, ಗೆಳೆಯ, 
ಕಳೆದಿಹವು ನಾಡಿಗಿರುವಾಳ್ತ್ವ ನದ ಕಳೆಯ; 
ಕಾಲಾಳು, ಬಿಲ್ಲಾಳು- ಎಲ್ಲ ಬರಿ ಆಳು! 
ಮುಕ್ತಿಯನು ಸಾರುವದದಿನ್ನೆಂದು ಬಾಳು ? 


ಭೋಗಿಯಾದೊಡನೆ ಕ್ರಾಂತಿಯು ಬರುವದೆಂದೆ : 
ರೋಗಿಯಾಯಿತು ದೇಶ,- ಬರಲಿಲ್ಲ ತಂದೆ! 
ತ್ಯಾಗವಿಲ್ಲದೆ ಜೋಗಿಯಾಗಿಹೆವು ಗೆಳೆಯ. 

ಮಾಗಿ ತಾಗುತ ತಂತು ಕೆನ್ನೀರ ಬೆಳೆಯ. 

ಇನ್ನಾವ ಹೊಸ ಬೆಳಕ ಕಾಣುವದು ನಾಡು? 
ನುಡಿಯುವದು ಇನ್ನಾವ ಹೊಸ ನುಡಿಯ ಹಾಡು? 


ಇರಲಿ! ನೋಡೀ ಎಳು ಸ ಸಕ್ಕರೆಯ ಸಿಹಿಯ ! 
ಇದರೆದುರು ಮರೆಯುವದು ಇಂದಿರುವ ಕಹಿಯ. 
ತಿಲಮಾತ್ರ ಸಂದೇಹವಿಲ್ಲವೆಲೆ ಗೆಳೆಯ! 

ಇೆಲವು ಕಾಲದಿ ಮಾತೆ ಭೂಷಿಸುವಳಿಳೆಯ. 
ಅದಕಾಗಿ ಇಂದಿಹುದು ನಮ್ಮ ಸಂಕ್ರಾಂತಿ: 
ಇಲ್ಲದಿರಲಹುದಹುದು ಅದು ಬರಿಯ ಭ್ರಾಂತಿ! 


ಜಾನೆವರಿ೧೯೩: 


೯೩ 


ಏಳು! 


ಏಳು! ಮಲಗುವಡೇಕೆ ? ಏಳವ್ವ ಏಳು ! 
ಏಳು ಕನ್ನಡತಾಯಿ [ ಅಲ್ಲವಿದು ಬಾಳು. 


ಹಿಂದೊಮ್ಮೆ ಹಾಯ್ಕಿತುು ಚಂದನದ ಹೊಗೆಯು. 
ಹಿಂದೆ ಕೇಳಿತ್ತೊಮ್ಮೆ ನಾಡವರ ನಗೆಯು. 
ಮಂಂದುಗಾಣೆವು ಇಂದು, ಹೆಚ್ಚು ತಿದೆ ಹಗೆಯು. 
ಹಿಂದುಮುಂದಿಲ್ಲದಲೆ ನೊಂದಿಹುದು ಬಗೆಯು. 


ಇಲ್ಲಿ ಕಂಡಿತ್ತೊಮ್ಮೆ ಕನ್ನರರ ನಾಡು. 

ಇಲ್ಲಿ ನಿನದಿಸಿತೊಮ್ಮೆ ಕಿನ್ನರರ ಹಾಡು. 

ಎಲ್ಲಿ ಬಯಲಾದವೋ ! ಎದ್ದೇಳು! ನೋಡು! 
ಎಂದು ಸಂತಸವೀಡು ಈ ನರರ ಪಾಡು? 


ನೀನೆದ್ದರೆಮುಗಿಹುದು ಇಡಿಯಾದ ಇಳೆಯು. 
ನೀನು ಹರಸಿದರಲ್ಲೆ ಹಿಗ್ಗಿನಾ ಹೊಳೆಯು? 

ನೀ ಬಿತ್ತಿಸಿದರಲ್ಲೆ ನಮಗಿಹುದು ಬೆಳೆಯು ? 
ನೀ ಮೋದಿಸಿದರಲ್ಲೆ ಬಹುದೆಮಗೆ ಕಳೆಯು ? 


ನಿನ್ನ ಚಿನ್ನರ ನಲಿವ ನೋಡ ಬಾ! ತಾಯೆ! 
ನಿನ್ನಣುಗರಾಟವನು. ಹೇ! ಸ್ವರ್ಣಕಾಯೆ ! 
ನೀನೇಳದಿರಲೆಮ್ಮ ಹೊಂಗನಸು ಹಾಳು : 
ನೀನೇಳದಿರಲಾವು ಬರಿಯ ಬಡಿಗಾಳು. 


ಡಿಸೆಂಬರ ೧೯೩೫ 





೯೪ 


ನಾಡಿನ ಹಾಡು 


ತಾರೆಗಳು ಮೇಳನವಿಸಿ ಒಂದು ಬಿಟ್ಟಿ ಹ ಬೀಡು 


ನಮ್ಮ ಕನ್ನಡದ ನಾಡು ! 
ತಾರೆಗಳ ಒಡಹುಟ್ಟಿ ಚ ತಾರೆಗಳ ಒಡನಾಡಿ, 


ನಮ್ಮ ಕನ್ನಡದ ಹಾಡು ! 
ಭೂಪತಿಯು ಕವಿಯಾಗಿ ಕವಿಚಮೂಪತಿಯಾಗಿ 


ಮೆರೆದಿರುವ ನಮ್ಮ ನಾಡು 
ಪತಿಯಿಲ್ಲದವಳಂತೆ ಗತಿಯಿಲ್ಲದಾಗಿಹಂದು 


ಹೀನವಾಗಿಹುದು ನೋಡು ! 


೯೫ 


ಪಯಣ 
ಧವಲಗಿರಿ ಗಂಗೆಯನು ಆಮಂತ್ರಿಸಲು ನಡೆದ 
ನಮ್ಮ ಕನ್ನಡದ ತಾಯಿ 
ಕಳೆದುಕೊಂಢಿಹಳಿಂದು ಕೃಷ್ಣೆಗಿಹ ಸೌಹಾರ್ದ- 
ವನ್ನು ಸಹ! ಇಲ್ಲ ಬಾಯಿ ! 
ಸಾಮ್ರಾಜ್ಯಗಳನಾಳಿ ಮೆಯ್ಯುಂಡ ಕನ್ನಡರು- 
ಹೆಸರಾದ ಸಾಹಸಿಗರು 


ಕೊಳೆಯುತಿಹರಲ್ಲೇನೋ ! ಅಲ್ಲಲ್ಲಿ ಈಗಾಗಿ 
ಹೊರಮನೆಯ ಬಾಣಸಿಗರು ! 


ಸುಲಿದ ಹಣ್ಣಂತೆ ಮಧುಮಧುರವಾಗಿಹ ನುಡಿಯು 

ಸುಲಿದ ಹೆಣ್ಣಿಹುದು ನೋಡು. 
ಸಲಿಗೆಯನು ಬೆಳೆಸುತ್ತ ಸುಲಿಗೆಯನು ಮಾಡಿದರು 

ಕನ್ನಡಕೆ ಬಂತು ಕೇಡು! 
ಗ್ರೀಷ್ಮಕಿಹ ಮುಂಬೆಳಗು ಸಹ ತೋರುತಿಹುದೀಗ 

ಮುಂಗಾರ ಸಂಜೆಯಂತೆ. 


ಭೀಷ್ಮರಂತಹ ಸುತರ ತಾಯಿ ಚಿಂತೆಯಲಿಹಳು 
ವಿಧವೆಯಿಹ ಬಂಜೆಯಂತೆ. 


ಚಿಂತೆಯಾ ಬೆಂತರವು ಬೇಡವ್ವ ನಲ್ದಾಯಿ ! ಈ ನಿನ್ನ 

ಅಧರದಲ್ಲಿ 
ಮುತ್ತೊಂದಂ ಕಾಣುವದು ದೇವರಿತ್ತಿ ಹುದಿಂದು, 

ಮತ್ತೆ ನಿನ್ನುದರದಲ್ಲಿ 


೯೬ 


ಸಯಣ 


ಬೆಳಗುವದು ಹೊಸ ಹುಟ್ಟು )) ಬರಲಿಹನು ಸುಕುಮಾರ 
ಬರಲಿಹನು ಪರಮ ಪುರುಷ! 
ಪುಲಕೇಶಿ ಮಾಧವರ ಬರನಿನಂತಾದೀತು ಮತ್ತಿನ್ನು 
ನಿನ್ನ ಹರುಷ ! 


ಅವನೊಂದು ಹೆಜ್ಜೆಯದು ಬಿಜ್ಜೆ, ಪದ ಸಂಪದವು 
ಇನ್ನೊಂದು ಮುಕ್ತಿಪದವು ! 
ಒಂದಡಿಯು ಬಿಡುಗಡಿಯು, ಇನ್ನೊಂದು ಹತ್ತುಗಡೆ,- 
ಇಂತಿಹುದು ಅವನ ಒದವು ! 
« ಕಣ್ಣೆ ಕಾಮನ ರಕ್ಷ, ಬೆನ್ನೆ ಭೀಮನ ರಕ್ಷ, 
ಮುಂಗೈ ಮುರಾರಿ ರ A 
ಎಂದು ಸಂತಸವುಕ್ಕಿ ಒರೆಯುತಿದೆ ಹಾಲಕ್ಕಿ. 
ಹೇಳುವೆನು ನಿನ್ನ ಸಾಕ್ಷಿ! 


ನಿನ್ನ ಬೇಸರ ಬೇನೆ ಬಲು ಹಿರಿದು ನಲ್ಜಾಯಿ [ 
ಪಡೆವ ಫಲವದಕು ಹಿರಿದು. 
ಬಾಳೋಣ ಏಳಿನ್ನ್ನು ! ಅರಸಾಗಿ ಆಳೋಣ ! 
ಮನೆಮುರುಕರನ್ನು ಮುರಿದು! 
ನಿನ್ನ ನಗೆಯೇ ಬೆಳ್ಳಿ, ನಿನ್ನ ಮೊಗ ಚಂದ್ರಮನು, 
ನಿನ್ನ ಮಗ ಸೂರ್ಯನಿರಲಿ! 
ನಿನ್ನವರನುದ್ಧರಿಸಿ ಮನುವಂಶವನು ಹರಿಸಿ 
ಬೆಳಗುತಿಹ ಆರ್ಯನಿರಲಿ | 


ವೆಂ ೧೯೩೪ 





₹೭ 


ಭೂಮಿತಾಯಿ-ಮುಗಿಲುರಾಣಿ! 


ಭೂಮಿ: 


ಮಂಗಿಲು: 


ಏಕಿಂತು ಮಳೆಗರೆದೆ, ಏಕೆ ಜೆಲುವನು ಕರೆದೆ 
ಏಳೆ ಗಿರಿಕಂದರವ ತೋಯಿಸಿರುವೆ? 

ಏಕೆ ಹಸಿರೆಲೆಯುಡಿಗೆ ? ಏಕೆ ಮತ್ತ ಡಿಗಡಿಗೆ 
ಹುಚ್ಚೆದ್ದ ಹೊನಲುಗಳ ಹಾಯಿಸಿರುವೆ ? 
ಚಂಡಕಿರಣನು ಬಂದು ನಡು ಬಾನಿನಲಿ ನಿಂದು 
ನನ್ನೆದೆಯ ಸೋದನವ ಮಾಳ್ಬುದೇಕೆ ? 
ನಗೆಮೊಗದ ಚಂದಿರನು ನೂರು ತಾರಕೆಗಳನು 
ಕೂಡಿ ನಗೆಯಾಡುತ್ತ, ನೋಳ್ಬುದೇಕೆ ? 


ಏಕೆಂದು ನಾನರಿಯೆ; ನನ್ನ ನೋಟವು ತೆರೆಯೆ 
ನಾನಿಲ್ಲಿ, ನೀನಿಲ್ಲಿ,- ಇಂತೆ ಇತ್ತು. 

ಅಲೆಯುತಿಹ ಸುಂದರಿಯು-"೩ವಳೆನ್ನು ಸೋದರಿಯ 
ಎ೦ಬ ಭಾವನೆ ಮನದಿ ಮೂಡಿ ಬಂತು. 

ನಿನ್ನ ಹಸಿವದು ಹಿಂಗಿ ನಿನ್ನ ಮನವದು ತಂಗಿ 
ನಿಲಲೆಂಬ ಹಿರಿಯಾಸೆ ಮೈದೋರಿತು. 

ಅದನೆಂದಿಗೂ ಮರೆಯೆ,- ನಿನ್ನ ಪ್ರೀತಿಯ ಕರೆಯೆ 
ನನ್ನ ಕಂಗಳ ಬೆಳಕ ಬಳಿ ಸಾರಿತು! 


೯೮ 


ಭೂಮಿ: 


ಮುಗಿಲು: 


ಭೂಮಿ: 


ಪಯಣ 


ಒಂದು ದಿನ ಸವಿನಿದ್ದೆಯಿಂದ ನಾ ಮೊದಲೆದ್ದೆ 
ಅತ್ತಿತ್ತ ಕಣ್ಣೆರೆದು « ಇಣಿಕಿ' ನೋಡೆ 

ಸುತ್ತಲಿದೆ ಮುನ್ಸೀರು ಮತ್ತೆ ಮೇಲ್‌ ನಿನ್ನವರು- 
ಆಗ ತುಸು ನಾಚಿಕೆಯು ಮನದಿ ಮೂಡೆ. 

ಕೋಟಿ ಮಾನವರೆಲ್ಲ ಥೇನಿಸುತ ನಿನ ಸೊಲ್ಲ 
ನಾಲಸುತ ಕಡೆಗೊಮ್ಮೆ ತೆರಳ್ವುದೇಕೆ ? 
ದೇಶದೇಶವ ತಳೆದು ನವ ಯೌವ್ವನವ ತಳೆದು 
ದಿನದಿನಕೆ ನಾನಿಂತು ನರಳು ದೇಕೆ ? 


ಹುಟ್ಟಿಸಿದರಾರೇನು ! ಕಳೆಯವರ ಮೌನವನು. 
ಅರೆನಿಮಿಷ ಮೊದಲು ಬರೆ ನನಗದರಿದೆ ? 
ಕಾಪಿಡುತ ಮುಗಿಲಣಿಯ ತಾರೆಯಕ್ಟೋಹಿಣಿಯ 
ಶಾಂತಮಾನಸಳಾಗಿ ನಿಂತೆ, ಮುಗುದೆ ! 
ಇಂದೇನು, ಮುಂದೇನ , ಅರಿವಿಲ್ಲ ನನಗೇನು. 
ಎಂದಿದ್ದೆ, ಎ೦ತಿದ್ದೆ,- ಅಂತೆ ಇರುವೆ. 
ತಿಳಿಯಲಾರದ ನಾನು ತಿಳಿಸಿ ಕೊಡುವವಳೇನು? 
ತಿಳಿವು ಬಹ ಸಮಯವನು ಕಾಯುತಿರುವೆ. 


ಎಳೆತನದ ಬಗೆಯಲ್ಲಿ ಹೊಳೆದಿತ್ತು, ಸುಖವಿಲ್ಲ 
ತುಂಬಿಹುದು; ಬಾಳೆ ೈಯಕ್ಕರೆಯ ಕನಸು, 

ಹುಟ್ಟಿ ಹಲುಬಿದರೇನು ? ಸತ್ತು ಸೈವಿಡಬಹುದು, 
ಅನತಿದೂರದಿ ನಲಿಯುತಿಹುದು ನನಸು, 
ಆದರಿಲ್ಲಿಗೆ ಕುಳಿತೆ. ಬಾಳ್‌ ಬಂಜೆಯಾಗಿಹುದು. 
ಹರೆಯು ಬೆಳಗುವ ಮುನ್ನ ಸಂಜೆಯಾಯ್ತು. 


೯೯ 


ಮುಗಿಲು: 


ಭೂಮಿ: 


ಮುಗಿಲು: 


ಪಯಣ 


ಬಣ್ಣಗಳ ಮದವೇರಿ ತುಂಬ ಕುಣಿಯುವೆನೆಂದೆ. 
ಲೇಪಿಸಿಲ್ಲವು ಇನ್ನು, ನಂಜೇರಿತು ! 


ನನ್ನಂತರಂಗಕ್ಕೆ ತಳವಿಲ್ಲ, ಅಳವಿಲ್ಲ. 

ಇರಲೇನು? ತಾರೆಗಳನಾಡಿಸುವೆನು. 

ನನ್ನಾ ಸೆಗಳಿಗೆಂದು ಫಲವಿಲ್ಲ, ಬಲವಿಲ್ಲ, 

ಇರಲೇನು? ಮುಂಜಾವ ಮೂಡಿಸುವೆನು. 

ನನ್ನ ಬಗೆಯಲಿ ಬಂದು ಕೋಲ್ಮಿಂಚು ಮಸಗುವದು 
ಮಳೆಗಾಲವೆಸಗುವದು ಸಿಡಿಲಡಿಯಲಿ. 

ಇರಲೇನು? ಕೈಲಾಸಪರ್ಯಂತವಾಗಿದ್ದು 
ವೇದನೆಯ ಬಯ್ಲಿಡುವೆ ನನ್ನುಡಿಯಲಿ! 


ನುಡಿಯುವರು ಸ್ಕಿರೆಯೆಂದು; ಭ್ರಮಿಸಿ ದಣಿಯುವೆ ನಾನು 
ಆರದೆಯೆ ಎತ್ತಿಡಲು ಹೊತ್ತ ಹೊರೆಯ. 

ಸಹನ ಶಾಲಿನಿಯೆಂದು ಸ್ಮರಿಸುವರು, ಹರಿಸುವರು: 
ಆದರಾಲಿಸರೆನ್ನ ಮೂಕು ಕರೆಯ. 

ಈ ವೃಥಾರೋಪಣೆಯ ನುತಿಯೆನಗೆ ಬೇಡಾಯ್ತು. 
ಸ್ಕಿರಳಲ್ಲ, ಅಸ್ಕಿರಳು ! ಫೊರೆವರಾರು? 

ಸ್ಕಿರಜೀವ ಪಟ್ಟವನು ಬೇಡುವ ಸಹಾಯಿತೆಯು. 
ಕೈನೀಡುವವರಿಲ್ಲ. ದೊರೆವರಾರು ? 


ಅತ್ತರೇನಿಹುದವ್ವ ? ಕಣ್ಣೀರು ಕಾಲುವೆಯು. 
ಒರಲಬೇಕಿ:ಬೇಕು ಜಯಿಸಬೇಕು. 
ಅಭಿಮಾನಸಂಪದವ ತೂರಿ ತಣಿಯಲು ಬೇಕು, 
ಗುಡ್ಡದೊಳಮೈಯ್ಯಗಿದು ಬಾಳಬೇಕು. 


೧೦೦ 


ಭೂಮಿ 


ಮುಗಿಲು : 


ಪಯಣ 


ಗಾಳಿಗೊಡ್ಡಿದ ಮೆಯ್ಯು ಎನಿತು ಬಿರಸಿರಲೇನು ? 
ಒಂದು ದಿನವದು ತಾನೆ ಗಾಳಿಯಹುದು. 
ಹೋಟಿಲೆಯ ಸೋಂಕದಲೆ ತಿಂದು ತೇಗಿದ ದೇಹ 
ವೆನಿತು ಕೊಬ್ಬಿದರೇನು ? ಗೂಳಿಯಹುದು ! 


ಅರಿದರಿದು ! ನನ್ನ ಸ್ತ್ರೀತ್ವವನೆಂದು ಪೌರುಷವು 
ಸ್ಫುರಿಸುವದೊ ಅಂದೆ ನಾ ದೈವಿಯಹುದು ! 
ಎಂದೆನ್ನ ಮನದಾಸೆ ಬಾಳೆ ಸಯ ವನದಿ ಮಿಂದು 
ನಿಲ್ಲಂವದೊ ಅಂದೆ ನಾ ಮುಕ್ಕಳಹುದು. 
ಆದರೇನತಿ ಕಠಿಣ-ತಾಳುವದು, ಬಾಳುವದು ! 
ನಂಬುವದು ಮುಂದೆ ಸುಖವಿರುವದೆಂದು ! 
ಇಂದು ನನಗಾರಿಲ್ಲವೆಂದು ಪರಿಗ್ರಹಿಸುವದು, 
ತಿಳಿಯುವದು ನನಗೆ ನಾ ಬದ್ಧಳೆಂದು ! 


ಮಿಡುಕದಿರು. ಒಂದು ದಿನ ನಿನ್ನ ಗೋಲದ ಭಾರ 
ಹಗುರಾಗಿ ನೀನಿರುವಿ ದೈವದಂತೆ. 
ರೂಪದಾಢ್ಯತೆಯಳಿದು, ಸುಮವಲ್ಲ, ಸುಮಕಿರುವ 
ಅಸಮವಿಹ ಕಾಂತಿ, ನರುಗಂಪಿನಂತೆ ! 

ನಿನ್ನಾಸೆ ಫಲಿಸುವದು, ಈ ಕವಚ ಕಳೆಯುವದು, 
ವಡವಾಗ್ನಿ ನಂದುವದು ಕಾಣದಂತೆ ! 
ಸೃಷ್ಟಿಯದು ಮೈಗರೆದು ರೂಪಜಾಲವ ತೊರೆದು 
ಮಾಯವಾಗುವದಂದು ಕನಸಿನಂತೆ! 


ಜುಲೈ ೧೯೩೩ 


ಆಕಾಶವಾಣಿ 


ಮನುಜನೋರ್ವನು ಪರ್ವತದ ಶಿಖರವನ್ನೇರಿ 
ದಾಳಿಯಿಟ್ಟನು ದೇವನಡಿಗೆ, ಮರುಗಿ. 

44 ರಕ್ಸಕನೆ! ಅನ್ಯಾಯವೇಕೆ ನಿನ್ನೀ ಜಗದಿ? 
ಕಂಗೆಟ್ಟು ಬಳಲಿದೆನು ತಿರುಗಿ ತಿರುಗಿ! '' 


«« ಬಡಲುರಿಯು ಉರಿಯುತಿದೆ. ಹಸಿವು ಹದಗೆಡಿಸಿಹುದು. 
ಕಳೆಗು೦ದಿ ನೆಳಲಂತೆ ನರಳುತಿಹೆನು. 

ಚಿಂತೆ ಬೇಗುದಿಗೊಳಿಸಿ ಅಗ್ನಿ ಕುಂಡದೊಳೆನ್ನ 

ತಳ್ಳಿ ರಲು, ತಾಳದೆಯೆ ಹೊರಳುತಿಹೆನು ! '' 


೧೦೨ 


ಪಯಣ 


" ಈ ಮಹಾಜ್ವಾಲೆಯನು ಸುತ್ತಿ ಬಾಳುವದೆನಲು 
ಜ್ವಾಲೆ ಕೆಂಗಿಡಿಗಳನು ಕಾರುತಿಹುದು. 
ಕರುಣೆಯಿಲ್ಲವೆ ನಿನಗೆ ? ಕಾಳ್ಗಿಚ್ಚು ತನುಮನವ 
ದಹಿಸುತ್ತ ಕಾಡುಪಾಲಾಗಿಸಿಹುದು | '' 


ದೇವ ಕಾಣಿಸಲಿಲ್ಲ; ಮೊಳಗಿನಂತೆಯೆ ಬಂತು 
ಆಕಾಶವನು ಜೇದಿಸಿರುವ ವಾಣಿ: 

4( ಪ್ರೇಕ್ಬಕನೆ ! ಕರುಣೆಯಿದೆ,- ನಿಃಕಹಾಯಿತ ಕರುಣೆ! 
ಸನ್ನ ಸ್ಥಿತಿ -ಗತಿಯನ್ನು ನೀನು ಕಾಣು! '' 


" ನನ್ನಿಂದ ಜನ್ಮಿಸಿಹ ಮಾನವನು ಮನ್ನಿ ಸದೆ 

ನನ್ನ ವಾಕ್ಯವನಲ್ಲಗಳೆಯುತಿಹನು. 

ಅಪರಿಮಿತ ದುಃಖಗಳ ನರಕದೊಳು ಮುಳುಗುತ್ತ 
ಸಂಗಡಿಗರೆಲ್ಲರನು ಎಳೆಯುತಿಹನು ! '' 


«« ಅದರಿಂದ ನಿನಗಾದ ನೋವ ಬಲ್ಲೆನು ನಾನು. 
ನಿನ್ನ ನೂರ್ಮಡಿ ನೋವು ನನ್ನದಿಹುದು. 

ನಿನ್ನ ಬಳಲಿಕೆಯಿಂದ ನನ್ನದೆಯ. ಲಂಕರಿಸಿ 

ಬಂದ ತಾಪವನೆಡುರು ಕಾಣಬಹುದು. '' 


ಮನುಜನಾಕಡೆ ನೋಡಿ ಬೆರಗುಗೊಂಡನು ಮನದಿ. 
ಒಂದು ಜ್ಹಾಲಾಮುಖಿಯು ಜ್ವಲಿಸುತಿತ್ತು. 
ಒಂದು ತಪ್ಪಲವದರ ಕೋಟೆಯೊಡನೆಯೆ ಸುಟ್ಟು 


ಬೂದಿಯಾಗಲು, ಗಾಳಿ ಚಲಿಸುತಿತ್ತು,! 
ನವೆಂಬರ ೧೯೩೨ 





ತಂಗಿ! 


ಬಾಳಿನ ಗುಟ್ಟಿ ನು ಬಲ್ಲೆನು ತಂಗಿ! 
ನಿನಗದನುಸುರಲು ಒಲ್ಲೆನು ತಂಗಿ! 
ನೋಡಿದವರ ಕಣ್ಣು ಹೋದವು ತಂಗಿ! 
ಕೇಳಿದವರು ಕಿವುಡಾದರು ತಂಗಿ! 


ಬಯಲೆಂದು ಕೆಲವರು ಬಾನೆಂದು ಕೆಲವರು 
ಹೊನಲೆಂದು ಕೆಲವರು ಅಂದರು ತಂಗಿ! 
ಕೆನಸೆಂದು ಕೆಲವರು ನನಸೆಂದು ಕೆಲವರು 
ಮನಸೆಂದು ಕೆಲವರು ಅಂದರು ತಂಗಿ! 


ಏನಿದ್ದರೇನದು ? ಜೀವವಿರುವ ತನಕ 
ಇದ್ದು ಹೋದರಾಯ್ತು ಬಂದರು ತಂಗಿ ! 
ಗಳಿಗೆಯ ಜೀವಕ್ಕೆ ಯುಗಗಳ ತರ್ಕದ 
ಸಂಪರ್ಕ ಬೇಡೆಂದು ಎಂದರು ತಂಗಿ! 


೧೦೪ 


ಪಯಣ 


ದೇಶ ದೇಶದಲ್ಲಿ ರೀತಿರೀತಿಯ ಭಾಷೆ 
ಮಾಡುವವರು ಗ್ರಂಥ ಬರೆದಾರ ತಂಗಿ ! 
ಸಾವಿನ ಸಮಯದಿ ಒಂದನ್ನು ಅರಿಯದೆ ! 
ಹಳ್ಳದ ದಾರಿಯ ಹಿಡದಾರ ತಂಗಿ! 


ಜೀವನವೆಂದರೆ ಮುಳ್ಳಿನ ಹಾಸಿಗೆ, 
ಕಳ್ಳಿಯ ಹಾಲಿನ ಘನರಸ ತಂಗಿ! 
ಕುಡಿಯಲಾರದೆ ಕುಡಿದು ಕಂಠದಿ ಧರಿಸುತ 
ನೀಲಕಂಶಠರೆಲ್ಲ ನಿಂತಾರ ತಂಗಿ! 


ಹುಟ್ಟಿಬಂದಮೇಲೆ ಕಟ್ಟಿದ ಬುತ್ತಿಯ 
ಗಂಟಿ ಬಿಚ್ಚಿ ಉಣಬೇಕವ ೈ ತಂಗಿ 
ಎಡವುತ ಮುಗ್ಗುತ ಬೀಳುತ ಏಳುತ 
ಊರಿನ ದಾರಿಯ ಹಿಡಿಬೇಕ ತಂಗಿ! 


ಸುತ್ತಲಿದ್ದವರನ್ನು ಮತ್ತರಾಗದೆ ನೋಡಿ 
ಎತ್ತ ಹೋದರು ಪ್ರೀತಿ ಇರಬೇಕು ತಂಗಿ ! 
ದೇವನ ಪಾದದ ಭಜನೆಯ ಮಾಡುತ 
ಅವನ ನಾಮವ ನಂಬಿ ಇರಬೇಕು ತಂಗಿ! 


ಹೆಜ್ಜೇನು ಹೇಳಲಿ? ನಿನ್ನ ಜೀವನ ಮಾಡು 
ಅವನಿಗೇರಿಸಿದಂಥ ಹೂವಾಗಿ ತಂಗಿ ! 
ಅದರ ಚಂದವ ಪೊಂದಿ ಆನಂದವ ಹೊಂದಿ 
ಬಾಳೆಂದು ಹರಸ್ಕಾನ ನಿನ್ನಣ್ಣ ತಂಗಿ! 


ಅಗಸ್ಟ್‌ ೧೯೩೨ 





ನಾನೊಂದು ನವಿಲಕಂಡೆ! 


ಮುಗಿಲುಬಣ್ಣದಂಥ ನವಿಲು 
ಸುಗ್ಗಿ ಸೋಗೆ ಸೊಗವ ಹರಹಿ 
ತುಂಬುವೆರೆಯ ಬೆಳಕಿನಲ್ಲಿ 
ತುಂಬಿದಂಥ ನಗೆಯನರುಹಿ, 
ರಾಜಕಳೆಯು ಸೂಸಂತಿರಲು 
ನೀಳವಾದ ಕೊರಲನೆತಿ_, 
ತಾರೆ ಮುಗಿಲೊಳೀಸುತಿರಲು 
ಮೂರು ಲೋಕಗಳನು ಸುತ್ತಿ, 
ನವಿಲು ಗಾಳಿದೇರದಾಯ್ತೊ ? 
ಗಾಳಿದೇರೆ ನವಿಲು ಏನೊ ೫ 
ಅಂತೆ ಮೇಲೆ-ಮೇಲೆ-ಮೇಲೆ- 
ನಭದಿ ನವಿಲ ಪ್ರಭೆಯದೇಳೆ 
ಮನವು ಕೇಳ್ದ ತಣಿವನುಂಡೆ ! 
ನಾನದೊಂದು ನವಿಲ ಕಂಡೆ ! 


ನವಿಲು ನಾಟ್ಯವಾಡಲಿಲ್ಲ. 
ಮೌನಗೀತೆಯದರ ಸ್ವರವು | 
ಅತ್ರ, ಇತ್ತ, ನೋಡಲಿಲ್ಲ, 
ಪಯಣವದರ ಮನಸಿನಿರವು ! 


೧೦೬ 


ಪಯಣ 


ಕೆಳಗೆ ದೂರ ನೆಲವದಿರಲು, 
ಧ್ಯಾನಲೀನವಾದ ಮುದ್ರೆ- 
ಏಳು ಕಡಲು ಪವಡಿಸಿರಲು, 
ಪ್ರಜ್ಞೆಯಿದ್ದ ಯೋಗರನಿದ್ರೆ, 
ರಾಜಯೋಗಿ ನವಿಲದಿಹನೊ? 
ನವಿಲು ರಾಜಯೋಗಿ ಏನೊ 2. 
ಅಂತೆ ಮೇಲೆ-ಮೇಲೆ-ಮೇಲೆ- 
ನಭದಿ ನವಿಲ ಪ್ರಭೆಯದೇಳೆ 
ಮನವು ಕೇಳ್ದ ತನಿವನುಂಡೆ ! 
ನಾನೊಂದು ನವಿಲ ಕಂಡಿ! 


ಸೋಗೆನವಿಲ ಪೀಲಿಗಳಲಿ 
ನೂರುಕೋಟಿ ಕಣ್ಣ ಳಾಗೆ, 
ನೂರುಕೋಟಿ ಕಣ್ಣಳಲ್ಲಿ 
ಪದ್ಮಕೋಟಿ ಎಮೆಗಳಾಗೆ, 
ಒಂದು ಎಮೆಗದೋರ್ವನಮರ 
ಸಾರ್ವಭೌಮನಾಗಿ *ುಳಿರೆ, 
ಜೈತ್ರವನದ ತೆರದಿ ಸಾಂದ್ರ 
ಜೀವರಾಶಿಯಲ್ಲಿ ನಿಮಿರೆ, 
-ನನಿಲದೇನು ಅಮರಪುರಿಯೊ ? 
ಅಮರಪುರಿಯೆ ತೇಲ್ವ ನವಿಲೊ ೫ 
ಅಂತೆ ಮೇಲೆ-ಮೇಲೆ-ಮೇಲೆ- 
ನಭದಿ ನವಿಲ ಪ್ರಭೆಯದೇಳೆ 
ಮನವು ಕೇಳ್ದ ತಣಿವನುಂಡೆ ! 
ನಾನದೊಂದು ಕಣಿಯ ಕಂಜಿ! 


೧೦೭ 


ಪಯಣ 


ಅಲ್ಲ ! ಕದಲದಿರುವ ವಿಶ್ವ- 
ದಾತ್ಮಕಿರುವ ಘನಪ್ರಯಾಣ- 
ವಿಡುವೆ ಕೇಳು,-ರಮ್ಯಚಿತ್ರ 
ದಂತೆ ತೋರ್ವ ನವಿಲ ಪಯಣ! 
ಸ್ಕಿರರು ನಾವು, ಚಲಿಸದಿಹುದು 
ಸ್ಕಿಕೆಯದೆಂದು ಸಾರುತಿಹೆವು. 
ಕಣ್ಣು ್ಲಿ ಕಾಣ್ವ ಕವಲವುಳಿದು- 
ದನೃತವೆಂದು ಹೋರುತಿಹೆವು ! 
ಆದರೆಮ್ಮ ಜೀವರಾಶಿ. 
ಯೈಕ್ಯವಾದ ವಿಶ ಶೈದಾತ್ಮ- 
ವೊಂದು ನವಿಲಿನಂತೆ ನೆಗೆದು 
ನಮಗೆ ತಿಳಿಯದಂತೆ ಬಗೆದು 
ಪೀಲಿಗಣ್ಣ ಳಲ್ಲಿಯಮಿತ 
ಗರಿಗಳೆಮೆಗಳಲ್ಲಿ ಸಹಿತ 
ಜೀವರಾಶಿಗಳನು ಹೊಗಿಸಿ 
ದಿಶೆಯ ದ್ವಾರಗಳನು ತೆಗೆಸಿ 
ನೆಲವನುಳಿದು ಮೇಲೆ ಹಾರಿ 
ಮೂರು ಲೋಕಗಳನು ಮೀರಿ 
ಸಾಗುತಿಹುದು. ನೋಡು! ನೋಡು! 
ಕವಿಯೆ! ನಿನ್ನ ಹಾಡು ಹಾಡು! 
ಅಂತೆ ಮೇಲೆ-ಮೇಲೆ-ಮೇಲೆ- 
ನಭದಿ ನವಿಲ ಪ್ರಭೆಯದೇಳೆ .... 


ಜೂನ್‌ ೧೯೩೨ 





ನಿಧಿವಿಲಾಸಿನಿ ೧ 


ಹೂ ಹಣ್ಣಿನಲ್ಲಿರುವ ಬೀಜಗಾಳೇ ನೀನು 
ಒಳಹೊಕ್ಕು ಹೊರಗೆ ಬರುವಿ. 

ಹಣ್ಣಾಗಿ ಮೆರೆಯುವಾ ಮರುಚಣಣೆ ಬಿರಿಯುವಾ 
ಇಬ್ಬಗೆಯನೊಡಸನೆ ತರುವಿ. 

ಮೆರೆಯುವದು ಬಿರಿಯುವದು ನಿನ್ನ ಕೂಡಿದ ಮಾತು. 
ಮನವನದಕೊಪ್ಪಿಸಿಹೆನು. 

ಬೀಜಗಾಳೇ ನೀನು ಗಾಳಿಯಲಿ ತೇಲಿಬಹೆ: 

ನಿನಗಾಗಿ ಜಪ್ಪಿಸಿಹೆನು! 


ಹುಟ್ಟು ಶೆ ಸಾವುಗಳೆಂಬ ನಸುಕು - ಮಸುಕಿನ ನಡುವೆ 
ಹೊತ್ತಾಗಿ ತೆರಳುತಿರುವೆ. 

ಹಿಂದಿಂದಂ ಮುಂದೆಂದು ಹಿಂದುಮುಂದಿಲ್ಲದಾ 
ಗುರಿಯೆಡೆಗೆ ಹೊರಳುತಿರುವೆ. 


೧೦೯ 


ಪಯಣ 


ಹುಟ್ಟಿ ತೀರಿದರೇನು ? ತೀರಿ ಹುಟ್ಟಿದರೇನು ? 
ನಿನ್ನವಿಕೆ ಮೂಡು ಮುಳುಗು? 
ಮೇಲುನಿಬ್ಬಣದಾಸೆಯುಬ್ಬಿಸಿಹ ಈೊಡಗೂಸೆ ! 
ನನ್ನ೦ಂತವನ್ನು ಬೆಳಗು! 


ಬರುತಿರುವೆ ಮುಂಗಾರ ಕೋಲ್ಮಿಂಚು - ಸಿಡಲಂತೆ 

ಜೊನ್ನಮಳೆ ಬಲ್ಲಿನಂತೆ ! 

ಒಮ್ಮೆ ಜೀವವು ಕಂಡ ಸ್ವಪ್ಪ ಸುಂದರಿಯಂತೆ : 
ಒಮ್ಮೆ ಮಾಕಾಳಿಯಂತೆ ! 

ನಿನ್ನ ಸ ಶೆ ಪ್ಲುಸುಮಧುರ ಮೂರುತಿಗೆ ಮೋಹಿಸಿದೆ. 

ಮಾಕಾಳಿಬೆಡಗಿನಿಂದ 

ಒರಲು, ದಕ್ಕಿ ಸುವಂತೆ ಉಕ್ಕೆದೆಯನುಣಿಸವ್ವ 2 

ನಿನ್ನೊಲುಮೆನೀರಿನಿಂದ. 


ಮಾನವನ ಹಣೆಹಣೆಗೆ ಮುದ್ರೆಯೊತ್ತುದಿ, ಜಾಣಿ! 
ಮನೆಮನೆಯಲಲೆಯುತಿರದುವೆ | 

ಲೋಕದಲಿ ನಾಕದವಳಿಂತಿಳಿದು ಇನ್ನಾವ 
ಪಾಠವನು ಕಲಿಯುತಿರುವೆ! 

ಅರಿದರಿದು! ದೇವದೂತಿಯೆ ! ನಮ್ಮ ಜಾತಿಯನು 
ಸ್ವರ್ಗೀಯವೆನಿಸಿ ಬಿಡುವೆ. 

ಅಮರವಾಗಿಹ ಸುಖದ, ಅಮರವಿಹ ದುಃಖದಾ 
ಸಮರಭನು ಹೂಡಲಿರುವೆ ! 


ನನೆಂಬರ ೧೯೩೪ 





೧೧೦ 


ವಿಧಿವಿಲಾಸಿನಿ ೨ 


ಮೇಲುನಿಬ್ಬಣದಾಸೆಯುಬ್ಬಿಸಿಹ ಹೊಡಗೂಸೆ ! 
ನನ್ನಂತವನ್ನು ಬೆಳಗು. 

ನಿನ್ನ ತಳಿರಡಿ ಸೋಂಕಿ ಕೊನರಲೀ ದೇಹಮನ 
ಚಿಗರೊಡೆದು ಹೊರಗು ಒಳಗು ! 

ನನ್ನ ಕಲ್ಪನೆಯ ಮೇಲುಯ್ಯಾಲೆಯಾಡಿ ಬಾ! 
ಸುಚಿರನವಮಧುರ ಬಾಲೆ | 

ಮೇಳದೊಂದಿಗೆ ಮೆರೆದು ಮದುಮಗನು ಬರುವನಕ 
ಸಾಗಿರಲಿ ನಿನ್ನ ಲೀಲೆ! 


ಇಳೆಯ ಪುಷ್ಪ ಕವಾಟದಲ್ಲಿ ನಡೆದಿರಲಾಟ. 
ಕಣ್ಣುಮುಚ್ಚಾ ಟಿವಾಡು ! 

ಅಳಿಸು. ನಮ್ಮನು ನೆಗಿಸು. ತಾಲಲಯದಲಿ ಕುಣಿಸು. 
ಇಂತು ಮೇಲಾಟವಾಡು! 


೧೧೧ 


ಪಯಣ 


ನೀನೆ ಪ್ರಣಯಿನಿಯಾಗಿ ನಲ್ಲನನು ಬಳಿಸಾರಿ 
ನಿಂತು ಮರೆಮಾಚಿ ನಾಚಿ 

ಮುದ್ದಿಸಲು ಎಲ್ಲಡಗುವದು ಸದ್ದು? ನುಡಿಗಳನು 
ಮುಳುಗಿಸಲು ಹೃದಯವೀಜಿ ? 


ನಂದನದಲಿದ್ದೊಮ್ಮೆ ಕೆಳಗಿಳಿದು ಬಂದವಳು, 
ಕನಸುಗಳ ಕಾಣುತಿರುವೆ! 

ನೂರು ದೆಸೆಯಿಂದಾಯ್ಡು ತಂದ ಕೆಲ ಹೂವುಗಳ 
ಮಾಲೆಯನು ಕಟ್ಟುತಿರುವೆ ! 

ನಿನ್ನ ಕೈ ಹಿಡಿವಾತ ಬುವಿಗಿಳಿದು ಬರುವಾಗ 
ನಂದನವ ತರುವನಲ್ಲೆ ! 

ಅಲ್ಲಿ ಮನಬಂದಂತೆ ಹೂವ ಮುಡಿದೀಯಂತೆ. 
ತುಂಬಿತುಳುಕಿರಲು ಲಲ್ಲೆ ! 


ನಿನ್ನ ಮಂದಿರವಿರಲಿ ನನ್ನ ಮನ. ಎದೆಯಿರಲಿ 
ವೇದಿಕೆಯು ವಧುವಿಗೆಂದು ! 

ದೇಹ ಹಂದರವಿರಲಿ. ಈ ಸುಭಗಶ್ರುತಿಯಿರಲಿ 
ಮಂಗಳವು ಮದುವೆಗೆಂದು ! 

ಮುಂಡೆ ನಲ್ಲನಿಗಾಗಿ ಚೆಲ್ಲುಗಾತಿಯೆ ! ನೀನು 
ಮಾಲೆಯನು ಕಟ್ಟಿ ತಿರಲು 

ಒಂದು ಮಂದಾರವಿರಳೋ ಜೀವ; ಅಲೆದಾಡಿ 
ಅವನೆದೆಯ ತಟ್ಟು ತಿರಲು ! 


ನವೆಂಬರ ೧೯೩೪ 


ಓಂ ನಮೋ ಭಗವತೇ! 


ಜೀಯರಾವಲ್ಲವೈ,-ಜೀತದಾಳುಗಳು ! 
ಯಾಚ್ಛಿಕರು ನಾವಲ್ಲ,-ಹವ್ಯಕವ್ಯಗಳು [ 


ಸ್ಫೂರ್ತಿಯೊಂದನು ಪಾಲಿಸಿಹನೆಮಗೆ ದೇವ, 
ಅದರಾಜ್ಞೆಯನುಸರಿಸಿ ಸಾಗಿಹುದು ಜೀವ. 
ಸ್ಫೂರ್ತಿಯದು ಹಾಡೆನಲು ನಾವ್‌ ಹಾಡುವವರು, 
ವಿಶ್ವಜ್ಯೋತಿಗಳೆನಲು,-ಆಗಿ ಹೊಳೆಯುವವರು |! 


ನಮ್ಮ ಬಾಳಿನ ಹಿಂದೆ ಬಯಕೆಯೊಂದಿಹುದು. 

ತನ್ನ ಪಡಿನೆಳಲಾಗಿ ನಮ್ಮನಿರಿಸಿಹುದು. 

ನಾವ್‌ ಮಿತ್ರರಲ್ಲಲ್ಲ-ಮೈತ್ರಿಛಾಯೆಗಳು ! 
ಚೆಲ್ಲೊರೆಯ ಮೇಣೆಯನು ಹೊರುವ ಬೋವಿಗಳು ! 


ಯಾವ ಬಲ್ಜೊರೆಯೇನೊ! ನಿನ್ಸೀಮವಿಹುದು, 
ಎಡೆಯ ಸೀಮೆಯ ತುಂಬಿ ಮುಂದೆ ಹರಿಯುವದು ! 
ಅದರ ಮೇಲ್‌ ತೇಲುವವು ನಮ್ಮ ಬಯಕೆಗಳು 
ಅದರೊಳಕೆ ಮುಳುಗುವವು ನಮ್ಮ ಭೋಗಗಳು ! 


ಅಕ್ಟೋಬರ ೧೯೩೨ 





ನಿಶ್ಚಜ್ಯೋತಿಗೆ - 


ನೀನಿತ್ತ ಕರುಣೆಯೇ ನಮ್ಮ ಬೆಳಕು. 

ನೀ ತೋರ್ವ ದಾರಿಯೇ ನಮ್ಮ ಗುರಿಯು ! 
ನೀ ತಂದ ವೇದನೆಯೆ ನಮ್ಮ ಸೊತ್ತು. 
ನೀನಿತ್ತ ಬಸಿಲೆಮಗೆ ಅಮೃತರುರಿಯು [ 
ನಿನ್ನ ಮಾತಿನ ಮೊಳಗು ವಿಶ್ವವ್ಯಾಪಿ. 
ಅದರಂತರಂಗವನು ತಿಳಿದರಾರು ? 
ನೀನೊಲಿದ ಪಂಜಕ್ಕಿಯಲಿ ಪಥಿಕರಾಗಿ 
ಸಾಗಿಹೆವು. ಏನೆಂಬುದರಿವರಾರು ? 


೧೧೪ 


ಪಯಣ 


ನಮ್ಮ ತಲೆವಣಿಗಳನು ತುಳಿದು ಹಾರಿ 
ಯಾವ ಜ್ಯೋತಿಯೊ ಮಸಗಿ ಮೆರೆಯುತಿಹುದು. 
ನಮ್ಮೆದೆಯ ರಾಗಗಳ ನಲಿದು ನೋಡಿ 
ಗಾನದೊಡನೊಂದಾಗಿ ಬೆರೆಯುತಿಹುದು ! 
ನಮ್ಮ ಧಮನಿಯ ರಕ್ತವನ್ನು ಹರಿಸಿ 

ತನ್ನಾ ಸೆಗಳನು ಪೂರೈಸುತಿಹುದು. 
ಅಣಿಗೊಳಿಸಿ ನಮ್ಮ ಮನ ಬುದ್ಧಿಗಳನು 
ಕಾರ್ಯಕನುದಿನವು ಹಾರೈಸುತಿಹುದು. 
ನಾವಿತ್ತ್ಮ ಬೊಗಸೆಹೂ ಅದಕೆ ಬರಿ ದಾರಿಹೂ. 
ನಾವಿಕ್ಕುತಿಹ ಹೆಜ್ಜೆ ಅದರ ಬಿಜ್ಜೆ [ 
ವಿಶ್ವಗಳನೇಳಿಸುವ ನಮ್ಮ ಹಿರಿಗನಸುಗಳು 
ಆಗುವವು ಆ ಜ್ಯೋತಿಗೊಂದು ಸೆಜ್ಜೆ! 


ತಿಳಿಯದಿರಲೇನೆಮಗೆ ? ನಿತ್ಯಶುಭವು 
ವಿಶ್ವಗಳಿಗರಸಾದ ಜ್ಯೋತಿಗಿರಲಿ 
ನಾವಳಿದರೇನಹುದು ? ದಿತೆದಿತೆಗಳು 

ದಿವ್ಯ ಪ್ರಭೆ ಪಡೆಯುತಿಹ ಖ್ಯಾತಿಗಿರಲಿ ! 
ನೋವಿನಲಿ ನಾವಿಂತು ನವೆದರೇನು ? 
ವಿಶ್ವಶಕ್ತಿಗೆ ಮಾತ್ರ ವಿಜಯವಿರಲಿ! 
ಯಮನ ಯಾತನೆ ಬಂದರಾದುದೇನು ? 
ನಮ್ಮ ನೋಂಪಿಯದೊಂದು ಚಲಿಸದಿರಲಿ! 


ಮಾರ್ಚ ೧೯೩೩ 





೧೧೫ 


ಭಾವಗೀತೆ 


ಇಲ್ಲೆ ಇರು, ಅಲ್ಲಿ ಹೋಗಿ ಮಲ್ಲಿಗೆಯನು ತರುವೆನು: 
ನೇಹಕೆಂದು ನಲುಮೆಗೊಂದು ಗುರುತನಿರಿಸಿ ಬರುವೆನು. 


ಹೋದಮೇಲೆ ಸುತ್ತಬೇಕು ಏಳು ಕೋಟಿ ದ್ವಾರವು [ 
ಹಾದಿಯಲ್ಲಿ ತೀರದಂಥ ದುಃಖವಿಹುದಪಾರವು ! 
ಸಾಧಿಸುತ್ತ ಜಯಿಸುವದೇ ಬಾಳುವದರ ಸಾರವು! 


ಇಲ್ಲಿ ಕೊನರದಂಥ ನೋವು, ಫಲಿಸದಂಥ ಯಾತನೆ: 
ಇಲ್ಲಿ ನಿತ್ಯ ಕೊಳೆಯುತಿಹುದು ನನ್ನ ಜೀವ ಜೇತನೆ! 
ಇನ್ನು ಮೊಳಗಿಸಿದರೆ ಮೊಳಗಿಸುವೆನು ಅದರ ಮಾತನೆ ! 


ನವಗ್ರಹಗಳ ನಾಡ ದಾಟಿ ಮುಗಿಲ ಗಡಿಯ ಮೀರಿಯೂ 
ದಿಕ್ಕು ತಪ್ಪುತಲೆವ ತಾರೆಗಳಿಗೆ ದಾರಿ ತೋರಿಯೂ 
ಕತ್ತಲಿದ್ದ ತಾಣದಲ್ಲಿ ಎದೆಯ ಬೆಳಕ ಬೀರಿಯೂ ! 


ಗಾನದುನ್ಮಾದವೇರಿ ನಡೆದ ರಾಜಭ್ಯಂಗವು, 
ದೇವಕನ್ನಿಕೆಯರು ನುಡಿಸುವಂಥ ಮೃದು ಮೃದಂಗವ್ರ,- 
ಇದಕು ಹಿರಿದು ಎದೆಯಲಿರುವ ಭಾವನಾತರಂಗವು ! 


ತೋಟಿ ವರುಷದಾಜೆ ಜನಿಸಿದಂಥ ಜೀವದಾಸೆಯು 
ತೀರಬಹುದು, ಹಿಂಗಬಹುದು ಅಂದಿನಾ ಪಿಪಾಸೆಯಃ ! 
ಇಂದೆ ರುಚಿರವಾಗಬಹುದು ನನ್ನ ದೈವರೇಷೆಯು ! 





೧೧೬ 


